

## ഏതു നാട്ടിലും മുസ്ലിമിന്റെ ആദരം

ഇസ്ലാമിക-ഇസ്ലാമികേതര രാജ്യങ്ങളിലെല്ലാം സ്വന്തം വ്യക്തിത്വം കാത്തു സൂക്ഷിക്കേണ്ടവനാണ് മുസ്ലിം. നന്മയിൽ സഹകരിച്ചും തിന്മയിൽ നിസ്സഹകരിച്ചുമാവണം ഏതൊരു നാട്ടിലും മുസ്ലിം തന്റെ ജീവിതം അടയാളപ്പെടുത്തേണ്ടത്.

# നേർപഥം

വാരിക

[www.nerpatham.com](http://www.nerpatham.com) | [mail@nerpatham.com](mailto:mail@nerpatham.com)

2018 FEB 17 | ₹10



## നമ്മുടെ മക്കൾ സുരക്ഷിതരാണോ?

കേരളത്തിൽ, കുട്ടികളെ തട്ടിക്കൊണ്ടു പോകലുമായി ബന്ധപ്പെട്ട വാർത്തകൾ മാധ്യമങ്ങളുടെ സിംഹഭാഗവും അപഹരിച്ചു കഴിഞ്ഞു. ചിലതെല്ലാം ആശങ്കയുടെ ഉൽപന്നങ്ങളാണെങ്കിൽ പോലും വസ്തുതകൾക്ക് നേരെ നാം കണ്ണടച്ച് കൂടാ. അതോടൊപ്പം തന്നെ ഗൗരവമായി ആലോചിക്കേണ്ട മറ്റൊരു വസ്തുതയാണ് കുട്ടിക്കുറ്റവാളികളുടെ എണ്ണത്തിൽ വന്ന ഭീതിദമായ വർദ്ധനവ്. കുട്ടികൾ ലൈംഗികമായി ചൂഷണം ചെയ്യപ്പെടുന്നതിന്റെ ഗ്രാഫ് കുത്തനെ വർദ്ധിച്ചു കൊണ്ടിരിക്കുകയും ചെയ്യുന്നു. എന്തുകൊണ്ടാണിത് സംഭവിക്കുന്നത്? എന്താണ് പരിഹാരം? സമകാലിക സംഭവങ്ങളുടെ പശ്ചാത്തലത്തിൽ നിന്നൊരു അന്വേഷണം.

- ◆ ക്വർആനും സമ്പദ്‌വ്യവസ്ഥയും
- ◆ നമ്മുടെ ഉറവ് വറ്റാതെ സൂക്ഷിക്കുക
- ◆ അവസാന യാത്രക്കു മുമ്പ്...



**PUBLISHING ■ DISTRIBUTION**

E.K.P. Building, Calicut  
web:www.wisdomislam.org  
E-mail: publication@wisdomislam.org  
04954019437, 9207525244

### ഉടൻ പുറത്തിറങ്ങുന്നു...

1. ഖാലിദ് ബിൻ വലീദ്: അബൂൽ ഹഖ് സുല്ലമി
2. തജ്വീദ് നിയമങ്ങൾ: മുഹമ്മദ് ഷാ മൗലവി
3. സമസ്ത: ചരിത്രവും ആദർശവും: മുസ സ്വലാഹി
4. പ്രവാചകന്മാരുടെ ചരിത്രം അമാനി മൗലവി (ക്രോഡീകരണം: ഫസീന ബിൻത് അഫദ്)
5. നമസ്കാരത്തിലെ പ്രാർഥനകൾ, പ്രകീർത്തനങ്ങൾ (പരിഷ്കരിച്ച രണ്ടാം പതിപ്പ്)

### കോപ്പികൾ ഉറപ്പ് വരുത്തുക

### വിസ്ഡം ബുക്സിന്റെ പുതിയ ഉപഹാരം...



## ഹദീസ്

### ചരിത്രവും പ്രാമാണികതയും

### കുഞ്ഞിമുഹമ്മദ് മദനി പറച്ചൂർ

ഇസ്ലാമിന്റെ അടിസ്ഥാന പ്രമാണങ്ങളിൽ പെട്ട ഹദീസുകളുടെ ചരിത്രവും പ്രാമാണികതയും ഇസ്ലാം വിമർശകരുടെ ദുരാഭിപ്രായങ്ങൾക്ക് ഏറെ വിധേയമായ കാര്യങ്ങളാണ്. ഹദീസ് ഇല്ലാതെ ഇസ്ലാമില്ല. ഹദീസിന്റെ പ്രാമാണികതയും ക്രോഡീകരണ ചരിത്രവും ചുരുക്കി വിവരിക്കുന്ന കൃതി.



# നമ്മുടെ മക്കൾ സുരക്ഷിതരാണോ?

ഉസ്മാൻ പാലക്കാഴി / 10

**മുഖമൊഴി**

നന്മയുടെ ഉറവ് വറ്റാതെ സൂക്ഷിക്കുക / 05  
എഡിറ്റർ

**ലേഖനം**

ശൈഖ് മുഹമ്മദ് ബിൻ അബ്ദുൽ വഹ്ഹാബ്: 2 / 06  
യൂസൂഫ് സാഹിബ് നദ്വി  
ഏതു നാട്ടിലും മുസ്ലിമിന്റെ ആദരം / 22  
അബൂയഹ്യാ  
അവസാന യാത്രക്കു മുമ്പ്... / 26  
പി.എൻ. അബ്ദുല്ലതീഫ് മദനി

**കുർആൻ ദർശനം**

കാഫിറൂൻ (സത്യനിഷേധികൾ) / 16  
അബ്ദുറഹ്മാൻ നാസിർ അസ്സഅദി

**ബാലപഥം**

കൃഷിക്കാരന്റെ നല്ല മനസ്സ് / 18  
റാശിദ ബിൻത് ഉസ്മാൻ

**കവിത**

പാഥേയമൊരുക്കുക / 19  
അജ്മൽ ഫൗസാൻ തിരുവനന്തപുരം

**ചരിത്രപഥം**

യഅ്കൂബ് നബി ~~ﷺ~~ / 20  
ഹുസൈൻ സലഫി, ഷാർജ

**കുർആൻ പാഠം**

പ്രീതിപ്പെടുത്തൽ / 28  
ശമീർ മദീനി

**പുനർവായന**

കുർആനും സമ്പദ്‌വ്യവസ്ഥയും / 29  
മൗലാനാ അബൂൽകലാം ആസാദ്

**ആരോഗ്യപഥം**

മസ്തിഷ്കം എന്ന വിസ്മയം: 2 / 33  
ഡോ. മുഹമ്മദ്കുട്ടി കണ്ണിയൻ

**കാഴ്ച**

വിയർപ്പുമണമുള്ള പണം / 34  
ഇബ്നു അലി എടത്തനാട്ടുകര

**വായനക്കാർ എഴുതുന്നു**



**ശൈഖ് മുഹമ്മദ് ബിൻ അബ്ദുൽ വഹ്ഹാബ്**

ശൈഖ് മുഹമ്മദ് ബിൻ അബ്ദുൽ വഹ്ഹാബിനെക്കുറിച്ചുള്ള ലക്കം 56ലെ ലേഖനം അദ്ദേഹത്തെക്കുറിച്ച് പ്രചരിക്കപ്പെട്ടിട്ടുള്ള ദുരാരോപണങ്ങളുടെ പൊള്ളത്തരം വെളിവാക്കുന്നതായിരുന്നു.

മംഗല്യ സൗഭാഗ്യം തേടി മരങ്ങളെ കെട്ടിപ്പിടിച്ച് പ്രാർഥിക്കുന്ന കന്യകമാരും നബി(സ)യുടെ കുടുംബത്തിലെ പ്രമുഖരുടെ പേരിൽ അറിയപ്പെടുന്ന ജാരതീർത്ഥാടന കേന്ദ്രങ്ങളിലേക്ക് ആഗ്രഹസഫലീകരണത്തിനായി വഴിപാടുകളും യാത്രകളും നടത്തുന്നവരും ഗൃഹകളെയും കുറ്റൻ പാറകളെയും പോലും പ്രാർഥനാകേന്ദ്രങ്ങളാക്കി മാറ്റിയവരും അടങ്ങിയ ഒരു സമൂഹത്തെ ഇസ്‌ലാമിന്റെ തനതായ ആദർശത്തിലേക്ക് തിരിച്ചുകൊണ്ടുവരാൻ അഹോരാത്രം പണിയെടുത്ത ശൈഖിനെ സൃഷ്ടി പൂജകരായ മുസ്‌ലിം നാമധാരികൾക്ക് എങ്ങനെ പിടിക്കാനാണ്.

പ്രവാചകന്റെ കാലത്തെ ബഹുദൈവ വാദികളെപ്പറ്റി അല്ലാഹു പറയുന്നു: “പറയുക: ആകാശത്ത് നിന്നും ഭൂമിയിൽ നിന്നും നിങ്ങൾക്കു ആഹാരം നൽകുന്നത് ആരാണ്? അതെല്ലെങ്കിൽ കേൾവിയും കാഴ്ചയും അധീനപ്പെടുത്തുന്നത് ആരാണ്? ജീവനില്ലാത്തവരിൽ നിന്ന് ജീവനുള്ളതും ജീവനുള്ളതിൽ നിന്ന് ജീവനില്ലാത്തതും പുറപ്പെടുവിക്കുന്നതും ആരാണ്? കാര്യങ്ങൾ നിയന്ത്രിക്കുന്നതും ആരാണ്? അവർ പറയും: അല്ലാഹു എന്ന്. അപ്പോൾ പറയുക: എന്നിട്ടും നിങ്ങൾ പാലിക്കാത്തതെന്തു കൊണ്ട്?” (കുർആൻ 10:31).

ഇതെല്ലാം മക്കയിലെ മുശ്‌രികൾക്ക് അംഗീകരിച്ചിരുന്നു. എന്നിട്ടും അവർ തൗഹീദ് അംഗീകരി

ച്ചവരായി തീർന്നില്ല. എന്തുകൊണ്ട്? അവർ നിഷേധിച്ചത് ആരാധ്യതയിലുള്ള തൗഹീദാണ്. സൃഷ്ടികർതൃത്വത്തിലും ആരാധ്യതയിലുമെല്ലാം അല്ലാഹുവിനെ ഏകനാക്കേണ്ടതുണ്ട്. ഇതിലേക്കാണ് ഇക്കാലത്തുള്ള മുസ്‌ലിംകളും സമ്പൂർണ്ണമായി മടങ്ങേണ്ടത്.

-അബൂഅമർ, കാത്തങ്ങാട്

**മുജാഹിദ് പ്രസ്ഥാനവും സംഘടനാ തത്ത്വങ്ങളും**

സുഹ്യാൻ അബ്ദുസ്സലാം എഴുതിയ ‘മുജാഹിദ് പ്രസ്ഥാനവും സംഘടനാ തത്ത്വങ്ങളും’ എന്ന ലേഖനം (ലക്കം 56) ഓരോ മുജാഹിദ് പ്രവർത്തകന്റെയും കണ്ണു തുറക്കാൻ പര്യാപ്തമായതായിരുന്നു. തികച്ചും നിഷ്പക്ഷമായിക്കൊണ്ടുള്ള അദ്ദേഹത്തിന്റെ വിലയിരുത്തലും ഗുണകാംക്ഷാ നിർഭരമായ നിർദ്ദേശങ്ങളും ഇസ്‌ലാഹി കേരളത്തിൽ ചർച്ചകൾക്ക് വിധേയമാക്കപ്പെടുകയും അതിന്റെ സർഫലം പ്രകടമാവുകയും ചെയ്യട്ടെ എന്ന് പ്രാർഥിക്കുന്നു.

‘മുജാഹിദ് പ്രസ്ഥാനത്തിന്റെ കുഞ്ചിക സ്ഥാനങ്ങളിൽ ഇരിക്കുന്നവർ സംഘടനയുടെ ‘ഭാരം വഹിക്കുന്ന’ ഭാരവാഹികളായിട്ടാണ് പരിഗണിക്കപ്പെടുന്നത്. ഓരോരുത്തരും അവരവർ ഏൽപിക്കപ്പെട്ട ജോലിയും ഭാരവും കൃത്യമായി നിർവഹിക്കുകയാണ് അവരിൽ അർപ്പിതമായ കടമ. ഒരു ഭാരവാഹിത്വം ലഭിക്കുമ്പോഴേക്ക് താനേതോ ഒരു വലിയ സ്ഥാനത്തെത്തിയെന്ന തോന്നലാണ് പല സംഘടനകളിലും ചിലർക്കെങ്കിലും തലക്കനം സൃഷ്ടിക്കുന്നത്. ‘അൽപൻ അർഥം ലഭിച്ചാൽ അർധരാത്രിയിലും കൂടിപ്പിടിക്കും’ എന്ന ചൊല്ലു അത്തരക്കാരെ കാണുമ്പോൾ ഓർമ്മവരും. ഒരു ഇസ്‌ലാമിക സംഘം എങ്ങനെയായിരിക്കണമെന്ന കൃത്യമായ കാഴ്ചപ്പാട് സമൂഹത്തിനു മുന്തിൽ വരച്ചു കാണിച്ച മുജാഹിദ് പ്രസ്ഥാനത്തെ സംബന്ധിച്ചിടത്തോളം ഇക്കാര്യത്തിൽ കൃത്യമായ നിലപാടുകൾ ഉണ്ട്. സംഘടനയിലെ ഓരോ അംഗത്തിന്റെയും കഴിവുകൾ മനസ്സിലാക്കി അവരുടെ കഴിവും അഭിരുചിയുമനുസരിച്ചുള്ള ഉത്തരവാദിത്തങ്ങൾ ഏൽപിക്കുകയും അവരുടെ സഹകരണവും പങ്കാളിത്തവും ഉറപ്പിക്കുന്ന ശൈലിയാണ് മുജാഹിദ്യകൾ സ്വീകരിച്ചിട്ടുള്ളത്. എക്കാലവും ഒരു കൂട്ടർ നേതാക്കളും മറ്റുള്ളവർ അണികളുമെന്ന തോന്നലുകൾ സൃഷ്ടിക്കുന്ന രീതി മുജാഹിദ് പ്രസ്ഥാനത്തിന്റെയല്ല.’

ഈ വാക്കുകൾ സജീവ ചർച്ചകൾക്കും വിചിന്തനത്തിനും വിധേയമാക്കപ്പെടട്ടെ

-അബ്ദുൽ ഹമീദ്.കെ.കെ, മഞ്ചേരി

# നന്മയുടെ ഉറവ് വറ്റാതെ സൂക്ഷിക്കുക

മാനവസമൂഹം ശാസ്ത്ര-സാങ്കേതിക രംഗങ്ങളിൽ സ്വപ്നതുല്യമായ നേട്ടങ്ങൾ കൈവരിച്ച് മുന്നോട്ടു കുതിച്ചുകൊണ്ടിരിക്കുകയാണിന്ന്. എന്നാൽ അതോടൊപ്പം അശാന്തിയുടെയും അസമാധാനത്തിന്റെയും അക്രമങ്ങളുടെയും വിളനിലമായി ലോകം മാറിക്കൊണ്ടിരിക്കുകയാണോ എന്ന് ന്യായമായതായും സംശയിക്കേണ്ടിയിരിക്കുന്നു! ഇന്ന് പ്രശ്നകലുഷിതമല്ലാത്ത രാജ്യമേത്? സമൂഹമേത്? പ്രസ്ഥാനമേത്? അറിവിന്റെ കനികൾ പറിച്ചെടുക്കാനുള്ള കലാലയങ്ങൾ കലാപമുക്തമാണോ? പ്രശ്നരഹിതമായ കുടുംബബന്ധങ്ങളും വ്യക്തിബന്ധങ്ങളും അപൂർവമായിക്കൊണ്ടിരിക്കുകയല്ലേ ഇന്ന്? അത്യന്തം ഹീനമായ കുറ്റകൃത്യങ്ങൾ പെരുകിക്കൊണ്ടിരിക്കുകയല്ലേ?

അറബ് രാഷ്ട്രങ്ങളിലും ചൈനയിലും മറ്റും നടപ്പിലാക്കിക്കൊണ്ടിരിക്കുന്ന വയശിക്ഷയെ രൂക്ഷമായി വിമർശിച്ചിരുന്നവർ പോലും ഇന്ത്യയിൽ വയശിക്ഷ നടപ്പിലാക്കുവാൻ മുറവിളികൂട്ടുന്ന അവസ്ഥ സംജാതമായതിന്റെ രഹസ്യം അജ്ഞാതമല്ല! തിന്മയുടെ സുനാമിത്തിരകൾ ആർത്തലക്കുമ്പോൾ നന്മയെ സ്നേഹിക്കുന്നവർ വേദനിക്കുക സ്വാഭാവികം.

നന്മയെയും തിന്മയെയും കുറിച്ചുള്ള ചിന്തകളും ചർച്ചകളും തർക്കങ്ങളുമെല്ലാം മനുഷ്യലോകത്തിൽ മാത്രമാണുള്ളത്. ഇതര ജന്തുലോകത്തിൽ നന്മ-തിന്മകളില്ല. ധർമ്മധർമ വേർതിരിവില്ല. നന്മകൾ കൈക്കൊള്ളുവാനും തിന്മകൾ വെടിയുവാനും മനുഷ്യൻ തയാറാകുന്നില്ലെങ്കിൽ അവൻ വെറുമൊരു 'ജന്തു'വാണെന്നർത്ഥം. നന്മ, തിന്മകളെ

ക്കുറിച്ചു പറയുമ്പോൾ മതങ്ങളെ ഒഴിച്ചു നിർത്തുവാൻ ഒരിക്കലും കഴിയില്ല. നന്മകൾ വളരണം; തിന്മകൾ ക്ഷയിക്കണം. തത്ത്വത്തിൽ ഇതെല്ലാ മതങ്ങളും പറയുന്ന കാര്യമാണ്.

ഇസ്ലാം മനുഷ്യന്റെ ആത്യന്തിക ലക്ഷ്യമായി പഠിപ്പിക്കുന്നത് സ്വർഗ പ്രവേശനമാണ്. സ്വർഗാവകാശിയായി മാറുവാനും ശാശ്വത നരകത്തിൽനിന്ന് രക്ഷ ലഭിക്കുവാനുമായി നന്മകൾ ചെയ്യുവാൻ ഇസ്ലാം അനുശാസിക്കുന്നതിനാൽ ഒരു മുസ്ലിം നന്മകൾ ചെയ്യുന്നവനും തിന്മകൾ വെടിയുന്നവനുമായിരിക്കും. അഥവാ അങ്ങനെയായിരിക്കണം. നന്മയെന്ന്, തിന്മയെന്ന് എന്ന് സ്വയം തീരുമാനിക്കുവാൻ മനുഷ്യർക്ക് സാധ്യമല്ല. ഒരുവന്റെ നന്മ മറ്റൊരാൾക്ക് തിന്മയും തിന്മ മറ്റൊരാൾക്ക് നന്മയുമായിരിക്കാൻ സാധ്യതയുണ്ടാകുമെന്നതിൽ തർക്കമില്ല. മനുഷ്യന്റെ സ്രഷ്ടാവിനേ അറിയില്ല; മനുഷ്യന് ഗുണമുള്ളതും ദോഷമുള്ളതുമായ കാര്യങ്ങളെപ്പറ്റി. അതുകൊണ്ട് അന്തിമ പ്രവാചകനായ മുഹമ്മദ് നബി <sup>ﷺ</sup>യിലൂടെ, അദ്ദേഹത്തിന് അവതരിപ്പിച്ചു കൊടുത്ത അന്തിമ വേദമായ ഖുർആനിലൂടെ സകല നന്മകളെക്കുറിച്ചും തിന്മകളെക്കുറിച്ചും അറിയിച്ചു തന്നിട്ടുണ്ട്.

ഇസ്ലാം മനുഷ്യൻ മനുഷ്യനായിത്തീരുവാനുള്ള സകല കാര്യങ്ങളും ചൂണ്ടിക്കാണിച്ചിട്ടുണ്ട്. അന്തിമ പ്രവാചകൻ <sup>ﷺ</sup> മുഖേന അല്ലാഹു മാനവരാശിയെ നന്മ-തിന്മകളെക്കുറിച്ച് പഠിപ്പിച്ചു. മനുഷ്യരെ ചൊവ്വായ പാതയിലേക്ക് നയിക്കുവാൻ അവസാനത്തെ വേദഗ്രന്ഥമായ ക്വർആൻ അവൻ അവതരിപ്പിക്കുകയും ചെയ്തു.

“തീർച്ചയായും ഈ ക്വർആൻ ഏറ്റവും ശരിയായതിലേക്ക് വഴികാണിക്കുകയും സൽകർമ്മങ്ങൾ പ്രവർത്തിക്കുന്ന സത്യവിശ്വാസികൾക്ക് വലിയ പ്രതിഫലമുണ്ട് എന്ന സന്തോഷവാർത്ത അറിയിക്കുകയും ചെയ്യുന്നു” (ക്വർആൻ 17:9). ●

നന്മയെയും തിന്മയെയും കുറിച്ചുള്ള ചിന്തകളും ചർച്ചകളും തർക്കങ്ങളുമെല്ലാം മനുഷ്യലോകത്തിൽ മാത്രമാണുള്ളത്. ഇതര ജന്തുലോകത്തിൽ നന്മ - തിന്മകളില്ല. ധർമ്മധർമ വേർതിരിവില്ല. നന്മകൾ കൈക്കൊള്ളുവാനും തിന്മകൾ വെടിയുവാനും മനുഷ്യൻ തയാറാകുന്നില്ലെങ്കിൽ അവൻ വെറുമൊരു 'ജന്തു'വാണെന്നർത്ഥം.

# ശൈഖ് മുഹമ്മദ് ബിൻ അബ്ദുൽ വഹ്ഹാബ് അന്നജ്ദി ജീവിതവും സന്ദേശവും

ഭാഗം: 2

ശൈഖ് മുഹമ്മദ് ബിൻ അബ്ദുൽവഹ്ഹാബിന്റെ ജീവിതം, ഇസ്ലാഹി പ്രവർത്തനങ്ങൾ, പ്രതിയോഗികൾ, അനുയായികൾ, ശൈഖിന്റെ ദർവത്ത് ലോകതലത്തിൽ സൃഷ്ടിച്ച പ്രതിധ്വനി, ശൈഖിന്റെ പേരിൽ ചരിത്രത്തിൽ തുണിച്ചെർപ്പെട്ട അപവാദങ്ങൾ, നീതിമാന്മാരായ ചരിത്രകാരന്മാരുടെ ഈ വിഷയത്തിലെ നിരൂപണങ്ങൾ, ദർവത്തിന്റെ ഇന്ത്യയിലേക്കുള്ള വ്യാപനം, അനുകൂലികളുടെയും പ്രതികൂലികളുടെയും ചരിത്രപരമായ പശ്ചാത്തലങ്ങൾ, വിവിധ വ്യക്തികളിലും സംഘടനകളിലും പ്രസ്ഥാനങ്ങളിലും ശൈഖിന്റെ ദർവത്തിന്റെ സ്വാധീനം, ഇസ്ലാഹി കേരളത്തിന്റെ നേതാക്കളും ശൈഖ് മുഹമ്മദിന്റെ ദർവത്തും നജ്ദിലെ പണ്ഡിതന്മാരുമായുള്ള ചരിത്രപരമായ ബന്ധങ്ങൾ, ഇന്ത്യയിലെ വിവിധ പണ്ഡിതന്മാരുടെ അനുകൂലിച്ചും പ്രതികൂലിച്ചുമുള്ള നിലപാടുകൾ തുടങ്ങിയ വിഷയങ്ങളിൽ ചരിത്രത്തിന്റെ പിന്തുണയോടെ, ആനുകാലിക രചനകളുടെ സഹായത്തിൽ നിലവിലെ അവസ്ഥയിൽ ഒരുരചനയുടെ അഭാവം കേരളത്തിൽ ഇനിയും ബാക്കിയാണ്. ആരെങ്കിലും ഈ ദൗത്യം നിഷ്കാമമായി ഇനിയെങ്കിലും ഏറ്റെടുക്കുമെന്ന് നമുക്ക് പ്രതീക്ഷിക്കാം.

ഒഴുക്കിനനുസരിച്ച് നീന്തുവാനാണ് പലർക്കും താൽപര്യം. വസ്തുതകൾ അന്വേഷിക്കാനോ ഗവേഷണ ബുദ്ധിയോടെ പഠനങ്ങൾ നടത്താനോ തയ്യാറാകുന്നവർ നന്നേചുരുങ്ങിയിരിക്കുന്നു. എന്തു കണ്ടാലും കേട്ടാലും അതിനെ അതേപടി അനുകരിക്കുകയും അന്ധമായി വിളിച്ചു പറയുകയും ചെയ്യുന്നതിന് ഉന്നത യോഗ്യതയുള്ളവർക്ക് പോലും യാതൊരു മടിയുമില്ലാത്ത അവസ്ഥ വ്യാപകമാണ്. ശൈഖ് മുഹമ്മദിബിൻ അബ്ദുൽവഹ്ഹാബിനെയും മുസ്ലിം നവോത്ഥാനത്തെ യും തള്ളിപ്പറഞ്ഞെങ്കിൽ മാത്രമെ പൊതുസമൂഹത്തിൽ സ്വാധീന

വും കസേരയും ലഭിക്കൂ എന്ന് ഒരു വിഭാഗം പണ്ഡിത വേഷധാരികൾക്ക് തോന്നാൻ തുടങ്ങിയിട്ട് കാലങ്ങളായി. അനുദിനം ആത്മീയ ചൂഷണത്തിന്റെ വ്യത്യസ്ത മൂലങ്ങളുമായി പ്രത്യക്ഷപ്പെടുന്ന, സുന്നികൾ എന്നവകാശപ്പെടുന്ന ബറേലവി വിഭാഗത്തിന്റെയും ആഗോള ശിയാസമൂഹത്തിന്റെയും കുത്തൊഴുക്കാണ് ഈ കളംമാറ്റിച്ചവിട്ടലിന് അവരെ പ്രേരിപ്പിക്കുന്നത്.

ശിയാക്കളും ബറേലവികളുമൊഴികെയുള്ള ഇന്ത്യയിലെ ബഹുഭൂരിപക്ഷം വരുന്ന പണ്ഡിത കുടുംബങ്ങളും ദാർശനികമായി ഇബ്നു അബ്ദുൽ വഹ്ഹാബിന്റെ പരിഷ്കരണ ചിന്തകളെ നെഞ്ചിലേറ്റിയവരും അതിനെ പിന്തുണക്കുന്നവരുമാണ്. കാലത്തിന്റെ കുത്തൊഴുക്കിൽപ്പെട്ട പുതിയതലമുറ ഈ വസ്തുതകളെ വിസ്മരിച്ചുവെന്ന് മാത്രം. ദയുബന്ദി ചിന്തകളുമായി അടുത്ത് ബന്ധമുള്ള പ്രമുഖരുടെ നിരവധി അഭിപ്രായങ്ങൾ ഈ വാദത്തിന് തെളിവായി ഉദ്ധരിക്കാൻ സാധിക്കും.

കഴിഞ്ഞ നൂറ്റാണ്ടിൽ ഇന്ത്യയിൽ കഴിഞ്ഞുപോയ പണ്ഡിത പ്രമുഖന്മാരെല്ലാം ശൈഖ് മുഹമ്മദിന്റെ ദർവ്ശന്മാരിനെ അംഗീകരിക്കുകയും അതിനെ സ്വാഗതം ചെയ്യുകയും ചെയ്തവരാണ്. അതിന്റെ പേരിൽ ആരെങ്കിലും അവരെ വഹ്ഹാബികൾ എന്ന് വിളിച്ചാൽ അവർ അതിന്റെ പേരിൽ അഭിമാനിച്ചു; അഹ്മദ് റിളാഖാന്റെ ബറേലവി പ്രസ്ഥാനത്തിൽ താൻ അംഗമല്ലല്ലോ എന്നോർത്ത്. ഇന്നത്തെ അവസ്ഥ തികച്ചും വ്യത്യസ്തമാണ്. ദയുബന്ദി ധാരയുമായിട്ടാണ് എന്റെ ഗുരുക്കന്മാരുടെ വൈജ്ഞാനിക സരണിയുടെ ബന്ധ(സന്നദ്)മെന്ന് അഭിമാനിക്കുന്നവർക്ക് പോലും ശൈഖ് മുഹമ്മദിനോടും അദ്ദേഹത്തിന്റെ ഇസ്ലാഹീ പ്രവർത്തനങ്ങളോടും ഒരുതരം പൂച്ഛമനോഭാവമാണ്. ശൈഖ് മുഹമ്മദിന്റെ ദർവ്ശന്മാരിനെപ്പറ്റി ബറേലവികളും ശിയാക്കളും നടത്തുന്ന അപവാദ പ്രചരണങ്ങളിൽ അറിഞ്ഞാ അറിയാതെയോ പലരും പങ്കാളികളായിക്കൊണ്ടിരിക്കുന്നു.

തീവ്രവാദി എന്ന പ്രയോഗം വ്യാപകമാകുന്നതിന് മുമ്പ് അധിനിവേശ കാലഘട്ടത്തിൽ കോളനിവാഴ്ചയുടെ വക്താക്കൾ ഗവേഷണം ചെയ്ത് കണ്ടെത്തിയ ഒരു പ്രയോഗമായിരുന്നു വഹ്ഹാബികളെന്ന്. പക്ഷേ, വഹ്ഹാബികളായി മുദ്രയടിക്കപ്പെട്ട മഹോന്നതരുടെ ചരിത്രം വിസ്മരിച്ചുകൊണ്ട് ഇന്ത്യയിലും വിദേശത്തും ഒരിസ്ലാമിക ചരിത്രം നിർമ്മിക്കാനാവില്ല. അതുപോലെ തന്നെയാണ് നവോത്ഥാനത്തിന്റെ കാര്യവും. വഹ്ഹാബികളായി മുദ്രയടിക്കപ്പെട്ടവരായിരുന്നു ലോകത്ത് നവോത്ഥാനത്തിന്റെ ചക്രങ്ങൾ തിരിച്ചത്. ചുരുക്കത്തിൽ വഹ്ഹാബികൾ വിസ്മരിക്കാനാവാത്ത ചരിത്രത്തിന്റെ ഉടമകളും നവോത്ഥാനത്തിന്റെ ശിൽപികളുമായിരുന്നുവെന്ന് സാരം.

മുസ്ലീം നവോത്ഥാനരംഗത്തെ പൊൻതാരകങ്ങളെ വഹ്ഹാബിസത്തിന്റെ കുറ്റപത്രം നൽകി പൗരോഹിത്യ വിചാരണനടത്തി അസ്വസ്ഥ്യരായി അകറ്റിനിർത്താൻ മുസ്ലീംകളിൽ ഒരുവിഭാഗം ശ്രമിച്ചപ്പോൾ, ഇസ്ലാമുമായി ബന്ധമില്ലാത്ത ക്രൈസ്തവനായ പത്തനംതിട്ട സഭദേശിയും എന്റെ പരിചയക്കാരനുമായ ക്യാമ്പയിനിലെ കൊൺകോർഡിയ സർവകലാശാലയിലെ അധ്യാപകൻ ജോസ് എബ്രഹാം([www.facebook.com/joseutc](http://www.facebook.com/joseutc)) ഏറെ ഗൗരവത്തിലാണ് ഈ വിഷയത്തെ സമീപിച്ചിട്ടുള്ളത്. *Modernity, Islamic Reform, and the Mappilas of Kerala: The Contributions of Vakkom Moulavi(1873-1932)* എന്ന ഗവേഷണ പ്രബന്ധത്തിൽ സയ്യിദ് സനാഉള്ള മക്തി തങ്ങൾ, സയ്യിദ് മാഹിൻ ഹമദാനി തങ്ങൾ, വക്കം മൗലവി, ചാലിലകത്ത് കുഞ്ഞഹമ്മദ് ഹാജി, കെ.എം.മൗലവി, കെ.എം.സീതി സാഹിബ്, ഇ.കെ.മൗലവി തുടങ്ങിയ പ്രബുദ്ധന്മാർക്ക് നൽകിയിട്ടുള്ള സ്ഥാനമാനങ്ങളും അംഗീകാരവും ഏറെ അതിശയകരമാണ്. തുർക്കിയിലെ ഉസ്മാനിയ ചിലാഫത്തിന്റെ നാണയത്തുട്ടുകൾക്ക് പകരമായി തുലികത്തൊഴിലാളികൾ കുത്തിക്കുറിച്ച വാറോലകളെ ആധികാരികതയുടെ നിറകൂടത്തിൽ മുക്കിയിറക്കി അഭിനവയുദാസുകളായ ഫാസിസ്റ്റുകളുടെ എഴുതാവെള്ളിക്കാശിനുവേണ്ടി തെക്ക്വടക്ക് വിചാരണനാടകം കളിക്കുന്ന 'കപടസാംസ്കാരിക' സമൂഹത്തിന്റെ നീതിബോധത്തെ ഈ ഗവേഷണപ്രബന്ധം ചോദ്യംചെയ്യുന്നുവോ എന്ന് സംശയിക്കാൻ പര്യാപ്തമാണ്. കാരണം ഈ നേതാക്കളെപ്പറ്റി ഇസ്ലാമിന്റെ ശത്രുക്കൾ കാലങ്ങളായി പ്രചരിപ്പിച്ചുവരുന്ന അപവാദ പ്രചരണങ്ങൾ ഇടവും വലവും നോക്കാതെ വാരിവിഴുങ്ങാൻ പരസ്പരം മത്സരിക്കുന്നവർക്കുള്ള അക്കാദമിക് തലത്തിലെ ആധികാരിക മറുപടികൂടിയാണ് ജോസ് എബ്രഹാമിന്റെ ഈ ഗവേഷണ പ്രബന്ധം.

**ശിയാക്കളും ബറേലവികളുമൊഴികെയുള്ള ഇന്ത്യയിലെ ബഹുഭൂരിപക്ഷം വരുന്ന പണ്ഡിത കുടുംബങ്ങളും ദാർശനികമായി ഇബ്നു അബ്ദുൽ വഹ്ഹാബിന്റെ പരിഷ്കരണ ചിന്തകളെ നെഞ്ചിലേറ്റിയവരും അതിനെ പിന്തുണക്കുന്നവരുമാണ്. കാലത്തിന്റെ കുത്തൊഴുക്കിൽപ്പെട്ട പുതിയതലമുറ ഈ വസ്തുതകളെ വിസ്മരിച്ചുവെന്ന് മാത്രം. ദയുബന്ദി ചിന്തകളുമായി അടുത്ത് ബന്ധമുള്ള പ്രമുഖരുടെ നിരവധി അഭിപ്രായങ്ങൾ ഈ വാദത്തിന് തെളിവായി ഉദ്ധരിക്കാൻ സാധിക്കും.**

അടിസ്ഥാനപരമായി ഒരു ക്രൈസ്തവനായിട്ടു കൂടി തന്റെ ഗവേഷണ മേഖലയോട് തികച്ചും കളങ്കരഹിതമായ കുറ്റ് പ്രകടിപ്പിക്കാൻ അദ്ദേഹത്തിന് സാധിച്ചത് ഈ നേതാക്കളെ ആദരവിലും മഹത്വത്തിലും വീക്ഷിക്കുന്ന ഓരോരുത്തരെയും ഏറെ സന്തോഷിപ്പിക്കുന്നു. ഇനിയും നമ്മുടെ അന്വേഷണ മനസ്സുകൾ കടന്നുചെന്നിട്ടില്ലാത്ത മേഖലകളിലേക്ക് കൂടി വിരൽചൂണ്ടുന്നതാണ് അദ്ദേഹത്തിന്റെ ഈ ഗവേഷണ പ്രബന്ധം.

തൂർക്കിയിലെ ഉസ്മാനിയ ഖിലാഫത്തിന്റെ പ്രതിനിധിയായി മക്കയിലെ ശാഫിഹു മുഹ്തിയുടെ സ്ഥാനം അലങ്കരിച്ചിരുന്ന അഹ്മദ് സൈനീദഹ്ലാൻ(ഹി:1232-1304) എന്നയാൾ ശൈഖുൽ ഇസ്ലാം ഇബ്നുതൈമിയ്യ, ശൈഖ് ഇബ്നു അബ്ബൂൽ വഹ്ഹാബ് തുടങ്ങിയ അഗ്രഗണ്യരായ പണ്ഡിതപ്രതിഭകൾക്കെതിരിൽ ഉന്നയിച്ച ആരോപണങ്ങൾക്ക് ഇന്ത്യയിൽ ജനിച്ച് ഇന്ത്യയിൽ തന്നെ പഠിച്ചു വളർന്ന, ഇസ്ലാമിനുവേണ്ടി ബ്രഹ്മത്തായ സേവനങ്ങൾ അനുഷ്ഠിച്ച ഇമാം മുഹമ്മദ് ബശീറുദ്ദീൻ സഹ്സവാനി (ഹി:1252-1326) രചിച്ച 'സിയാനതുൽ ഇൻസാൻ, അൻ വസ്വസതി ഖൈ ദഹ്ലാൻ' എന്ന മഹത്തായ രചനയിലൂടെ നൽകിയ മറുപടി ഈ കൂട്ടത്തിൽ പ്രത്യേകം ഏടുത്ത് പറയേണ്ടതാണ്. പ്രമുഖരായ പണ്ഡിത വരേണ്യന്മാർക്കെതിരിലുള്ള ആരോപണങ്ങൾക്കുള്ള മറുപടി എന്നതിൽ ഉപരിയായി, ഇസ്ലാമിന്റെ അടിത്തറയായ തൗഹീദിനെതിരിൽ ശത്രുക്കൾ പ്രചരിപ്പിക്കുന്ന കിംവദന്തികൾക്കുള്ള സമഗ്രമറുപടി ഗ്രന്ഥമെന്ന നിലയിലാണ് ലോക സലഫി പണ്ഡിത സമൂഹം ഈ രചനയെ ഇന്നോളം വീക്ഷിക്കുന്നത്.

തൗഹീദിനെതിരിൽ ബറേലവികളും ശിയാക്കളും സ്വൂഫികളുമുൾപ്പെടെയുള്ള ഭിന്നവിഭാഗങ്ങൾ തുടക്കം മുതൽ ഒടുക്കംവരെ ഉന്നയിച്ചുവരുന്ന ഒട്ടുമിക്ക അപവാദങ്ങൾക്കും പ്രാമാണികമായി ശാസ്ത്രീയ വിശകലനങ്ങളോടെ ഇമാം സഹ്സവാനി നൽകിയ മറുപടി, ഇസ്ലാമിക വൈജ്ഞാനിക മേഖലയിലെ ഒരത്ഭുതം തന്നെയാണെന്നതിൽ സംശയമില്ല. ഇമാം സഹ്സവാനി(റഹ്)യുടെ ഈ വിശദീകരണങ്ങളെ വളരെയധികം ആദരവോടെയാണ് എല്ലാവരും സമീപിച്ചുവരുന്നത്. വിഭിന്ന വീക്ഷണക്കാരായ ഗുരുക്കന്മാരിൽ നിന്നും വിവിധ വൈജ്ഞാനിക ശാഖകളിൽ വിദ്യാഭ്യാസിച്ച ഇമാം സഹ്സവാനി, പ്രാമാണികമായി വികല വിശ്വാസികളെ നേരിട്ടതുപോലെ ഇക്കാലം വരെയും ഒരമൂന്നേറ്റം ഇസ്ലാമിക ലോകത്ത് കണാനായിട്ടില്ല. ബ്രഹ്മത്തായ രണ്ടു വാല്യങ്ങളിൽ 923വിഷയങ്ങൾക്കാണ് അദ്ദേഹം മറുപടി നിരത്തിയിട്ടുള്ളത്. ഈജിപ്തിലെ അൽമനാർ പത്രാധിപർ സയ്യിദ് റശീദ് റിഖ്(റഹ്) ഈ മറുപടിഗ്രന്ഥത്തെ വിഷയങ്ങളെ അടിസ്ഥാനമാക്കി വേർതിരിച്ച് ആമുഖസ

ഹിതം പ്രസിദ്ധപ്പെടുത്തിയത് ഇന്ന് എല്ലായിടത്തും ലഭ്യമാണ്.

സലഫി സമൂഹത്തിന്റെ തായ്വഴി അവകാശപ്പെടുന്ന ഒട്ടുമിക്കവരും ഇമാം സഹ്സവാനി(റഹ്)യുടെ ഈ സമഗ്ര രചനയെപ്പറ്റി ഇന്നും തികഞ്ഞ അജ്ഞതയിലാണ്. സ്വൂഫി-ഖുറാഫി-ശിയാ-ബറേലവി ലോബികൾ പ്രചരിപ്പിക്കുന്ന ബഹുദൈവവിശ്വാസ വാദങ്ങളുടെ മുന്നയൊടിക്കുന്ന ഇമാം സഹ്സവാനിയുടെ മറുപടിയെ കവച്ചുവെക്കുവാൻ തക്ക മറ്റൊരു നിരൂപണഗ്രന്ഥം നിലവിലില്ല.

ഇമാം സഹ്സവാനിയുടെ ഈ ഗ്രന്ഥം സലഫികളുടെ തായ്വഴി അവകാശപ്പെടുന്നവരുടെ സ്ഥാപനങ്ങളിൽ പാഠ്യപദ്ധതികളിൽ ഉൾപ്പെടുത്തി, വരുംതലമുറയെ നമ്മുടെ ഭൂതകാല സമൂഹത്തിന്റെ മഹത്തായ സേവനങ്ങളെ ഓർമ്മപ്പെടുത്തുന്നത് ഏറ്റവും അനിവാര്യമാണെന്നതിൽ ആർക്കും സംശയമുണ്ടാകില്ലല്ലോ. തൗഹീദിനെതിരിൽ വൈകല്യത്തിന്റെ വക്താക്കൾ എയ്തുവിടുന്ന നന്ത പടക്കങ്ങളെ നേരിടാനുള്ള മാർഗങ്ങൾ ആലോചിച്ച് പകലന്തിയോളം പുതിയ പുതിയ ഗവേഷണങ്ങളുടെ വാതായങ്ങളിൽ അലഞ്ഞുതിരിഞ്ഞ് വിവാദങ്ങൾക്ക് തിരികൊളുത്താതെ ചർച്ചകൾക്കും വിശകലനങ്ങൾക്കും കൃത്യമായ ഒരു പരിധിയും പരിമിതിയും നിർണയിക്കാൻ നമ്മുടെ പൂർവസൂരികളായ മുൻഗാമികളുടെ ഇത്തരം രചനകൾക്ക് സാധിക്കുമെന്നതിൽ ഇരുപക്ഷമില്ല. ഇമാം സഹ്സവാനി തൗഹീദിന്റെ വിഷയത്തിൽ നൽകിയ സമഗ്രമായ 923 മറുപടികൾ കസ്സൂൻബാക് പോലെ സമാഹരിച്ച് ഭാവിതലമുറയെ ബോധവൽക്കരിക്കാനുള്ള ശ്രമം ഉണ്ടാകണമെന്ന് ആശിച്ചുപോകുന്നു.

ശൈഖ് മുഹമ്മദിബിൻ അബ്ബൂൽവഹ്ഹാബ്(റഹ്)യുടെ തൗഹീദി ചിന്തകളിലും അദ്ദേഹം ഹിജാസിലും നജ്ദിലും തുടക്കമിട്ട നവോത്ഥാന പരിഷ്ക്കരണ പ്രവർത്തനങ്ങളിലും അതിന്റെ പ്രാരംഭത്തിൽ തന്നെ സ്വാധീനിക്കപ്പെട്ട നിരവധി ഇ

**ജന്മഭൂമിയുടെ സ്വാതന്ത്ര്യത്തിന് വേണ്ടി സകലതും ത്യജിച്ച വക്കംമുഖലവി, ഖിലാഫത്ത് കളഹിയിൽ സജീവമായതിന്റെ പേരിൽ ബ്രിട്ടീഷ് പട്ടാളം വധശിക്ഷക്ക് വിധിച്ച കെ.എം മൂലവി, പീഡന പരമ്പരകൾക്ക് തകർക്കാനാവാനെ നൂറ്റാണ്ടിന്റെ അവസാനംവരെ ജീവിച്ചിരുന്ന കെ.മൊയ്തൂ മൂലവി സാഹിബ് തുടങ്ങിയ ധീരദേശാഭിമാനികളുടെ ചരിത്രം പറയാനോ, അവരുടെ സേവനങ്ങളെപ്പറ്റി ഗവേഷണം നടത്തി വരുംതലമുറയെ ഉത്ബുദ്ധരാക്കാനോ കേരളമണ്ണിൽ ഒരു കാലിക്കസേര പോലും ഇല്ലായെന്നതാണ് വസ്തുത.**

ന്ത്യൻ പണ്ഡിതന്മാരെ നമുക്ക് കണ്ടെത്താനാവും. ഷാഹ് വലിയുല്ലാഹ് അദ്ദഹ്ലവിയുടെ രചനകൾ ഇക്കൂട്ടത്തിൽ പ്രത്യേകം എടുത്ത് പറയേണ്ടത് തന്നെയാണ്. ഹറമൈനിയിലെ പണ്ഡിത പ്രമുഖരിൽ നിന്നും വിദ്യാഭ്യാസിച്ച അദ്ദേഹത്തിന്റെ കൃതികളിൽ ഒട്ടുമിക്കതിലും ശൈഖ് ഇബ്നുതൈമിയ്യ, ഇബ്നുൽഖയ്യിം തുടങ്ങിയവരുടെ വ്യക്തമായ സാധീനം നമുക്ക് കാണാനാവും. പ്രത്യേകിച്ചു, ഇസ്ലാമിന്റെ ആന്തരിക ബദ്ധവൈരികളായ ശിയാക്കളെയും സൂഫികളെയും പ്രാമാണികമായി നേരിടുന്ന വിഷയത്തിൽ. ഇതേ സാധീനം തന്നെ ഇമാം ഷാഹ് ഇസ്മാഇൽ അദ്ദഹ്ലവിയുടെ കൃതികളിലും നമുക്ക് കാണാം. അദ്ദേഹത്തിന്റെ 'തക്വിയ്യത്തുൽ ഹുമാൻ' എന്ന കൃതി ഇബ്നു അബ്ബൂൽവഹ്ഹാബിന്റെ 'കിതാബുത്തൗഹീദി'ന്റെ വ്യവ്യാനമാണെന്ന് വാദിക്കുന്നവരും കുറവല്ല.

ഇന്ത്യൻ പണ്ഡിതന്മാരുടെ ബ്രഹ്മത്തായ ഇത്തരം സേവന പാരമ്പര്യങ്ങളെ ഭാവിതലമുറക്ക് കൂടി പരിചയപ്പെടുത്തുന്ന നിലയിൽ പാഠ്യപദ്ധതികളെ ക്രമീകരിക്കണമെന്ന നിർദ്ദേശം വീണ്ടും ആവർത്തിക്കുകയാണ്. കേരളീയ സലഫിസമൂഹത്തിന്റെ തായ്വേരുകൾ കൃത്യമായി ചെന്നവസാനിക്കുന്നത് വക്കം അബ്ബൂൽഖാദർ മൗലവി(റഹ്)യിലാണ്. അദ്ദേഹത്തിന്റെ മുല്യവത്തായ നിരവധി ഗ്രന്ഥങ്ങളും സേവനത്തിന്റെ ജീവസ്സുറ്റ കാൽപാടുകളും മുസ്ലിം സമൂഹത്തിൽ നല്ലൊരു വിഭാഗത്തിനും ഇന്നും അജ്ഞാതമാണ്. ഇവ കൃത്യമായി ക്രോഡീകരിക്കാനും പുനഃപ്രസിദ്ധീകരിക്കാനുമുള്ള നടപടികൾ ഊർജ്ജസ്വലമാകേണ്ടതുണ്ട്.

മഷിനോട്ടം, ഗൗളിശാസ്ത്രം, കൈനോട്ടം, കവടിനിരത്തൽ തുടങ്ങിയ സകലമാന അന്ധവിശ്വാസങ്ങൾക്കും ഉന്നത സർവകലാശാലകളുടെ അകത്തളങ്ങളിൽ വിപുലമായ സംവിധാനങ്ങളും ചെയറുകളും യു.ജി.സി.യുടെ പിൻബലത്തോടെ അനുവദിക്കാൻ രാഷ്ട്രീയ സാംസ്കാരിക നായകന്മാർ മത്സരബുദ്ധിയോടെ മുറവിളി കൂട്ടിവരികയാണ്. അവരുടെ നിലവിളികൾക്ക് റിസൽറ്റുണ്ടാക്കാൻ രാഷ്ട്രീയ നേതാക്കൾ പരസ്പരം മത്സരിക്കുകയും പൊതുവജനാവിലെ ലക്ഷങ്ങൾ ഇതിനായി നിർലോഭം വാരിവീതുകയും ചെയ്തുവരുന്നു. എന്നാൽ ജന്മഭൂമിയുടെ സ്വാതന്ത്ര്യത്തിന് വേണ്ടി സകലതും ത്യജിച്ച വക്കംമൗലവി, ഖിലാഫത്ത് കമ്മറ്റിയിൽ സജീവമായതിന്റെ പേരിൽ ബ്രിട്ടീഷ് പട്ടാളം വധശിക്ഷക്ക് വിധിച്ച കെ.എം മൗലവി, പീഡന പരമ്പരകൾക്ക് തകർക്കാനാവാതെ നൂറ്റാണ്ടിന്റെ അവസാനംവരെ ജീവിച്ചിരുന്ന കെ.മൊയ്തു മൗലവി സാഹിബ് തുടങ്ങിയ ധീരദേശാഭിമാനികളുടെ ചരിത്രം പറയാനോ, അവരുടെ സേവനങ്ങളെപ്പറ്റി ഗവേഷണം നടത്തി വരുംതലമുറയെ ഉത്ബുദ്ധരാക്കാനോ കേരളമണ്ണിൽ ഒരു കാ

ലിക്കസേരപോലും ഇല്ലായെന്നതാണ് വസ്തുത. ഇടക്കാലത്ത് തുടക്കമിട്ട പലതും കൊടുംകൊടുകളെ അനുസ്മരിപ്പിക്കുന്ന നിലയിൽ പ്രവർത്തനരഹിതമായി അവശേഷിക്കുന്നു.

കലാലയങ്ങൾ കൊലാലയങ്ങളാണ്, ഇംഗ്ലീഷ് ഭാഷ നരകത്തിന്റെ ഭാഷയാണ്, സർക്കാർ ജോലി ഇസ്ലാമിക വിരുദ്ധമാണ് തുടങ്ങിയ വികല ചിന്തകൾ സമൂഹത്തിൽ വിതറി, മുസ്ലിം സമുദായത്തെ പിന്നോട്ട് വിളിക്കാൻ ശ്രമിച്ച പലരും, വാക്കുകളിലും വരികൾക്കിടയിലും മുസ്ലിം നവോത്ഥാനത്തിന്റെ ചരിത്രത്തിൽ തങ്ങളുടെ ഇല്ലാത്ത ഭാഗധേയം കൃത്രിമമായി തിരുകിക്കയറ്റാനുള്ള ശ്രമത്തിലാണ്. പ്രബുദ്ധസമൂഹം ഇത്തരം കുടിലശ്രമങ്ങളെ കണ്ടില്ല എന്ന് നടിക്കുന്നത് ശരിയല്ല. സലഫി രീതിശാസ്ത്രത്തിന്റെ അടിത്തറയിൽ ഈ ഭൂമികയിൽ കഴിഞ്ഞുപോയ പൂർവസൂരികളുടെ രചനകളും കൃത്യമായ ചരിത്ര പാരമ്പര്യവും ശേഖരിച്ച് അടുത്ത തലമുറക്ക് കൈമാറുന്നതിനുള്ള ശ്രമങ്ങൾ സജീവമാകേണ്ടതാണ്.

പിന്നിട്ട ദിനരാത്രങ്ങളെപ്പറ്റി കൃത്യമായ ചരിത്രബോധമില്ലാത്ത സമൂഹത്തിന് മാർഗ്ഗഭ്രംശനം സംഭവിക്കാനുള്ള സാധ്യതകൾ ഏറെയാണ്. വഴിപിഴവുകൾക്കും താളം തെറ്റലുകൾക്കും മുഖ്യ കാരണം ഈ ചരിത്ര ബോധത്തിന്റെ കൃത്യമായ അഭാവമാണെന്ന് ആനുകാലിക സംഭവവികാസങ്ങൾ നമ്മെ പഠിപ്പിക്കുന്നു. ശരിയായ ചരിത്രത്തിനെ ധംസിച്ചുകൊണ്ട് മാത്രമേ ശത്രുനിരക്ക് അധിനിവേശം പൂർണ്ണമാക്കാൻ സാധിക്കുകയുള്ളൂ. ഇന്ത്യയുടെ ഭൂതകാല ചരിത്രത്തിൽ സൂക്ഷ്മമായ കൈകടത്തലുകൾ നടത്തി സ്വാതന്ത്ര്യബോധത്തെ വികലമാക്കി വഴിതെരിച്ചുവിടാൻ ശ്രമിച്ച ബ്രിട്ടീഷുകാരുടെ കുത്സിതശ്രമങ്ങൾ നമുക്കെന്നും ഗുണപാഠമായിരിക്കണം. പൂർവസൂരികളുടെ കാൽപാടുകൾ പിൻഗാമികൾക്കുള്ള വഴിവിളക്കുകളാണ്. ഈ വഴിവിളക്കിനെ ബാധിക്കുന്ന സകല വിപത്തുകളും വിശ്വാസി സമൂഹത്തിന്റെ നിലനിൽപിനെ അപകടത്തിലാക്കുമെന്ന ബോധം എപ്പോഴും നമ്മെ നയിക്കട്ടെ.

ഇബ്നു അബ്ബൂൽവഹ്ഹാബിന്റെ നേതൃത്വത്തിൽ ഹിജാസിലും നജ്ദിലും തുടക്കമിട്ട പരിഷ്കരണ പ്രവർത്തനങ്ങൾ, മക്കയിലും മദീനയിലും നജ്ദിലും മാത്രം പരിമിതമായിരുന്നില്ല. ഭൂമിശാസ്ത്രത്തിന്റെ അതിർവരമ്പുകൾ ഭേദിച്ചുകൊണ്ട് ഈ ദർഅത്തിന്റെ സന്ദേശം അറേബ്യൻ ഉപദ്വീപിൽ ഒന്നടങ്കവും- വിശിഷ്ട മധ്യേഷ്യയിൽ ഒട്ടുമിക്ക പ്രദേശങ്ങളിലും- ഏഷ്യൻ ഭൂഖണ്ഡത്തിലാകമാനവും ആഞ്ഞുവീശി. ശത്രുക്കൾ പോലും നിസ്സംശയം അംഗീകരിച്ച ചരിത്രയാഥാർത്ഥ്യങ്ങളാണിവ. അതിനാൽ ഇതുമായി ബന്ധപ്പെട്ട ചർച്ചകൾ കേവലം പദപ്രയോഗങ്ങളുടെ പരിമിതികളിൽമാത്രം ഒതുങ്ങരുതെന്നും ഉണർത്തുകയാണ്. ●

# നമ്മുടെ മക്കൾ സുരക്ഷിതരാണോ?



കേരളത്തിൽ, കുട്ടികളെ തട്ടിക്കൊണ്ടു പോകലുമായി ബന്ധപ്പെട്ട വാർത്തകൾ മാധ്യമങ്ങളുടെ സിംഹഭാഗവും അപഹരിച്ചു കഴിഞ്ഞു. ചിലതെല്ലാം ആശങ്കയുടെ ഉൽപന്നങ്ങളാണെങ്കിൽ പോലും വസ്തുതകൾക്ക് നേരെ നാം കണ്ണടച്ച് കൂടാ. അതോടൊപ്പം തന്നെ ഗൗരവമായി ആലോചിക്കേണ്ട മറ്റൊരു വസ്തുതയാണ് കുട്ടിക്കുറ്റവാളികളുടെ എണ്ണത്തിൽ വന്ന ഭീതിജനകമായ വർദ്ധനവ്. കുട്ടികൾ ലൈംഗികമായി ചൂഷണം ചെയ്യപ്പെടുന്നതിന്റെ ഗ്രാഫ് കൂത്തനെ വർദ്ധിച്ചു കൊണ്ടിരിക്കുകയും ചെയ്യുന്നു. എന്തുകൊണ്ടാണിത് സംഭവിക്കുന്നത്? എന്താണ് പരിഹാരം? സമകാലിക സംഭവങ്ങളുടെ പശ്ചാത്തലത്തിൽ നിന്നൊരു അന്വേഷണം.

**കേരളം** ലോകത്ത് അറിയപ്പെടുന്നത് 'ദൈവത്തിന്റെ സ്വന്തം നാട്', 'സമ്പൂർണ്ണ സാക്ഷരത നേടിയ സംസ്ഥാനം' എന്നൊക്കെയാണ്. ഒരു സാക്ഷര സമൂഹത്തിൽ അതിനനുസരിച്ചുള്ള പ്രബുദ്ധതയും സാംസ്കാരിക മുന്നേറ്റവും കാണേണ്ടതാണല്ലോ. ഒട്ടേറെ കാര്യങ്ങളിൽ കേരളീയ സമൂഹം മുന്നിൽ തന്നെയാണ് എന്നതിൽ സംശയമില്ല. എന്നാൽ മറ്റൊരു സംസ്ഥാനത്തെ പുരുഷ സമൂഹത്തിലും കാണാൻ സാധിക്കാത്ത ഒരു ദുസ്സഭാവം കേരളീയ പുരുഷ സമൂഹത്തിൽ പൊതുവെ (എല്ലാവരിലുമല്ല) കാണപ്പെടുന്നുണ്ട്. അത് ഒരു പെണ്ണിനെ കണ്ടാലുള്ള തുറിച്ചു നോട്ടമാണ്. ഇതര സംസ്ഥാനങ്ങളിലൊന്നും കാണപ്പെടാത്തതാണ് വ്യാപകമായുള്ള പുരുഷന്മാരുടെ ഈ കൊത്തിപ്പറിക്കുന്ന നോട്ടം. വായനക്കാർക്ക് ഈ നിരീക്ഷണത്തോട് യോജിക്കാം, വിധേയമാകാം.

ഇത് മുതിർന്ന വ്യക്തികളിൽ കാണപ്പെടുന്ന ഒരു ദുസ്സഭാവമാണെങ്കിൽ ചെറിയവരിൽ അതിന്റെ അനുരണനങ്ങൾ കാണാതിരിക്കുമോ? ഇന്റർനെറ്റ് കണക്ഷനുള്ള ആൻഡ്രോയിഡ് ഫോണും സെക്സും വയലൻസും കൂത്തിനിറച്ച സിനിമകളും ഇളംതലമുറയെ പോലും അധർമ്മത്തിന്റെ കുപ്പത്തൊട്ടിയിലേക്ക് കുപ്പി

കുത്തിക്കുന്നുവെന്ന വസ്തുത ആർക്ക് നിഷേധിക്കാനാവും? കൊടുങ്ങല്ലൂർ ചാമക്കാല ബീച്ചിൽ മൂന്നാം ക്ലാസുകാരിയെ പതിനാറുകാരൻ പീഡിപ്പിച്ചുകൊന്നതും കൊല്ലം ഒഞ്ചിയൂരിൽ അഞ്ചുവയസ്സുകാരിയെ പതിനഞ്ചുകാരൻ പീഡിപ്പിച്ചുകൊന്ന് കട്ടിലിനടിയിൽ ജഡം ഒളിപ്പിച്ചതും കേരളത്തിന്റെ മനസ്സാക്ഷിയെ ഞെട്ടിച്ച സംഭവങ്ങളാണ്. ഇണയെയും ഇരയെയും പറ്റി മൃഗങ്ങൾക്കുള്ള പോലുമുള്ള തിരിച്ചറിവ് ഇല്ലാതാകുന്ന പൈശാചികതയിലേക്ക് മലയാളി സമൂഹം വിശിഷ്ട കൗമാരക്കാർ എങ്ങനെ എത്തി എന്ന് പഠനവിധേയമാക്കേണ്ടതുണ്ട്.

“കുട്ടികൾക്കകട്ടെ അനുകരണീയമായ സ്വഭാവത്തോടു കൂടിയ വ്യക്തിവിശേഷമുള്ളവരെ കുട്ടിന് ലഭിക്കുന്നില്ല. ടി.വി ചാനലുകളിൽ കാണുന്ന വയലൻസാണ് ബാലമനസ്സുകളെ സ്വാധീനിക്കുന്നത്. പത്തു വയസ്സിന് മുകളിലുള്ള ഇന്നത്തെ കുട്ടികളുടെ ചിന്തയും അവരുടെ ചർച്ചാവിഷയവും ലൈംഗിക കാര്യങ്ങളാണ്...ഏതു തരത്തിലും രൂപപ്പെടുത്താൻ പറ്റിയ കൗമാരപ്രായക്കാർ ഇന്ന് വൃത്തികെട്ട സാധനങ്ങൾ കുത്തിനിറച്ച കീറച്ചാക്കുകളായി മാറുകയാണ്. ആദ്യം ചികിത്സ വേണ്ടത് മാതാപിതാക്കൾക്കാണ്” ബി.സന്ധ്യ ഐ.പി.എസ് വർഷങ്ങൾക്ക് മുമ്പ് ഒരു അഭിമുഖത്തിൽ പറഞ്ഞ ഈ വാചകങ്ങൾ ഇതിനോട് കൂട്ടിവായിക്കുക.

കുട്ടിക്കുറ്റവാളികളുടെ എണ്ണം വർധിക്കുന്നതോടൊപ്പം തന്നെ കുട്ടികൾ പീഡിപ്പിക്കപ്പെടുന്നതിന്റെ ഗ്രാഫും നിത്യേന നമ്മുടെ നാട്ടിൽ ഉയർന്നുകൊണ്ടിരിക്കുകയാണ് എന്ന് കണക്കുകൾ വ്യക്തമാക്കുന്നു. 18 വയസ്സിനു താഴെയുള്ള എല്ലാവരും നിയമപ്രകാരം കുട്ടികളാണ്. 1974 ലെ കുട്ടികൾക്കു വേണ്ടിയുള്ള നാഷണൽ പോളിസിയിൽ ‘കുട്ടികൾ രാജ്യത്തിന്റെ പരമോന്നത പ്രാധാന്യമുള്ള സ്വത്താണ്’ എന്നാണ് വിശേഷിപ്പിക്കുന്നത്. കുട്ടികളുടെ അവകാശങ്ങൾ ദേശീയതലത്തിൽ അംഗീകരിക്കപ്പെട്ടിട്ടുണ്ടെങ്കിലും കുട്ടികൾക്കു നേരെയുള്ള അതിക്രമങ്ങൾ ദിനംപ്രതിയെന്നോണം വർധിച്ചുവരികയാണ്.

കേരളാ പൊലീസിന്റെ 2008 മുതൽ 2016 വരെയുള്ള കണക്കനുസരിച്ച് അഞ്ചിരട്ടിയോളം വർധനവാണ് കുട്ടികൾക്കു നേരെയുള്ള അതിക്രമങ്ങളിൽ സംഭവിച്ചിട്ടുള്ളത്. 2015 ലേതിനെക്കാളും 20 ശതമാനത്തിലധികം കുറ്റകൃത്യങ്ങൾ 2016ൽ പൊലീസിന്റെ കീഴിൽ രേഖപ്പെടുത്തിയിട്ടുണ്ട്. കുറ്റകൃത്യങ്ങൾ വർധിക്കുന്നു എന്നതിനൊപ്പം ത

ന്നെ അതാത് സമയങ്ങളിൽ സംഭവങ്ങൾ റിപ്പോർട്ട് ചെയ്യപ്പെടുന്നുണ്ട് എന്ന വസ്തുതയും ഈ കണക്കിലെ വർധനവിന് കാരണമാണെന്നാണ് അധികൃതർ പറയുന്നത്. സംസ്ഥാനത്ത് 2017ൽ മാത്രം പതിനാല് ജില്ലകളിൽ നിന്നായി 30000ൽ പരം പരാതികളാണ് ചൈൽഡ്ലൈൻ അധികൃതർക്ക് ലഭിച്ചിട്ടുള്ളത് എന്നും ഇതിൽ 10,687 പരാതികൾ ഗൗരവര സ്വഭാവമുള്ളവയുമാണ് എന്നും കണക്കുകൾ പറയുന്നു.

1297 ലൈംഗിക അതിക്രമങ്ങളാണ് 2017ൽ പരാതിയായി രജിസ്റ്റർ ചെയ്തിട്ടുള്ളത്. എന്നാൽ യഥാർഥ കണക്ക് ഇതിലുമേറെയായിരിക്കുമെന്നുമാണ് ചൈൽഡ് ലൈൻ അധികൃതർ പറയുന്നത്. കാരണം പരാതിയായോ നേരിട്ടോ അല്ലാതെയോ റിപ്പോർട്ട് ചെയ്യപ്പെടുന്നത് മാത്രമാണ് ഔദ്യോഗിക കണക്കുകളിലുള്ളത്. കുട്ടികൾ പേടിക്കൊണ്ട് മറച്ചുവെക്കുന്നതും അഭിമാനപ്രശ്നം മൂലവും മറ്റും രക്ഷിതാക്കൾ പുറത്തുപറയാത്തതുമായ കേസുകൾ നിരവധിയുണ്ടാവാമെന്നും ഇവർ പറയുന്നു. ഒരു ദിവസം കുറഞ്ഞത് മൂന്ന് ലൈംഗിക പീഡന കേസുകളെങ്കിലും കേരളത്തിൽ റിപ്പോർട്ട് ചെയ്യപ്പെടുന്നുണ്ടെന്നാണ് ഔദ്യോഗിക കണക്കുകൾ.

പിഞ്ചുകുഞ്ഞുങ്ങൾ ലൈംഗിക ചൂഷണത്തിന് വിധേയരായതിന്റെ വാർത്തകൾ മാധ്യമങ്ങളിൽ നിത്യേനയെന്നോണം റിപ്പോർട്ടു ചെയ്യപ്പെടുന്നത് നൽകുന്ന സന്ദേശമെന്താണ്? വർഷങ്ങൾക്കു മുമ്പ് രണ്ടും നാലും വയസ്സു



കുട്ടികളുടെ അശ്ലീല ചിത്രങ്ങൾ ഉപയോഗിക്കുന്നതും പ്രചരിപ്പിക്കുന്നതും കുട്ടികളെ ലൈംഗികമായി ഉപദ്രവിക്കാനുള്ള ശ്രമത്തെ ഏതെങ്കിലും രീതിയിൽ സഹായിക്കുന്നതും നിയമപ്രകാരം കുറ്റകരമാണ്. കുട്ടികളെ ലൈംഗിക താൽപര്യത്തോടെ സ്പർശിക്കുന്നത് മൂന്നുമുതൽ അഞ്ചുവർഷം വരെ തടവുശിക്ഷ ലഭിക്കുന്ന കുറ്റകൃത്യമായും ഈ കുറ്റം അധ്യാപകർ, മതാധ്യാപകർ, ആശുപത്രി ജീവനക്കാർ, പൊലീസ് തുടങ്ങിയവരുടെ ഭാഗത്തുനിന്നാണ് ഉണ്ടാവുന്നതെങ്കിൽ തടവ് എട്ട് വർഷമായുമാണ് പരിഗണിക്കുന്നത്.



ഇള രണ്ടു പെൺകുട്ടികളെ ലൈംഗികമായി പീഡിപ്പിച്ച കേസിൽ 23 വയസ്സുള്ള പ്രതിയെ പോലീസ് അറസ്റ്റു ചെയ്ത സംഭവം നടന്നത് കഴക്കൂട്ടത്താണ്. അമ്മയോടൊപ്പം ഉറങ്ങിക്കിടക്കുന്ന രണ്ടുവയസ്സുകാരിയെ എടുത്തുകൊണ്ടുപോയി പീഡിപ്പിച്ച ശേഷം ആഭരണങ്ങൾ ഉഴരിയെടുത്ത് ശ്വാസം മുട്ടിച്ചു കൊന്ന് കനാലിൽ തള്ളിയ സംഭവം നടന്നത് പാറശ്ശാലയിലാണ്. ഇങ്ങനെയെത്രയെത്ര ദാരുണ സംഭവങ്ങൾ അടുത്ത കാലങ്ങളിലായി നമ്മുടെ നാട്ടിൽ അരങ്ങേറി!

പെൺകുട്ടികൾ സ്വന്തം കുടുംബത്തിൽനിന്നും സ്വന്തക്കാരിൽനിന്നും പീഡനം ഏറ്റുവാങ്ങുന്ന സംഭവങ്ങളുടെ എണ്ണവും വർദ്ധിച്ചുകൊണ്ടിരിക്കുകയാണ്. സ്നേഹ പ്രകടനം എന്ന രൂപത്തിൽ ആരംഭിക്കുന്ന സ്പർശനങ്ങൾ അതിരുകടക്കുമ്പോൾ കുട്ടികൾ ചതി മനസ്സിലാക്കാതെ പോകുന്നു. നാണമകൊണ്ടും ഭയം കൊണ്ടും സംഭവം മുടിവെച്ച് പാവം 'ഇര'കളായി അവർ കഴിഞ്ഞുകൂടുന്നു.

പല പെൺകുട്ടികളും ചതിയിൽ പെടുന്നത് മധുരഭാഷണങ്ങളിൽ മയ

ങ്ങിയാണ്. വീട്ടിൽനിന്ന് ലഭിക്കാത്ത സ്നേഹം നൽകുന്നവരോട് മറ്റൊന്നും നോക്കാതെ അവർ അടുക്കുന്നു. ചതി മനസ്സിലാക്കാതെ സ്നേഹം അഭിനയിച്ചെത്തുന്ന പുരുഷന്മാർ പറയുന്നതെന്തും അനുസരിക്കുന്നു. എല്ലാം വിട്ടേച്ചുകൊണ്ട് ഒളിച്ചോടുവാൻ പോലും പലരും തയ്യാറാകുന്നു. ഒടുവിൽ കൊല്ലപ്പെടുന്നു, അല്ലെങ്കിൽ ഉപേക്ഷിക്കപ്പെടുന്നു.

കോഴിക്കോട് ജില്ലയിൽമാത്രം 2017 ജനുവരി മുതൽ ഒക്ടോബർ വരെയുള്ള പത്തുമാസങ്ങളിലായി ചൈൽഡ്‌ലൈനിൽ 658 കേസുകൾ റിപ്പോർട്ട് ചെയ്യപ്പെട്ടിട്ടുണ്ട്. 18 വയസിൽ താഴെ പ്രായമുള്ള കുട്ടികൾ നേരിടേണ്ടി വരുന്ന ലൈംഗിക അതിക്രമങ്ങളാണ് ഇതിൽ അധികവും. 92 ലൈംഗിക പീഡന കേസുകളാണ് കോഴിക്കോട് ചൈൽഡ്‌ലൈനിൽ മാത്രം രജിസ്റ്റർ ചെയ്തത്.

കേരളത്തിലെ സ്കൂളുകൾ മധ്യവേനൽ അവധിയിലായിരിക്കുന്ന സമയമായ മാർച്ച്, ഏപ്രിൽ, മെയ് മാസങ്ങളിലാണ് കുട്ടികൾക്കെതിരിലുള്ള ലൈംഗിക അതിക്രമങ്ങളിലേറേയും നടന്നിട്ടുള്ളത് എന്നാണ് പഠനങ്ങൾ പറയുന്നത്.

കുട്ടികളുടെ അശ്ലീല ചിത്രങ്ങൾ ഉപയോഗിക്കുന്നതും പ്രചരിപ്പിക്കുന്നതും കുട്ടികളെ ലൈംഗികമായി ഉപദ്രവിക്കാനുള്ള ശ്രമത്തെ ഏതെങ്കിലും രീതിയിൽ സഹായിക്കുന്നതും നിയമപ്രകാരം കുറ്റകരമാണ്. കുട്ടികളെ ലൈംഗിക താൽപര്യത്തോടെ സ്പർശിക്കുന്നത് മൂന്നുമുതൽ അഞ്ചുവർഷം വരെ തടവുശിക്ഷ ലഭിക്കുന്ന കുറ്റകൃത്യമായും ഈ കുറ്റം അധ്യാപകർ, മതാധ്യാപകർ, ആശുപത്രി ജീവനക്കാർ, പൊലീസ് തുടങ്ങിയവരുടെ ഭാഗത്തുനിന്നാണ് ഉണ്ടാവുന്നതെങ്കിൽ തടവ് എട്ട് വർഷമായുമാണ് പരിഗണിക്കുന്നത്.

**പോക്സോ നിയമത്തിന്റെ പ്രസക്തി**

Protection of Children from Sexual Offences Act (POCSO) ലൈംഗിക, ശാരീരിക, വൈകാരിക ചൂഷണങ്ങളിൽ നിന്നും കുട്ടികളെ സംരക്ഷിക്കുന്നതിനായുള്ള നിയമമാണ്. 2013 മുതൽ പോക്സോ കേസുകൾ വർദ്ധിച്ചതായാണ് പോലീസിന്റെ കണക്കുകൾ വെളിപ്പെടുത്തുന്നത്.

18 വയസിൽ താഴെയുള്ള പെൺകുട്ടികളും ആൺ കുട്ടികളും നേരിടുന്ന ലൈംഗിക ചൂഷണങ്ങൾ നിയമപരമായി നേരിടുകയാണ് പോക്സോ നിയമത്തിന്റെ പ്രധാനലക്ഷ്യം. കുട്ടികളെ അപമാനിക്കുകയോ ഉപദ്രവിക്കുകയോ ചെയ്യുന്ന എല്ലാത്തരം പ്രവർത്തനങ്ങളേയും ലൈംഗികകുറ്റമായാണ് പോക്സോ നിയമം വിലയിരുത്തുന്നത്.

പോക്സോ ചുമത്തിയാൽ പ്രതിക്ക് ഒത്തുതീർപ്പില്ലായമയോ മറ്റ് മാർഗങ്ങളിലൂടെയോ നിയമപരിധിയിൽ നിന്നും രക്ഷപ്പെടാനുള്ള പഴുതുകൾ ഇല്ലാതാ

വും. പോക്സോ പ്രതിക്ക് ജാമ്യം ലഭിക്കുകയുമില്ല. ഇരയായ കുട്ടി പിന്നീട് മൊഴി മാറ്റിപ്പറഞ്ഞാലും ആദ്യമൊഴി തന്നെയാണ് നിലനിൽക്കുക.

ഭൂരിഭാഗം കുട്ടികളും തൊഴിലിടങ്ങളിൽ നിന്നാണ് ചൂഷണം നേരിടുന്നത്. സർക്കാരിന്റെ കണക്കുകൾപ്രകാരം, കുട്ടികൾക്കെതിരെ നടക്കുന്ന ബലാത്സംഗകേസുകളിൽ 25 ശതമാനവും തൊഴിലുടമകളുടെയോ തൊഴിലിടങ്ങളിൽ സഹപ്രവർത്തകരുടെയോ ഭാഗത്തുനിന്നും ഉണ്ടാകുന്നതാണ്.

മതാചാര്യൻമാരും ആൾദൈവങ്ങളും പ്രായപൂർത്തിയാകാത്ത പെൺകുട്ടികളെയും ആൺകുട്ടികളെയും ലൈംഗികമായി ചൂഷണം ചെയ്യാൻ മുന്നിൽ നിൽക്കുന്നു എന്നതാണ് സമീപകാലത്തെ റിപ്പോർട്ടുകൾ വ്യക്തമാക്കുന്നത്.

2017 ജനുവരിയിൽ 'ദ സിൻസ് ഓഫ് ഔർ ഫാദേഴ്സ്' എന്ന തലക്കെട്ടോടെ 'ഔട്ട്ലുക്ക്' മാഗസിൻ പുറത്തുവിട്ട റിപ്പോർട്ടും കേരളത്തിൽ വലിയ വാർത്തയായിരുന്നു. കേരളത്തിലെ കത്തോലിക്കാസഭയിലെ വൈദികർ നടത്തിയ ലൈംഗിക കുറ്റകൃത്യങ്ങളാണ് ഔട്ട്ലുക്ക് കവർസ്റ്റോറിയിലൂടെ പുറത്തുവിട്ടത്.

കുറ്റകൃത്യങ്ങൾ മുടിവെക്കാനും പ്രതികളെ സംരക്ഷിക്കാനും ആരോപണമുന്നയിക്കുന്നവരെ നിശ്ചിതമായും സഭ നടത്തിയശ്രമങ്ങളെക്കുറിച്ചായിരുന്നു ഔട്ട് ലുക്കിന്റെ കവർ സ്റ്റോറി. 12 പേജുകളിൽ നീണ്ടുനിൽക്കുന്ന മിനു ഇട്ടി ഐപ്പിന്റെ റിപ്പോർട്ടിൽ പകുതിയിലധികവും വൈദികർ പീഡിപ്പിച്ച 18 വയസ്സ് തികയാത്ത പെൺകുട്ടികളെ സംബന്ധിച്ചുള്ള കാര്യങ്ങളാണ്.

അടുത്ത കാലത്തായി അറസ്റ്റ് ചെയ്യപ്പെട്ട ചില ആൾദൈവങ്ങളും ആത്മീയാചാര്യന്മാരും മുതിർന്ന സ്ത്രീകളെ മാത്രമല്ല കുട്ടികളെയും ലൈംഗികമായി ചൂഷണം ചെയ്തിരുന്നതായി മാധ്യമങ്ങൾ റിപ്പോർട്ട് ചെയ്തിരുന്നത് ഓർക്കുക. വിദ്യാലയങ്ങളിൽ പെച്ച് പിഞ്ചു ബാലികമാരെ ലൈംഗികമായി ഉപദ്രവിച്ചതിനാൽ അറസ്റ്റ് ചെയ്യപ്പെട്ട എത്രയെത്ര അധ്യാപകരുണ്ട്!

**കാണാതാകുന്ന കുട്ടികൾ**

കേരളത്തിൽ വീടുവിട്ടിറങ്ങുന്ന കുട്ടികളുടെ എണ്ണവും കുടിവരികയാണ്. 2017ൽ സംസ്ഥാനത്തുനിന്നും 115 കുട്ടികൾ ദുരുഹസാഹചര്യത്തിൽ അപ്രത്യക്ഷരായതാണ് കണക്ക്. കുട്ടികൾ വീടുവിട്ടിറങ്ങുന്ന സംഭവങ്ങൾ ആവർത്തിക്കുമ്പോഴും കാരണം ഇപ്പോഴും അജ്ഞാതമാണ്. കാണാതാവുന്നതിൽ പകുതിയിലധികവും പെൺകുട്ടികളും ആദിവാസി വിഭാഗത്തിലെ കുട്ടികളുമാണ് എന്നത് മനുഷ്യക്കടത്താനോ എന്ന സംശയത്തിലേക്കും നയിക്കുന്നുണ്ടെന്നാണ് അധികാരികൾ ആശങ്കപ്പെടുന്നത്.

**തട്ടിക്കൊണ്ടു പോകപ്പെടുന്ന കുട്ടികൾ**

ചെറിയ കുട്ടികളുള്ള മാതാപിതാക്കൾ തങ്ങൾക്ക് തങ്ങളുടെ പിഞ്ചു മക്കളെ നഷ്ടപ്പെടുമോ എന്ന ആശങ്കയിലാണിന്ന് കഴിഞ്ഞുകൂടുന്നത്. ഭിക്ഷാടനമാഫിയയിൽ പെട്ടവർ തങ്ങളുടെ മക്കളെ തട്ടിക്കൊണ്ടുപോയി തലമൊട്ടയടിച്ചു, കണ്ണുകൾ ചൂഴ്ന്നെടുത്തും കൈകാലുകൾ തല്ലിയൊടിച്ചും വികലാംഗരാക്കി ഭിക്ഷാടനത്തിന് ഉപയോഗിക്കുന്ന ഭീകരരംഗം സ്വപ്നം കണ്ട് ഉറക്കം നഷ്ടപ്പെട്ടവരായി നാളുകൾ തള്ളിനീക്കുന്നു പല രക്ഷിതാക്കളും. കേരളത്തിൽ ഈ ഭീതി അങ്ങോളമിങ്ങോളം നിലനിൽക്കുകയും ജനങ്ങൾ ഈ വിഷയത്തിൽ വലിയ ജാഗ്രത പുലർത്തുകയും ചെയ്തുകൊണ്ടിരിക്കുന്ന വേളയിലാണ് (ഫെബ്രുവരി 4ന്) കോഴിക്കോട് കക്കോടിയിൽ അമ്മയുടെ ചുമലിൽ നിന്ന് ഒരു വയസ്സായ കു



കുട്ടിക്കുറ്റവാളികളുടെ എണ്ണം വർധിക്കുന്നതോടൊപ്പം തന്നെ കുട്ടികൾ പീഡിപ്പിക്കപ്പെടുന്നതിന്റെ ഗ്രാഫും നിത്യേന നമ്മുടെ നാട്ടിൽ ഉയർന്നുകൊണ്ടിരിക്കുകയാണ് എന്ന് കണക്കുകൾ വ്യക്തമാക്കുന്നു. 18 വയസ്സിനു താഴെയുള്ള എല്ലാവരും നിയമപ്രകാരം കുട്ടികളാണ്. 1974 ലെ കുട്ടികൾക്കു വേണ്ടിയുള്ള നാഷണൽ പോളിസിയിൽ 'കുട്ടികൾ രാജ്യത്തിന്റെ പരമോന്നത പ്രാധാന്യമുള്ള സ്വത്താണ്' എന്നാണ് വിശേഷിപ്പിക്കുന്നത്. കുട്ടികളുടെ അവകാശങ്ങൾ ദേശീയതലത്തിൽ അംഗീകരിക്കപ്പെട്ടിട്ടുണ്ടെങ്കിലും കുട്ടികൾക്കു നേരെയുള്ള അതിക്രമങ്ങൾ ദിനംപ്രതിയെന്നോണം വർധിച്ചുവരികയാണ്.

ഞ്ഞിനെ തട്ടിയെടുക്കുവാനും ആലപ്പുഴ പൂച്ചാക്കലിൽ ഭിക്ഷാടനത്തിനെന്ന് വ്യാജേന വീട്ടിലെത്തി 10 രൂപ നോട്ട് കാണിച്ച് വശീകരിച്ച് യു. കെ. ജി വിദ്യാർഥിയെ തട്ടിക്കൊണ്ടു പോകുവാനും ശ്രമം നടന്നത്.

സർക്കാറും പോലീസും മത-രാഷ്ട്രീയ-സാംസ്കാരിക കൂട്ടായ്മകളുമെല്ലാം ഒന്നായി ഈ വിഷയത്തിൽ ഇടപെടുകയും പ്രായോഗികമായ പരിഹാര മാർഗങ്ങൾ കൂടിയാലോചനയിലൂടെ കണ്ടെത്തി നടപ്പിലാക്കുകയും ചെയ്യേണ്ടതുണ്ട്.

**ലഹരിമാഫിയകളുടെ തടവിൽ**

മയക്കുമരുന്നിന് മാഫിയകൾ ലക്ഷ്യമിടുന്നതും കൗമാരക്കാരെയാണ് എന്ന് ഏറെ ഭീതിയുളവാക്കുന്ന കാര്യമാണ്. കാമ്പസുകളെ കേന്ദ്രീകരിച്ചുള്ള മയക്കുമരുന്നിന് വിപണി സജീവമാണെന്ന് സമീപകാല വാർത്തകൾ വിളിച്ചു പറയുന്നുണ്ട്. സ്കൂളിലേക്കെന്നു പറ



നാശത്തിന്റെ കവാടങ്ങൾ പൂർണ്ണമായും കൊട്ടിയടച്ച് മനുഷ്യനെ പരിശുദ്ധിയുടെ പാരമ്യതയിലേക്ക് ഉയർത്താൻ പ്രതിജ്ഞാബദ്ധമാണ് ഇസ്‌ലാം. വെറുമൊരു കമ്പനിക്കുവേണ്ടി, അല്ലെങ്കിൽ സുഹൃത്തിന്റെ നിർബന്ധത്തിന് വഴങ്ങിയാണ് പലരും സിഗരറ്റ് വലിയും മദ്യപാനവുമൊക്കെ തുടങ്ങുന്നത്. സ്ഥിരമാക്കണമെന്ന് അവർക്ക് ഉദ്ദേശ്യമുണ്ടായിരിക്കില്ല. ഈ പഴുത് ഉപയോഗിച്ചാണ് ലഹരി വിൽപനക്കാർ കുട്ടികളെ വശത്താക്കുന്നത്. അങ്ങനെ അവരിറയതെ അതിന് അടിമപ്പെടുന്നു. ഒരു തുള്ളി മദ്യം രണ്ട് തുള്ളിയിലേക്കും അത് പലതുള്ളികളിലേക്കും പിന്നീട് കോപ്പകളിലേക്കും എത്തുന്നു. നിസ്സാരമായ തെറ്റ് വൻപാപങ്ങളിലേക്ക് നയിക്കുന്നു.

ഞ്ച് വീട്ടിൽനിന്നിറങ്ങിയ ചില ആൺകുട്ടികളും പെൺകുട്ടികളും മരുന്നിച്ച് പാർക്കുകളിലും ആളൊഴിഞ്ഞ സ്ഥലത്തും വീണുകിടക്കുന്ന കാഴ്ചകൾ പൂതൂതലമുറയുടെ വഴിവിട്ട സഞ്ചാരത്തെ അടയാളപ്പെടുത്തുന്നതാണ്.

**പരിഹാര മാർഗമെന്ത്?**

ധാർമിക-സദാചാര ബോധംകൂടി പകർന്നു നൽകുന്ന വിദ്യാഭ്യാസ സമ്പ്രദായത്തിന്റെ ആവശ്യകതയാണ് ഇതെല്ലാം സൂചിപ്പിക്കുന്നത്. മൊബൈൽ ഫോണും ഇന്റർനെറ്റും അടക്കമുള്ള ആധുനിക ഉപകരണങ്ങളും സംവിധാനങ്ങളും മലർക്കെ തുറന്നിടുന്ന തിന്മയിലേക്കുള്ള കവാടങ്ങളിൽ പ്രവേശിക്കാതിരിക്കാൻ സാധിക്കണമെങ്കിൽ ധർമ്മധർമ്മ ബോധവും സ്രഷ്ടാവിനെക്കുറിച്ചുള്ള ഭയവും നന്മ തിന്മകൾക്ക് തക്കതായ പ്രതിഫലം ലഭിക്കുന്ന ഒരു വേദിയുണ്ട് മരണാനന്തരം എന്ന എന്ന തിരിച്ചറിവും അനിവാര്യമാണ്.

മക്കൾ ആരുമായെല്ലാം കൂട്ടുകൂടുന്നു എന്ന് ശ്രദ്ധിക്കൽ രക്ഷിതാക്കളുടെ ബാധ്യതയാണ്. ആൺകുട്ടികളാണെങ്കിലും പെൺകുട്ടികളാണെങ്കിലും ആവശ്യമായ സ്നേഹവും പരിഗണനയും സദാചാരബോധവും പകർന്നു നൽകി അവരെ ചേർത്തുപിടിക്കേണ്ടതുണ്ട്.

ഏറ്റവും ഉത്തമമായ തലമുറയെ വാർത്തെടുക്കുവാനുള്ള നിർദ്ദേശങ്ങളും നിയമങ്ങളും വിധികളും വിലക്കുകളും നൽകിയ മതമാണ് ഇസ്‌ലാം. ലൈംഗിക വിശുദ്ധി പാലിക്കുവാൻ ഇസ്‌ലാം കർശനമായി കൽപിക്കുന്നുണ്ട്.

സ്ത്രീയും പുരുഷനും പരസ്പരം തങ്ങളുടെ ദൃഷ്ടികൾ നിയന്ത്രിക്കണമെന്ന് പോലും ഇസ്‌ലാം അനുശാസിക്കുന്നു: “(നബിയേ,) നീ സത്യവിശ്വാസികളോട് അവരുടെ ദൃഷ്ടികൾ താഴ്ത്തുവാനും, ഗൃഹ്യാവയവങ്ങൾ കാത്തുസൂക്ഷിക്കുവാനും പറയുക. അതാണ് അവർക്ക് ഏറെ പരിശുദ്ധമായിട്ടുള്ളത്. തീർച്ചയായും അല്ലാഹു അവർ പ്രവർത്തിക്കുന്നതിനെപ്പറ്റി സൂക്ഷ്മമായി അറിയുന്നവനാകുന്നു. സത്യവിശ്വാസിനികളോടും അവരുടെ ദൃഷ്ടികൾ താഴ്ത്തുവാനും അവരുടെ ഗൃഹ്യാവയവങ്ങൾ കാത്തുസൂക്ഷിക്കുവാനും, അവരുടെ ഭംഗിയിൽ നിന്ന് പ്രത്യക്ഷമായതൊഴിച്ച് മറ്റൊന്നും വെളിപ്പെടുത്താതിരിക്കുവാനും നീ പറയുക...” (24:30,31)

കണ്ണുകൾ മാത്രമല്ല കാതും നാവു കൈകാലുകളുമൊക്കെ വ്യഭിചാരത്തിൽ പങ്കാലുമെന്ന് നബി(സ്വ) താക്കീത് ചെയ്തിട്ടുണ്ട്. ‘നോട്ടമാണ് കണ്ണിന്റെ വ്യഭിചാരമെങ്കിൽ സംസാരമാണ് നാവ് നിന്റെത്. മനസ്സ് ആഗ്രഹിക്കുകയും കൊതിക്കുകയും ചെയ്യുന്നു. ഗൃഹ്യാവയവം അത് സാധൂകരിക്കുകയോ നിഷേധിക്കുകയോ ചെയ്യുന്നു. കൈകളുടെ വ്യഭിചാരം പി

ടിക്കലാണെങ്കിൽ കാലുകളുടേത് നടത്തവും വായയുടെ ചുംബനവും കാതിന്റെ (അശ്ലീലസംസാരത്തിലേക്ക്) കാര്യങ്ങൾക്കുമാണ് എന്ന് നബി ﷺ അരുളിയിട്ടുണ്ട്. (അബൂദാവൂദ്).

ലൈംഗിക അരാജകത്വത്തിലേക്ക് യുവതി യുവാക്കളെയും കുമാരികുമാരന്മാരെയും കൈപിടിച്ചുകൊണ്ടുപോകുന്നതിൽ അശ്ലീല പ്രസിദ്ധീകരണങ്ങൾക്കും സിനിമകൾക്കും അശ്ലീല ഇന്റർനെറ്റ് സൈറ്റുകൾക്കുമൊക്കെയുള്ള പങ്ക് ഇന്ന് ആർക്കാണ് നിഷേധിക്കാനാവുക?

വിവാഹപ്രായമെത്തിയാൽ വിവാഹിതരാവുക എന്നതാണ് ഇസ്ലാം നിർദ്ദേശിക്കുന്നത്, ലൈംഗികവിശുദ്ധി കാത്തുസൂക്ഷിക്കുവാനുള്ള പ്രധാനമാർഗം. നബി ﷺ പറഞ്ഞു: “യുവ സമൂഹമേ, നിങ്ങളിൽനിന്ന് വിവാഹത്തിന് സാധിക്കുന്നവർ വിവാഹം ചെയ്തുകൊള്ളട്ടെ! ആർക്കെങ്കിലും വിവാഹത്തിന് സാധിക്കുന്നില്ലെങ്കിൽ നോമ്പെടുത്തുകൊള്ളുക. നിശ്ചയം അത് (വ്രതം) അവന് ഒരു കടിഞ്ഞാണാണ്” (ബുഖാരി, മുസ്ലിം).

വിവാഹപ്രായമായ മക്കളുടെ വിവാഹം ചെറിയ ചെറിയ കാരണങ്ങൾ നിരത്തി നടത്തിക്കൊടുക്കാത്ത രക്ഷിതാക്കൾ പ്രകൃതി മതത്തിന്റെ നിയമങ്ങൾക്ക് വിരുദ്ധമായി പ്രവർത്തിക്കുകയാണ് ചെയ്യുന്നത്. വിവാഹത്തിനുള്ള പ്രയാസം സാമ്പത്തിക പ്രതിസന്ധിയാണെങ്കിൽ അതിനെ ഭയക്കരുതെന്ന് ഇസ്ലാം ഉണർത്തുന്നു.

നബി ﷺ പറഞ്ഞു: “അല്ലാഹു നിഷിദ്ധമാക്കിയതിൽ നിന്നും മാറിനിൽക്കുന്നതിനായി വിവാഹം കഴിക്കുന്നവനെ സഹായിക്കൽ അല്ലാഹുവിന്റെ മേൽബാധ്യതയാണ്” (ഇബ്നു അദിയ്, സ്വഹീഹുൽ ജാമിഅ്-3152).

ലഹരി വസ്തുക്കൾ ഉപയോഗിക്കുന്നതും ഇസ്ലാം കർശനമായി വിലക്കിയിട്ടുണ്ട്. വ്യക്തികളെയും കുടുംബത്തെയും സമൂഹത്തെയും ദുഷിപ്പിക്കുകയും നശിപ്പിക്കുകയും ചെയ്യുന്ന സകലവിധ ലഹരി വസ്തുക്കളെയും ഇസ്ലാം നിഷിദ്ധമാക്കിയിരിക്കുന്നു; ലഹരിബാധിക്കാത്തത്ര ചെറിയ അളവാണെങ്കിൽ പോലും. കാരണം, ഇസ്ലാം മനുഷ്യനെ ആദരിക്കുന്നു. ലഹരിയിൽ മുങ്ങി ജീവിയെ തുലക്കാൻ മനുഷ്യനെ ഇസ്ലാം അനുവദിക്കുന്നില്ല. ലഹരിയിൽ അലിഞ്ഞുതീരാനുള്ളതല്ല മനുഷ്യന്റെ ജീവിതം.

നാശത്തിന്റെ കവാടങ്ങൾ പൂർണ്ണമായും കൊട്ടിയടച്ച് മനുഷ്യനെ പരിശുദ്ധിയുടെ പാരമ്യതയിലേക്ക് ഉയർത്താൻ പ്രതിജ്ഞാബദ്ധമാണ് ഇസ്ലാം. വെറുമൊരു കമ്പനിക്കുവേണ്ടി, അല്ലെങ്കിൽ സുഹൃത്തിന്റെ നിർബന്ധത്തിന് വഴങ്ങിയാണ് പലരും സിഗരറ്റ് വലിയും മദ്യപാനമൊക്കെ തുടങ്ങുന്നത്. സ്ഥിരമാക്കണമെന്ന് അവർക്ക് ഉദ്ദേശ്യമുണ്ടായിരിക്കില്ല. ഈ പഴുത് ഉപയോഗിച്ചാണ് ലഹരി വിൽപന

ലഹരി വസ്തുക്കൾ ഉപയോഗിക്കുന്നതും ഇസ്ലാം കർശനമായി വിലക്കിയിട്ടുണ്ട്. വ്യക്തികളെയും കുടുംബത്തെയും സമൂഹത്തെയും ദുഷിപ്പിക്കുകയും നശിപ്പിക്കുകയും ചെയ്യുന്ന സകലവിധ ലഹരിവസ്തുക്കളെയും ഇസ്ലാം നിഷിദ്ധമാക്കിയിരിക്കുന്നു; ലഹരിബാധിക്കാത്തത്ര ചെറിയ അളവാണെങ്കിൽ പോലും. കാരണം, ഇസ്ലാം മനുഷ്യനെ ആദരിക്കുന്നു. ലഹരിയിൽ മുങ്ങി ജീവിയെ തുലക്കാൻ മനുഷ്യനെ ഇസ്ലാം അനുവദിക്കുന്നില്ല. ലഹരിയിൽ അലിഞ്ഞുതീരാനുള്ളതല്ല മനുഷ്യന്റെ ജീവിതം.



ക്കാർ കുട്ടികളെ വശത്താക്കുന്നത്. അങ്ങനെ അവരിലേക്ക് അതിന് അടിമപ്പെടുന്നു. ഒരു തുള്ളി മദ്യം രണ്ട് തുള്ളിയിലേക്കും അത് പലതുള്ളികളിലേക്കും പിന്നീട് കോപ്പുകളിലേക്കും എത്തുന്നു. നിസ്സാരമായ തെറ്റ് വൻപാപങ്ങളിലേക്ക് നയിക്കുന്നു.

മദ്യപാനവും പുകവലിയുമൊക്കെ സ്റ്റാറ്റസിന്റെ അടയാളമാണെന്ന തെറ്റായ ബോധം പകർന്നു നൽകുന്ന, പ്രേമവും വിവാഹ പൂർവ്വ ലൈംഗികതയും തെറ്റല്ലെന്ന് പഠിപ്പിക്കുന്ന സിനിമകളും സീരിയലുകളും ആൺ-പെൺ കുട്ടികളെ വഴിപിഴപ്പിക്കുന്നതിൽ വഹിക്കുന്ന പങ്ക് ചെറുതല്ല.



അധ്യായം: 109

# കാഫിറുൻ (സത്യനിഷേധികൾ)

- (1) (നബിയേ,) പറയുക: അവിശ്വാസികളേ,
- (2) നിങ്ങൾ ആരാധിച്ചുവരുന്നതിനെ ഞാൻ ആരാധിക്കുന്നില്ല.
- (3) ഞാൻ ആരാധിച്ചുവരുന്നതിനെ നിങ്ങളും ആരാധിക്കുന്നവരല്ല.
- (4) നിങ്ങൾ ആരാധിച്ചുവരുന്നതിനെ ഞാൻ ആരാധിക്കാൻ പോകുന്നവനുമല്ല.
- (5) ഞാൻ ആരാധിച്ചു വരുന്നതിനെ നിങ്ങളും ആരാധിക്കാൻ പോകുന്നവരല്ല.
- (6) നിങ്ങൾക്ക് നിങ്ങളുടെ മതം. എനിക്ക് എന്റെ മതവും.

بِسْمِ اللَّهِ الرَّحْمَنِ الرَّحِيمِ  
 قُلْ يَتَّيْبُهَا الْكٰفِرُونَ ۝۱ لَا  
 اَعْبُدُ مَا تَعْبُدُونَ ۝۲ وَلَا اَنْتُمْ  
 عٰبِدُونَ مَا اَعْبُدُ ۝۳ وَلَا اَنَا عٰبِدُ مَا  
 عَبَدْتُمْ ۝۴ وَلَا اَنْتُمْ عٰبِدُونَ مَا اَعْبُدُ  
 ۝۵ لَكُمْ دِيْنِكُمْ وَاِلٰى دِيْنِ ۝۶ فَوَقَّكُمْ

സത്യനിഷേധികളോട് വ്യക്തമായും സ്പഷ്ടമായും നീ പറയുക: “നിങ്ങൾ ആരാധിച്ചു വരുന്നതിനെ ഞാൻ ആരാധിക്കുന്നില്ല.” അതായത് അല്ലാഹുവിന് പുറമെ അവർ ആരാധിക്കുന്നവയിൽ നിന്ന് പ്രത്യക്ഷമായും പരോക്ഷമായും നീ വിട്ടുനിൽക്കുക.

“ഞാൻ ആരാധിച്ചുവരുന്നതിനെ നിങ്ങളും ആരാധിക്കുന്നില്ല.” കാരണം അല്ലാഹുവിനുള്ള നിങ്ങളുടെ ആരാധന നിഷ്കളങ്കമല്ല. അവനുള്ള നിങ്ങളുടെ ആരാധന ശിർക്ക് (പങ്കു ചേർക്കൽ) ചേർന്നതായതിനാൽ അതിനെ (അല്ലാഹുവിനുള്ള ഇബാദത്ത്) ആരാധന എന്ന് പറയാവതല്ല. അല്ലാഹുവിന് യഥാർഥ രൂപത്തിലുള്ള ആരാധന അവരിൽ നിന്നും ഉണ്ടായിട്ടില്ല എന്നതാണ് പിന്നീടുള്ള ആവർത്തനം അറിയിക്കുന്നത്. ആരാധന അല്ലാഹുവിനായി തീരാനുള്ള അനിവാര്യമായ വിശേഷ

ണത്തെയാണ് തുടർന്നുള്ള ആവർത്തനം വ്യക്തമാക്കുന്നത്. അതിനാൽ ഇവിടെ രണ്ടു സംഘങ്ങളെ വേർതിരിക്കുകയും രണ്ടു വിഭാഗങ്ങളുടെയും വ്യതിരിക്തത വ്യക്തമാക്കുകയും ചെയ്തു. അതാണ് “നിങ്ങൾക്ക് നിങ്ങളുടെ മതം, എനിക്ക് എന്റെ മതം” എന്നു പറഞ്ഞത്. ഇതേ ആശയം തന്നെയാണ് മറ്റു രണ്ടു സ്ഥലങ്ങളിൽ അല്ലാഹു പറയുന്നത്.

قُلْ كُلٌّ يَعْمَلُ عَلَىٰ شَاكِلَتِهِ

“പറയുക: എല്ലാവരും അവരുടെ സമ്പ്രദായമനുസരിച്ച് പ്രവർത്തിച്ചുകൊണ്ടിരിക്കുന്നു.” (കുർആൻ 17:84)

اَنْتُمْ بَرِيْتُونَ مِمَّا اَعْمَلُ وَاَنَا بَرِيءٌ مِّمَّا تَعْمَلُونَ

“ഞാൻ പ്രവർത്തിക്കുന്നതിൽ നിന്ന് നിങ്ങൾ വിമുക്തരാണ്. നിങ്ങൾ പ്രവർത്തിക്കുന്നതിൽ നിന്ന് ഞാനും വിമുക്തനാണ്.” (കുർആൻ:10:41)

# കോടതികൾ

## നീതിന്യായ വകുപ്പ്

സുപ്രീം കോടതിയും ഹൈക്കോടതിയും കീഴ് കോടതികളും ഉൾക്കൊള്ളുന്നതാണ് നീതിന്യായ സംവിധാനം. ഒരു പിരമിഡിന്റെ മാതൃകയിലാണ് കോടതികളുടെ സംവിധാനം. ഏറ്റവും മുകളിൽ സുപ്രീം കോടതി. സംസ്ഥാനങ്ങളിലെ ഉന്നത നീതിപീഠങ്ങൾ ഹൈക്കോടതികളിലാണ്. ഓരോ ഹൈക്കോടതിയുടെയും താഴെ ജില്ല- സെഷൻസ് കോടതികൾ. അവയ്ക്ക് താഴെ സബോർഡിനേറ്റ്-അസിസ്റ്റന്റ് സെഷൻസ് ജഡ്ജിമാർ. ഏറ്റവും അടിത്തട്ടിൽ മുൻസിഫ് കോടതികളും മജിസ്ട്രേറ്റ് കോടതികളും. പ്രത്യേക ട്രൈബ്യൂണലുകൾ വേറെയുണ്ട്. ഇവയെല്ലാം ചേർന്നുള്ളതാണ് ഇന്ത്യയിലെ നീതിന്യായ സംവിധാനം.

## സുപ്രീം കോടതി

ഒരു ചീഫ് ജസ്റ്റീസും 30 ജഡ്ജിമാരും അടങ്ങുന്നതാണ് സുപ്രീം കോടതി. മൗലികാവകാശങ്ങൾ നടപ്പാക്കിയിട്ടാൻ ഏതൊരു പൗരനും സുപ്രീം കോടതിയെ നേരിട്ട് സമീപിക്കാവുന്നതാണ്. മൗലികാവകാശസംരക്ഷണമാണ് സുപ്രീം കോടതിയുടെ ഏറ്റവും പ്രധാനപ്പെട്ട കർത്തവ്യം. ഏതൊരാൾക്കും ഏറ്റവും വിലപ്പെട്ടത് സ്വന്തം ജീവനും സ്വാതന്ത്ര്യവുമാണല്ലോ. ഭരണഘടന ഉറപ്പു നൽകുന്ന ഏറ്റവും പ്രധാനപ്പെട്ട കാര്യം മൗലികാവകാശവും ജീവന്റെയും സ്വാതന്ത്ര്യത്തിന്റെയും സംരക്ഷണമാണ്. ഈ കാര്യത്തിൽ സുപ്രീം കോടതി സ്വയം നടപടികളെടുത്തതിന് ഉദാഹരണങ്ങളുണ്ട്. ബീഹാറിൽ പോലീസുകാർ കളവുകേസുകൾ ആരോപിച്ച് ഏതാനും പേരെ അറസ്റ്റു ചെയ്ത് ലോക്കപ്പിലാക്കി. അവർ സ്ഥിരം കുറ്റവാളികളാണെന്ന് സംശയിച്ച് അവരുടെ കണ്ണുകൾ കുത്തിപ്പൊട്ടിച്ചു. ഇതിനെ സംബന്ധിച്ച പത്രവാർത്ത ശ്രദ്ധയിൽ പെടുത്തിയതിന്റെ അടിസ്ഥാനത്തിൽ സുപ്രീം കോടതി സർക്കാരിനെതിരെ കേസെടുത്തു നഷ്ടപരിഹാരം നൽകാൻ കൽപിക്കുകയുണ്ടായി. മനുഷ്യജീവന്റെയും സ്വാതന്ത്ര്യത്തിന്റെയും കാര്യത്തിൽ ഔദ്യോഗികമായ ഒരു ഹർജി

ബോധിപ്പിക്കപ്പെടണമെന്ന് പോലുമില്ല. വിവരം സുപ്രീം കോടതിയുടെ ശ്രദ്ധയിൽ പെട്ടാൽ മതി. കോടതി യുക്തമായ നടപടികളെടുത്തേക്കാം.

സർക്കാരുകൾ തമ്മിലുള്ള അവകാശത്തർക്കങ്ങൾ വിചാരണ ചെയ്യുവാൻ സുപ്രീം കോടതിക്ക് മാത്രമെ അധികാരമുള്ളൂ. മറ്റു കോടതികളുടെ വിധികൾക്കും ഉത്തരവുകൾക്കും എതിരെ സാധാരണ നിലയിൽ സുപ്രീം കോടതിയിൽ അപ്പീൽ ബോധിപ്പിക്കാവുന്നതല്ല. ഹൈക്കോടതി വിധിച്ച കേസുകളിൽ സുപ്രീം കോടതി പരിഗണിക്കേണ്ട ഒരു നിയമ പ്രശ്നം അതിലുണ്ടെന്ന് ബോധ്യപ്പെട്ടാൽ മാത്രമെ സാധാരണ നിലയിൽ അപ്പീൽ സ്വീകരിക്കപ്പെടുകയുള്ളൂ.

ക്രിമിനൽ കേസുകളിൽ കീഴ്കോടതി വെറുതെ വിട്ട ഒരാളെ അപ്പീലിൽ ഹൈക്കോടതി മരണശിക്ഷക്ക് വിധിച്ചാൽ അയാൾക്ക് സുപ്രീം കോടതിയിൽ അപ്പീൽ നൽകാൻ അവകാശമുണ്ട്. സുപ്രീം കോടതിയുടെ മറ്റൊരു പ്രധാനപ്പെട്ട അധികാരം ഇന്ത്യയിലെ ഏതൊരു കോടതിയുടെയും ഏത് വിധിയും ഉത്തരവും തീരുമാനവും പുനഃപരിശോധനക്ക് പ്രത്യേകാനുമതി കൊടുക്കാമെന്നതാണ്. അത് ആവശ്യമാണെന്ന് സുപ്രീം കോടതിക്ക് ബോധ്യപ്പെടണം. നീതി ആർക്കും നിഷേധിക്കപ്പെടാതിരിക്കാനുള്ള ഒരു മുൻകരുതലാണിത്. രാഷ്ട്രപതിക്ക് പ്രധാന പ്രശ്നങ്ങളിൽ സുപ്രീം കോടതിയുടെ ഉപദേശം തേടാവുന്നതാണ്. പ്രശ്നത്തിന്റെ എല്ലാ വശങ്ങളും കേസ് വിചാരണയുടെ അതേ രീതിയിൽ അഭിപ്രായം രൂപീകരിച്ച് പ്രസിഡന്റിനെ അറിയിക്കും.

ഇന്ത്യയിൽ നിയമകാര്യങ്ങളിൽ അവസാനവാക്ക് സുപ്രീം കോടതിയുടെതാണ്. സുപ്രീം കോടതി വിധികളും അവയിലെ തത്ത്വങ്ങളും ഇന്ത്യയിലെ എല്ലാ കോടതികളും അനുസരിക്കണം. ഒരു സുപ്രീം കോടതിവിധി പുനഃപരിശോധിക്കാനുള്ള അധികാരം സുപ്രീം കോടതിക്ക് മാത്രമേയുള്ളൂ. ലോകത്ത് ഏറ്റവും അധികാരമുള്ള സുപ്രീംകോടതി ഇന്ത്യയിലേതാണെന്ന് പറയപ്പെടുന്നു. ●



# കൃഷിക്കാരന്റെ നല്ല മനസ്സ്

ആ രാജാവ് നീതിമാനും നല്ലവനുമായിരുന്നു. എങ്കിലും അദ്ദേഹത്തെ മോശം രാജാവായി ചിത്രീകരിക്കുവാൻ ചില ദുഷ്ടബുദ്ധിക്കാർ ശ്രമിച്ചിരുന്നു. അദ്ദേഹത്തിന്റെ ഭരണത്തിൽ എന്തെങ്കിലും വീഴ്ചകൾ സംഭവിക്കുന്നുണ്ടോ എന്ന് നോക്കിനടക്കുമായിരുന്നു അവർ. കാര്യമായ ഒന്നും രാജാവിനെതിരിൽ പറയുവാൻ അവർക്ക് കിട്ടിയിരുന്നില്ല.

എവിടെയെങ്കിലും റോഡ് തകരാറിലായാൽ പോലും അതിന്റെ പേരിൽ അവർ രാജാവിനെ കുറ്റം പറയും. സ്വന്തമായി സേവനം അവർ ഒന്നും ചെയ്യില്ല. ഒക്കെ രാജാവ് ചെയ്യിക്കണം.

അങ്ങനെയിരിക്കെ ഒരു ദിവസം കുറച്ചുകലെ ഒരു സ്ഥലത്ത് വഴി തടസ്സപ്പെടുത്തുന്ന രൂപത്തിൽ വലിയ ഒരു കല്ല് കുന്നിൻ മുകളിൽനിന്ന് ഉതിർന്നുവീണ് കിടക്കുന്ന വാർത്ത പടർന്നു. ആരുമത് എടുത്തു മാറ്റുവാൻ ശ്രമിച്ചില്ല.

താൻ ഭടൻമാരെ അയച്ച് മാറ്റും വരെ മറ്റാരും അത് എടുത്തുമാറ്റില്ല എന്ന് അറിയാവുന്ന രാജാവ് വേഷം മാറി തനിച്ചു അങ്ങോട്ട് യാത്രയായി. അദ്ദേഹം അവിടെ മറഞ്ഞിരുന്ന് ശ്രദ്ധിക്കുവാൻ തുടങ്ങി. ധനികരായ കച്ചവടക്കാരും കൊട്ടാരത്തിലെ തന്നെ പല ജോലിക്കാരും അതുവഴി കടന്നുപോയി. ആരും തന്നെ അത് നീക്കുവാൻ തുനിഞ്ഞില്ല.

അങ്ങനെയിരിക്കെ ഒരു കൃഷിക്കാരൻ അതുവഴി വന്നു. അദ്ദേഹത്തിന്റെ തലയിൽ പച്ചക്കറികളുടെ ഭാരിച്ച ചുമടുണ്ട്. ആളുകളുടെ സഞ്ചാരത്തിന് തടസ്സമാകുന്ന വിധത്തിൽ വഴിയിൽ വലിയ പാറക്കല്ല് കിടക്കുന്നത് കൃഷിക്കാരൻ കണ്ടു. അയാൾ തന്റെ തലയിലുണ്ടായിരുന്ന ചുമട് താഴെയിറക്കി, എന്നിട്ട് പാറക്കല്ല് നീക്കുവാൻ ശ്രമിച്ചു. ആ സമയം അതുവഴി പലരും കടന്നുപോയെങ്കിലും ആരും അദ്ദേഹത്തെ സഹായിക്കുവാൻ തയ്യാറായില്ല.

കൃഷിക്കാരൻ വളരെ പ്രയാസപ്പെട്ട് ഏറെ നേരം പരിശ്രമിച്ചതിന്റെ ഫലമായി കല്ല് ഒരു ഭാഗത്തേക്ക് തള്ളിനീക്കുവാൻ സാധിച്ചു. അയാൾക്ക് വളരെ സന്തോഷമായി. പച്ചക്കറികളടങ്ങുന്ന ചുമട് വീണ്ടും തലയിലേറ്റാൻ ശ്രമിക്കുന്നതിനിടയിലാണ് ആ കല്ല് കിടന്നിരുന്ന ഭാഗത്ത് ഒരു പണക്കിഴി കിടക്കുന്നത് കണ്ടത്. അയാൾ അതെടുത്ത് തുറന്നു നോക്കി. അത്ഭുതം...! അതിൽ നിറയെ സ്വർണനാണയങ്ങൾ! അതിൽ ഒരു കടലാസും ഉണ്ടായിരുന്നു. കൃഷിക്കാരൻ അതെടുത്ത് അതിൽ എഴുതിയിരുന്നത് വായിച്ചു. അത് രാജാവിന്റെ എഴുത്തായിരുന്നു. ഈ കല്ല് വഴിയിൽനിന്ന് ആർ നീക്കം ചെയ്യുന്നുവോ അവർക്കുള്ളതാണ് ഈ സ്വർണനാണയങ്ങൾ എന്നാണ് അതിൽ എഴുതിയിരുന്നത്.

പ്രതിഫലം ആഗ്രഹിച്ച് ചെയ്തതല്ലാത്തതിനാൽ അയാൾ ആ സ്വർണനാണയങ്ങൾ എടുക്കാൻ മടിച്ചു. എന്നാൽ രാജാവ് തൃപ്തിപ്പെട്ട് സമ്മാനിച്ചതാണെന്ന് ഓർത്തപ്പോൾ അയാൾ സ്വർണനാണയങ്ങൾ സന്തോഷത്തോടെ തന്റെ പച്ചക്കറികൾ നിറച്ച കുട്ടയിലിട്ട് യാത്ര തുടർന്നു. രാജാവ് മറഞ്ഞിരുന്ന് ഇതെല്ലാം കാണുന്നുണ്ടെന്ന വിവരം അയാൾ അറിഞ്ഞതുമില്ല.


കുട്ടുകാരേ... വഴിയിൽ നിന്ന് ഉപദ്രവം നീക്കം ചെയ്യൽ സത്യവിശ്വാസത്തിന്റെ ഭാഗമാണെന്ന് മുഹമ്മദ് നബി പഠിപ്പിച്ച കാര്യം നിങ്ങൾക്കറിയാമോ? നമുക്ക് ചെയ്യാൻ സാധിക്കുന്ന നല്ല കാര്യങ്ങൾ നാം തന്നെ ചെയ്യുക; അതിന് മറ്റാരെയും കാത്തുനിൽക്കേണ്ടതില്ല. ഈ കഥയിലെ പാവപ്പെട്ട കൃഷിക്കാരൻ തന്നെ സഹായിക്കാൻ ആരും തയ്യാറാകാതിരുന്നിട്ടും വളരെ പ്രയാസപ്പെട്ട് ചെയ്തത് ഒരു സൽപ്രവർത്തനമാണ്. അയാൾ അതിന് ഇഹലോകത്ത് ആരെങ്കിലും പ്രതിഫലം തരുമെന്ന് ആഗ്രഹിച്ചല്ല അത് ചെയ്തത്. ●

അജ്മൽ ഫൗസാൻ തിരുവനന്തപുരം  
ജാമിഅ അൽഹിന് അൽ ഇസ്ലാമിയ്യ

# പാമേയമെല്ലാക്കുക

വിഹ്നങ്ങളേറും ജീവിത പാതയിൽ  
 ഓട്ടത്തിലാണ് ഞാൻ കാലങ്ങളായി  
 ഞാൻ മാത്രമല്ല, നമ്മളെല്ലാവരും  
 ഐഹിക ജീവിത യാത്രികരാം.  
 പഥികരേ ചിന്തിക്ക, എന്താണ് നമ്മൾക്ക്  
 പാമേയമായ് കയ്യിലുള്ളതെന്ന്.  
 യാത്രയിതെപ്പോൾ തീരുമറിയില്ല  
 എപ്പഴും തീർന്നിടാം ഓർത്തുകൊൾക.  
 ഇന്നു ചെയ്യാം നാളെ ചെയ്തിടാം നന്മകൾ  
 ചിന്തയിതാലൈത്ര വർഷം കടന്നുപോയ്.  
 നന്മകൾ ചെയ്യുവാൻ ഞാനൊരുമ്പെട്ടില്ല  
 തിന്മകൾക്കൊപ്പമായെന്നുടെ യാത്രകൾ.  
 തലയതിൽ വെള്ളിനൂലിന്നു ഞാൻ കാണുന്നു  
 അവധിയെത്താനിനി ഏറെയില്ലെന്നവ!  
 ജീവിതലക്ഷ്യമതെന്തെന്നറിയണം  
 പാമേയമെല്ലാമാരുക്കി നാം വെക്കണം.  
 ഏകനാം നാമനിൽ ആശ നാം വെക്കണം  
 ഏറെ ഭയപ്പെട്ട് തിന്മകൾ വെടിയണം.  
 തക്വയാമുന്നത പാമേയമില്ലാതെ  
 ജനത്തിലെത്തുവാൻ സാധ്യമില്ല.  
 ഏറെ തെളിഞ്ഞുകിടക്കുന്നു സന്മാർഗം  
 അന്തിമ ദൂതൻ ചരിച്ചുള്ള മാർഗം.  
 ആ പാത വിട്ടുള്ള ജീവിതം നമ്മളെ  
 ആളിടുമഗ്നീയിലെത്തിക്കുമോർക്കുക.





# യഅ്കൂബ് നബി ﷺ

ഇബ്റാഹീം നബി ﷺ യുടെ രണ്ടാമത്തെ പുത്രനായ ഇസ്ഹാക് ﷺ ന്റെ പുത്രനാണ് യഅ്കൂബ് ﷺ. വന്ധ്യയായ സാരാക്ക് ഇസ്ഹാക് പിറക്കുമെന്നും ഇസ്ഹാകിന്റെ പിൻഗാമിയായി യഅ്കൂബ് പിറക്കുമെന്നും ഇബ്റാഹീം നബി ﷺ ക്ക് മലക്കുകൾ സന്തോഷ വാർത്ത നൽകിയിരുന്നു.

“അദ്ദേഹത്തിന്റെ (ഇബ്റാഹീം നബി ﷺ യുടെ) ഭാര്യ അവിടെ നിൽക്കുന്നുണ്ടായിരുന്നു. അവർ ചിരിച്ചു. അപ്പോൾ അവർക്ക് ഇസ്ഹാകിനെപ്പറ്റിയും ഇസ്ഹാകിന്റെ പിന്നാലെ യഅ്കൂബിനെപ്പറ്റിയും സന്തോഷവാർത്ത അറിയിച്ചു” (ക്യൂർആൻ 11:71).

യഅ്കൂബ് നബി ﷺ ജീവിച്ചിരുന്നത് ഫലസ്തീനിലായിരുന്നു. ഇസ്റാഇൽ എന്ന മറ്റൊരു നാമം കൂടി അദ്ദേഹത്തിനുണ്ടായിരുന്നു എന്നത് ക്യൂർആൻ മുഖേന സ്ഥിരപ്പെട്ടതാണ്.

യഅ്കുബ്ബ് നബിﷺ ക്ക് പന്ത്രണ്ട് സന്താനങ്ങളാണു് ഉണ്ടായിരുന്നതു്. ഈ പന്ത്രണ്ട് പേരും പിന്നീട് വന്ന സന്താന പരമ്പരകളും അടക്കം ഉള്ള സമൂഹത്തെയാണു് 'ഇസ്റാഹൂൽ സന്തതികൾ' എന്ന് വിളിക്കുന്നതു്.

ക്യൂർആനിൽ ധാരാളം സ്ഥലങ്ങളിൽ 'ബനീ ഇസ്റാഹൂൽ' (ഇസ്റാഹൂൽ സന്തതികൾ) എന്ന് പ്രയോഗിക്കപ്പെട്ടതായി കാണാം. സഹസ്രാബ്ദങ്ങളിലൂടെ കടന്നുവന്ന ഈ ജനവിഭാഗത്തിൽ ധാരാളം പ്രവാചകന്മാരെ അല്ലാഹു നിയോഗിച്ചിരുന്നു.

യഅ്കുബ്ബ്ﷺ ന്റെ പ്രബോധന ചരിത്രത്തെയോ പ്രബോധിത സമൂഹങ്ങളുടെ സ്വഭാവത്തെയോ ക്യൂർആൻ വിവരിച്ചു കാണുന്നില്ല. കൂറെ കാലം ജീവിച്ച ധാരാളം പ്രവാചകന്മാരുടെ പ്രപിതാവായ യഅ്കുബ്ബ്ﷺ തന്റെ കുടുംബത്തിലും സമൂഹത്തിലും തൗഹീദ് ഭദ്രമാക്കുന്നതിൽ ഏറെ ശ്രദ്ധ പതിപ്പിച്ചിരുന്നുവെന്ന് നമുക്ക് വ്യക്തമാക്കിത്തരുന്ന ക്യൂർആൻ സൂക്തങ്ങൾ കാണാവുന്നതാണു്.

കുടുംബത്തെ തൗഹീദിന്റെ മാർഗത്തിൽ ഉറപ്പിച്ചു നിർത്തുന്ന കാര്യത്തിൽ അദ്ദേഹം എത്രമാത്രം ശ്രദ്ധ ചെലുത്തിയിരുന്നു എന്നതു് അദ്ദേഹത്തിന്റെ വഹ്ദത്തിന്റെ സമയത്തു് മക്കൾക്കു് നൽകിയ ഉപദേശനമുക്കു് വ്യക്തമാക്കി തരുന്നുണ്ടു്.

"ഇബ്റാഹീമും യഅ്കുബ്ബും അവരുടെ സന്തതികളോടു് ഇതു് (കീഴ്വണക്കം) ഉപദേശിക്കുക കൂടി ചെയ്തു. എന്റെ മക്കളേ, അല്ലാഹു നിങ്ങൾക്കു് ഈ മതത്തെ വിശിഷ്ടമായി തിരഞ്ഞെടുത്തിരിക്കുന്നു. അതിനാൽ അല്ലാഹുവിനു് കീഴ്പെടുന്നവരായി(മുസ്ലിംകളായി)ക്കൊണ്ടല്ലാതെ നിങ്ങൾ മരിക്കാനിടയാകരുതു്. (ഇങ്ങനെയാണു് അവർ ഓരോരുത്തരും ഉപദേശിച്ചതു്)" (ക്യൂർആൻ 2:132).

"എനിക്ക് ശേഷം ഏതൊരു ദൈവത്തെയോണു് നിങ്ങൾ ആരാധിക്കുക എന്ന് യഅ്കുബ്ബ് മരണം ആസന്നമായ സന്ദർഭത്തിൽ തന്റെ സന്തതികളോടു് ചോദിച്ചപ്പോൾ നിങ്ങളുടെ സന്നിഹിതരായിരുന്നോ? അവർ പറഞ്ഞു: താങ്കളുടെ ആരാധ്യനായ, താങ്കളുടെ പിതാക്കളായ ഇബ്റാഹീമിന്റെയും ഇസ്മാഹൂലിന്റെയും ഇസ്ഹാകിന്റെയും ആരാധ്യനായ ഏകദൈവത്തെ മാത്രം ഞങ്ങൾ ആരാധിക്കും. ഞങ്ങൾ അവനു് കീഴ്പെട്ടു് ജീവിക്കുന്നവരുമായിരിക്കും" (ക്യൂർആൻ 2:133).

യഅ്കുബ്ബ്ﷺ മക്കളോടു് അല്ലാഹുവിന്റെ ദീൻ മുറുകെ പിടിച്ച് ജീവിക്കേണ്ടുന്നതിന്റെ ആവശ്യകത ബോധ്യപ്പെടുത്തിക്കൊടുക്കുകയാണു്. ജീവിതം ഇസ്ലാമികമായാലാണല്ലോ മരണവും ഇസ്ലാമികമാവുക. മുസ്ലിമായി മരിക്കുവാൻ മക്കളെ അദ്ദേഹം പ്രത്യേകം അനുശാസിക്കുന്നതു് ശ്രദ്ധിക്കുക.

ശുദ്ധമായ തൗഹീദിന്റെ മാർഗത്തിൽ ജീവിതം ന



യിക്കുന്നവർക്കേ തങ്ങളുടെ മരണവേളയിലും മക്കൾക്കു് പരലോകത്തിന്റെ കാര്യത്തിൽ വസ്വിയുത്തു് നൽകാൻ സാധിക്കുകയുള്ളു. 'എനിക്ക് ശേഷം ഏതൊരു ദൈവത്തെയോണു് നിങ്ങൾ ആരാധിക്കുക' എന്ന ചോദ്യം അതാണു് നമ്മെ അറിയിക്കുന്നതു്. അതിനു് മക്കൾ നൽകിയ മറുപടികളെ ആപിതാവിന്റെ മനം കൂട്ടിരിക്കുന്നതും!

യഅ്കുബ്ബ്ﷺ ന്റെ മക്കൾ അല്ലാഹു അല്ലാത്തവരെ ആരാധിക്കുന്നവരെന്നും അല്ലായിരുന്നു. എന്നിരുന്നാലും മനസ്സിനു് സമാധാനവും ഉറപ്പും ലഭിക്കുന്നതിനും മക്കളുടെ മുന്നോട്ടുള്ള ജീവിതം ഇതുവരെ പുലർത്തിപ്പോന്ന ആദർശത്തിൽ തന്നെയായിരിക്കാനുള്ള ഓർമപ്പെടുത്തലുമാണു് യഅ്കുബ്ബ് നബിﷺ യുടെ വാക്കുകളിൽ നിഴലിക്കുന്നതു്.

യഅ്കുബ്ബ്ﷺ ന്റെ ചരിത്രത്തിലെ പല ഭാഗങ്ങളും പുത്രൻ യൂസൂഫ്ﷺ ന്റെ ചരിത്ര വിവരണത്തിൽ വരുന്നതിനാൽ ബാക്കി കാര്യങ്ങൾ അതിൽ വിവരിക്കാം. (ഇൻശാ അല്ലാഹ്).

അബൂയഹ്യാ

abooyahyakfn@gmail.com



# ഏതു നാട്ടിലും മുസ്ലിമിന്റെ ആദർശം

‘പുണ്യത്തിലും ധർമ്മനിഷ്ഠയിലും നിങ്ങൾ അന്യോന്യം സഹായിക്കുക. പാപത്തിലും അതിക്രമത്തിലും നിങ്ങൾ അന്യോന്യം സഹായിക്കരുത്’ (കുർആൻ 5:2) ഇതാണ് ഒരു മുസ്ലിമിന്റെ ഏതു നാട്ടിലെയും ആദർശം. തിന്മയിലേക്ക് ക്ഷണിക്കുന്നത് വ്യക്തി ആയാലും പാർട്ടി ആയാലും അവരുടെ ആ പ്രവൃത്തിയിൽ സഹായിക്കുവാനോ അവരുടെ കൂടെച്ചേർന്നു പ്രവർത്തിക്കുവാനോ ഒരു മുസ്ലിമിനു നിർവാഹമില്ല. ഒരു മുസ്ലിമിനെ സംബന്ധിച്ചിടത്തോളം ബഹുദൈവാരാധന, ദൈവനിഷേധം, മത നിഷേധം, മതവിരുദ്ധത തുടങ്ങിയവയെക്കാൾ വലിയ തിന്മയില്ല. അതുകൊണ്ട് തന്നെ ദൈവനിഷേധത്തെയോ മതനിഷേധത്തെയോ ബഹുദൈവാരാധനയെയോ ഇസ്ലാമിക വിരുദ്ധതയെയോ അടിസ്ഥാന ആദർശമായി സ്വീകരിച്ച പ്രസ്ഥാനങ്ങളിൽ ചേർന്നു പ്രവർത്തിക്കുവാനോ അവരുടെ ആദർശത്തെ ഏതെങ്കിലും നിലയ്ക്ക് ശക്തിപ്പെടുത്തുകയോ പ്രചരിപ്പിക്കുകയോ ചെയ്യുന്ന വിഷയത്തിൽ സാമ്പത്തികമായോ ശാരീരികമായോ മാനസികമായോ സഹായിക്കുവാനോ സഹകരിക്കുവാനോ അവന്നു പാടില്ലാത്തതാണ്. ഏകദൈവ വിശ്വാസത്തിലേക്കും ഏകദൈവാരാധനയിലേക്കും ഇസ്ലാമിന്റെ പുണ്യത്തിലേക്കും പ്രവാചകന്റെ മാർഗദർശനത്തിലേക്കും ജനങ്ങളെ ക്ഷണിക്കേണ്ടവനാണ് ഒരു യഥാർഥ മുസ്ലിം. എന്നിരിക്കെ എങ്ങനെയാണ് അവൻ അവിശ്വാസത്തെയോ പ്രവാചക അധ്യാപനങ്ങൾക്ക് വിരുദ്ധമായ കാര്യങ്ങളെയോ സഹായിക്കാനും അതിന്റെ ആളുകളുടെ കൂടെ മതവിരുദ്ധമായ കാര്യങ്ങളിൽ സഹകരിച്ചു പ്രവർത്തിക്കാനും കഴിയുക? അത് പാടില്ലെന്ന് മാത്രമല്ല ഇസ്ലാമിക ആശയങ്ങൾ പരിഹസിക്കപ്പെടുന്ന സദസ്സുകളിൽ ഇരിക്കാൻ പോലും വിശ്വാസികൾ പാടില്ലാത്തതാണ്. ഈ വിഷയത്തിലെ ചില കുർആൻ വചനങ്ങൾ പ്രസ്തുത വിഷയത്തിലേക്ക് നമുക്ക് വെളിച്ചം നൽകുന്നതാണ്:

‘...പുണ്യത്തിലും ധർമ്മനിഷ്ഠയിലും നിങ്ങൾ അന്യോന്യം സഹായിക്കുക, പാപത്തിലും അതിക്രമത്തിലും നിങ്ങൾ അന്യോന്യം സഹായിക്കരുത്...’(5:2).

“നമ്മുടെ ദൃഷ്ടാന്തങ്ങളെ അപഹസിക്കുന്നതിൽ മുഴുകിയവരെ നീ കണ്ടാൽ അവർ മറ്റു വല്ല വർത്തമാനത്തിലും പ്രവേശിക്കുന്നത് വരെ നീ അവരിൽ നിന്ന് തിരിഞ്ഞുകൊൾക. ഇനി വല്ലപ്പോഴും നിന്നെ പിശാച് മറപ്പിച്ച് കളയുന്ന പക്ഷം ഓർമ്മ വന്നതിന് ശേഷം അക്രമികളായ ആ ആളുകളുടെ കൂടെ നീ ഇരിക്കരുത്” (6:68).

“അല്ലാഹുവിന്റെ വചനങ്ങൾ നിഷേധിക്കപ്പെടുന്നതും പരിഹസിക്കപ്പെടുന്നതും നിങ്ങൾ കേട്ടാൽ അത്തരക്കാർ മറ്റുവല്ല വർത്തമാനത്തിലും പ്രവേശിക്കുന്നത് വരെ നിങ്ങൾ അവരോടൊപ്പം ഇരിക്കരുതെന്നും അങ്ങനെ ഇരിക്കുന്ന പക്ഷം നിങ്ങളും അവരെപ്പോലെത്തന്നെ ആയിരിക്കുമെന്നും ഈ ഗ്രന്ഥത്തിൽ അല്ലാഹു നിങ്ങൾക്ക് അവതരിപ്പിച്ചു തന്നിട്ടുണ്ടല്ലോ. കപടവിശ്വാസികളെയും അവിശ്വാസികളെയും ഒന്നിച്ച് അല്ലാഹു നരകത്തിൽ ഒരുമിച്ചുകൂട്ടുക തന്നെ ചെയ്യും” (4:140).

സമാനമായ വചനങ്ങൾ ക്വർആനിൽ ധാരാളമായി കാണാം. അതുകൊണ്ട് തന്നെ ഇസ്ലാമിക വിരുദ്ധത അടിസ്ഥാനമായി സ്വീകരിച്ച രാഷ്ട്രീയ പ്രസ്ഥാനങ്ങളിൽ അംഗത്വമെടുക്കാനോ അവരുമായി ചേർന്നു പ്രവർത്തിക്കാനോ ഇന്ത്യയിലെനല്ല എത്ര നാട്ടിലും മുസ്ലിമിന് പാടില്ലാത്തതാണ്. അല്ലാഹു തആലാ മുസ്ലിം ഉമ്മത്തിന് ദിശാബോധം നൽകുമെന്നു കരുതണം. ആമീൻ.

**സഹകരണവും ഉടമ്പടിയും**

ആദർശരംഗത്തുള്ള സഹകരണം പാടില്ലെങ്കിലും പൊതുവായ നന്മയും നീതിയും നിലനിർത്തുവാനും ഒരു രാജ്യത്ത് സമാധാനം സ്ഥാപിക്കുവാനും ആരുമായും - അവരുടെ ആദർശം എന്ത് തന്നെയായെട്ടെ- സമാധാന കരാറുകളിൽ ഏർപ്പെടുവാനും അത്തരം വിഷയങ്ങളിലെ ഉടമ്പടികൾ പാലിക്കുവാനും ഇസ്ലാം അനുവാദം നൽകുന്നുണ്ട്. യഹൂദർ ഇസ്ലാമിന്റെ കടുത്ത ശത്രുക്കളായിരുന്നിട്ടും, ആദർശരംഗത്ത് മുസ്ലിംകളും യഹൂദരും രണ്ടു തട്ടിലായിരുന്നിട്ടും മദീനയുടെ പൊതുവായ സുരക്ഷയുടെ വിഷയത്തിലും മദീനാനിവാസികളുടെ സമാധാനവുമായി ബന്ധപ്പെട്ട വിഷയത്തിലും മദീനയുടെ പൊതുവായ ശത്രുക്കളെ നേരിടുന്ന വിഷയത്തിലും നബി ﷺ അവരുമായി കരാറിലേർപ്പെടുകയും ആ കരാർ പാലിക്കുന്നതിൽ അങ്ങേയറ്റം സത്യസന്ധമായ നിലപാട് സ്വീകരിക്കുകയും ചെയ്തു. വിശ്വാസത്തിന്റെ പേരിൽ പ്രവാചകനെ നാട്ടിൽ നിന്ന് പുറത്താക്കുകയും അതിന്റെ പേരിൽ മുസ്ലിംകളോട് യുദ്ധം ചെയ്യുകയും ചെയ്ത കടുത്ത മുശ്റികുകളുമായിപ്പോലും ഹുദൈബിയയിൽ വെച്ചു നബി ﷺ കരാറിൽ ഏർപ്പെടുകയുണ്ടായി. മതപ്രബോധന സ്വാതന്ത്ര്യം അനുവദിച്ചുകിട്ടിയ മഹത്തായ ആ സമാ

ധാന കരാറിനെ ‘മഹത്തായ വിജയം’ എന്നാണ് അല്ലാഹു തആലാ വിശേഷിപ്പിച്ചത്.

ഇന്ത്യൻ ജനാധിപത്യവും ഇതുപോലെയുള്ള മഹത്തായ ഒരു ഉടമ്പടിയാണ്. ഇന്ത്യ സ്വാതന്ത്ര്യത്തിലേക്ക് പ്രവേശിച്ചുകൊണ്ടിരുന്ന സന്ദർഭത്തിൽ മുസ്ലിംകൾക്ക് മാത്രം ഒരു രാഷ്ട്രം എന്ന വാദവുമായി ചില നേതാക്കൾ രംഗത്ത് വരികയും അങ്ങനെ സ്വാതന്ത്ര്യ ലബ്ധിയോടൊപ്പം പാക്കിസ്ഥാൻ എന്ന രാഷ്ട്രം രൂപീകരിക്കപ്പെടുകയും ചെയ്ത സന്ദർഭം. ഇന്ത്യയിലെ ബഹുഭൂരിപക്ഷം മുസ്ലിംകളും ഇന്ത്യൻ മുസ്ലിംകളുടെ കരുത്തരായ നേതാക്കളും വിഭജനത്തെ എതിർക്കുകയും ഇന്ത്യയിൽ തന്നെ തുടർന്നും യഥാർഥ മുസ്ലിംകളായി ജീവിക്കുകയും ചെയ്യുമെന്ന് ധീരമായി പ്രഖ്യാപിച്ച ഇന്ത്യൻ ചരിത്രത്തിലെ സവിശേഷമായ മുഹൂർത്തം. പാക്കിസ്ഥാൻ മുസ്ലിംകൾക്കൊന്നെങ്കിൽ ഇന്ത്യ ഹിന്ദുക്കൾക്ക് മാത്രം എന്ന തീവ്ര ചിന്താഗതി വെച്ചുപുലർത്തി വർഗീയ ഫാസിസ്റ്റുകൾ രംഗപ്രവേശം ചെയ്ത സന്ദർഭം. മഹാത്മാ ഗാന്ധിയെ പോലുള്ള, നെഹ്റുവിനെ പോലുള്ള, അബുൽ കലാം ആസാദിനെ പോലു

ഇന്ത്യ ഹിന്ദുക്കൾക്ക് മാത്രം എന്ന തീവ്ര ചിന്താഗതി വെച്ചുപുലർത്തി വർഗീയ ഫാസിസ്റ്റുകൾ രംഗപ്രവേശം ചെയ്ത സന്ദർഭം. മഹാത്മാ ഗാന്ധിയെ പോലുള്ള, നെഹ്റുവിനെ പോലുള്ള, അബുൽ കലാം ആസാദിനെ പോലുള്ള കരുത്തുറ്റ ദേശീയ നേതാക്കൾ ചില ശക്തമായ തീരുമാനങ്ങൾ എടുത്തു. അത് ഇപ്രകാരമായിരുന്നു: ‘ഇന്ത്യ ഹിന്ദുവിന്റെതോ മുസ്ലിമിന്റെതോ മാത്രമല്ല, ഇന്ത്യ ഇന്ത്യക്കാരുടെതാണ്. ഇന്ത്യയിൽ ജനിച്ചവളർന്ന മുഴുവൻ ഇന്ത്യക്കാരുടെതുമാണ് ഇന്ത്യ. ഇന്ത്യയിൽ നിന്ന് ആരും പുറത്തുപോകേണ്ടതില്ല. ഓരോ മതവിശ്വാസിക്കും അവന്റെ മതമനുസരിച്ച് പൂർണ്ണ സ്വാതന്ത്ര്യത്തോടെ ഇന്ത്യയിൽ ജീവിക്കാം.’ മഹാത്മാഗാന്ധിയടക്കമുള്ള മുഴുവൻ ദേശീയ നേതാക്കളുടെയും അഭിപ്രായം അതായിരുന്നു.

സ്വാതന്ത്രാനന്തരം ഇന്ത്യയുടെ രാഷ്ട്രീയ രംഗം ഇ പ്രകാരം കലുഷിതമായിരിക്കുകയാണ് ഇന്ത്യയുടെ മഹത്തായ ഭരണഘടനക്ക് രൂപം നൽകാൻ ഇന്ത്യയിലെ തലയെടുപ്പുള്ള നേതാക്കൾ രംഗത്തുവരുന്നത്. ഇന്ത്യയിലെ മുഴുവൻ ജനങ്ങളുടെയും പ്രാതിനിധ്യം ഉൾക്കൊള്ളുന്ന ഒരു മഹത്തായ ഉടമ്പടി കരാറായിരുന്നു ഇന്ത്യൻ ഭരണഘടന. 1947ന്റെ അവസാനത്തിൽ ആരംഭിച്ച് 1950 ജനുവരിയോടു കൂടി പൂർത്തീകരിക്കപ്പെട്ട ഭരണഘടനാ രൂപീകരണത്തിൽ മുസ്ലിംകളിൽ നിന്നുള്ള പ്രഗത്ഭരീതികളും ഉണ്ടായിരുന്നു. ഇന്ത്യയുടെ സ്വാതന്ത്ര്യ സമര പോരാട്ടത്തിൽ മുൻപന്തിയിലുണ്ടായിരുന്ന മൗലാനാ അബുൽ കലാം ആസാദ്, റാഫി അഹ്മദ് കിദവി, അസഫ് അലി തുടങ്ങിയവർ അവരിൽ ചിലരാണ്.

ഉള്ള കരുത്തുറ്റ ദേശീയ നേതാക്കൾ ചില ശക്തമായ തീരുമാനങ്ങൾ എടുത്തു. അത് ഇപ്രകാരമായിരുന്നു: 'ഇന്ത്യ ഹിന്ദുവിന്റെതോ മുസ്ലിമിന്റെതോ മാത്രമല്ല. ഇന്ത്യ ഇന്ത്യക്കാരുടെതാണ്. ഇന്ത്യയിൽ ജനിച്ചവളർന്ന മുഴുവൻ ഇന്ത്യക്കാരുടെതാണ് ഇന്ത്യ. ഇന്ത്യയിൽ നിന്ന് ആരും പുറത്തുപോകേണ്ടതില്ല. ഓരോ മതവിശ്വാസിക്കും അവന്റെ മതമനുസരിച്ച് പൂർണ്ണ സ്വാതന്ത്ര്യത്തോടെ ഇന്ത്യയിൽ ജീവിക്കാം.' മഹാത്മാഗാന്ധിയടക്കമുള്ള മുഴുവൻ ദേശീയ നേതാക്കളുടെയും അഭിപ്രായം അതായിരുന്നു. വിരലിൽ എണ്ണാവുന്ന ചില വർഗീയ ഫാസിസ്റ്റുകൾ ഒഴികെ മുഴുവൻ ഇന്ത്യക്കാരുടെയും തീരുമാനവും അതായിരുന്നു. മഹാഭൂരിപക്ഷം വരുന്ന ഹൈന്ദവരോ അവരുടെ നേതാക്കളോ ഇന്ത്യ ഹിന്ദു രാഷ്ട്രമാവണമെന്നല്ല ആഗ്രഹിച്ചത്. അവർ അങ്ങനെ ഉദ്ദേശിച്ചിരുന്നെങ്കിൽ അവർക്കതിനു സാധിക്കുമായിരുന്നു. മറിച്ച് അവർ ആഗ്രഹിച്ചത് ഇന്ത്യ എല്ലാവർക്കും തുല്യതയും മതസ്വാതന്ത്ര്യവും നൽകുന്ന ജനാധിപത്യ റിപബ്ലിക് ആവണം എന്നാണ്. നാഥുറാം വിനായക് ഗോദ്സേ എന്ന ഞടടകാരൻ ഇന്ത്യയുടെ രാഷ്ട്രപിതാവായ മഹാത്മാഗാന്ധിയെ വെടിവെച്ച് കൊന്നതിന്റെ കാരണം പറഞ്ഞത് 'അദ്ദേഹം ഇ

ന്ത്യ ഹിന്ദു രാഷ്ട്രമാകണം എന്നതിന് എതിരായിരുന്നു' എന്നാണ്.

സ്വാതന്ത്രാനന്തരം ഇന്ത്യയുടെ രാഷ്ട്രീയ രംഗം ഇപ്രകാരം കലുഷിതമായിരിക്കുകയാണ് ഇന്ത്യയുടെ മഹത്തായ ഭരണഘടനക്ക് രൂപം നൽകാൻ ഇന്ത്യയിലെ തലയെടുപ്പുള്ള നേതാക്കൾ രംഗത്തുവരുന്നത്. ഇന്ത്യയിലെ മുഴുവൻ ജനങ്ങളുടെയും പ്രാതിനിധ്യം ഉൾക്കൊള്ളുന്ന ഒരു മഹത്തായ ഉടമ്പടി കരാറായിരുന്നു ഇന്ത്യൻ ഭരണഘടന. 1947 ന്റെ അവസാനത്തിൽ ആരംഭിച്ച് 1950 ജനുവരിയോടു കൂടി പൂർത്തീകരിക്കപ്പെട്ട ഭരണഘടനാ രൂപീകരണത്തിൽ മുസ്ലിംകളിൽ നിന്നുള്ള പ്രഗത്ഭരീതികളും ഉണ്ടായിരുന്നു. ഇന്ത്യയുടെ സ്വാതന്ത്ര്യസമര പോരാട്ടത്തിൽ മുൻപന്തിയിലുണ്ടായിരുന്ന മൗലാനാ അബുൽ കലാം ആസാദ്, റാഫി അഹ്മദ് കിദവി, അസഫ് അലി തുടങ്ങിയവർ അവരിൽ ചിലരാണ്. എന്ന് മാത്രമല്ല, ഡോ: ബി. ആർ. അംബേദ്കറിന്റെ നേതൃത്വത്തിൽ രൂപീകരിക്കപ്പെട്ട ഏഴംഗ ഡ്രാഫ്റ്റ് റിംഗ് കമ്മിറ്റിയിൽ എം.ഡി സഅദുല്ലയെപ്പോലുള്ള (Exchief minister of Assam, Muslim league member) പ്രഗത്ഭരും ഉണ്ടായിരുന്നു എന്നത് ശ്രദ്ധേയമാണ്. ഇന്ത്യയിലെ മുഴുവൻ ജനങ്ങളെയും മതവിശ്വാസികളെയും പ്രതിനിധീകരിക്കുന്ന ഏകദേശം 389 മെമ്പർമാർ ഉൾക്കൊള്ളുന്ന Constituent assemblyയും അവർ തെരഞ്ഞെടുത്ത അംബേദ്കറിന്റെ നേതൃത്വത്തിലുള്ള ഏഴംഗ ഡ്രാഫ്റ്റ് റിംഗ് കമ്മിറ്റിയും രണ്ടു വർഷവും പതിനൊന്നു മാസവും പതിനെട്ടു ദിവസവും എടുത്തുകൊണ്ട് 165 ദിവസത്തെ പതിനൊന്നു സെഷനുകളിലൂടെ കടഞ്ഞെടുത്ത ഇന്ത്യൻ ഭരണഘടന ഇന്ത്യക്കാരെ സംബന്ധിച്ചിടത്തോളം അവർ ഏതു മതക്കാരവടെ ഏറെ സന്തോഷം നൽകുന്നതായിരുന്നു.

ആ സന്തോഷത്തിനു പ്രധാനമായും രണ്ടു കാരണങ്ങളുണ്ട്.

ഒന്ന്: ഇന്ത്യൻ ഭരണഘടനയുടെ മൗലിക സ്വഭാവം തന്നെ. എല്ലാവർക്കും നീതി, തുല്യത, മത-രാഷ്ട്രീയ-സ്വാതന്ത്ര്യം തുടങ്ങി ഒരു മനുഷ്യന്റെ അടിസ്ഥാനപരമായ മൗലികാവകാശങ്ങൾ വകവെച്ച് കൊടുക്കുക എന്നതാണ്. ജനാധിപത്യ റിപബ്ലിക് എന്നതുകൊണ്ട് ഇന്ത്യയിൽ ഉദ്ദേശിക്കുന്നത് അതാണ്. അത് ഒരു മതത്തിനും എതിരല്ല. ഏതെങ്കിലും പ്രത്യേക മതത്തിന് അനുകൂലവുമല്ല. നമ്മുടെ ഭരണഘടനയുടെ ആമുഖം കാണുക.

"We, the people of India, having solemnly resolved to constitute India into a sovereign democratic republic and to secure all its citizens: justice, social, economic and political; liberty of thought, expression, belief, faith and worship;

Equality of status and of opportunity; and to promote among them all fraternity assuring the dignity of the individual and the unity of the nation.

In our constituent assembly, this twenty sixth day of November, 1949, do hereby adopt, enact and give to ourselves this constitution."

അതെ, ഇന്ത്യയിലെ എല്ലാ മത വിശ്വാസികളും മുൾക്കൊള്ളുന്ന, ജനങ്ങൾ അവർക്ക് വേണ്ടി രൂപീകരിച്ച ഭരണഘടന മുന്നോട്ടു വെക്കുന്ന ആശയം 'ഇന്ത്യയിലെ മുഴുവൻ പൗരന്മാർക്കും സാമൂഹികവും രാഷ്ട്രീയവും സാമ്പത്തികവുമായ നീതി, ചിന്തിക്കുവാനും പ്രകടിപ്പിക്കുവാനും വിശ്വസിക്കുവാനും ആരാധിക്കുവാനുമുള്ള സ്വാതന്ത്ര്യം, സ്ഥാനങ്ങളിലും അവസരങ്ങളിലും തുല്യത, വ്യക്തികളുടെ മഹത്വം ഉൾക്കൊണ്ടുകൊണ്ടുതന്നെ രാജ്യത്തിന്റെ അഖണ്ഡത. എല്ലാവർക്കുമിടയിൽ സാഹോദര്യം എന്നതാണ്.

ഇന്ത്യൻ ജനാധിപത്യം കൊണ്ട് ഉദ്ദേശിക്കുന്നതിതാണ്: ഇത് മതവിരുദ്ധമല്ല. മറിച്ച് മതത്തിനനുക്ലമമാണ്.

രണ്ട്: ഭരണഘടനയുടെ ആമുഖത്തിൽ എഴുതിച്ചേർത്ത ഈ മൗലികാവകാശങ്ങൾ ആർക്കും തിരുത്തുക സാധ്യമല്ല. ഭരണകൂടത്തിനോ രാഷ്ട്രീയ പാർട്ടികൾക്കോ അത് തിരുത്തുക സാധ്യമല്ല. ഇന്ത്യൻ ഭരണഘടന പർലിമെന്റിനാൽ നിർമ്മിതമല്ല. അതുകൊണ്ടുതന്നെ പർലിമെന്റിനു ഭരണഘടനയുടെ മൗലികാവകാശങ്ങളിൽ ഒരു അധികാരവുമില്ല. മറിച്ച് ഇന്ത്യയിലെ ജനങ്ങൾ ഒരു ഭരണഘടനാ അസംബ്ലിയിലൂടെ 26.12.1949ൽ സ്വീകരിക്കുകയും 26.01.1950ൽ നടപ്പിൽ വരുത്തുകയും ചെയ്തതാണ് ഇന്ത്യൻ ഭരണഘടന. ഇത് വിശദീകരിക്കപ്പെട്ടതി പ്രകാരമാണ്.

"The constitution of India, it imparts constitutional supremacy and not parliamentary supremacy, as its not created by the parliament but, by a constituent assembly, and adopted by its people, with a declaration on its preamble. Parliament cannot override the constitution".

ജനാധിപത്യ പ്രക്രിയയിലൂടെ ഭൂരിപക്ഷം തെളിയിച്ച് ഭരണാധികാരത്തിൽ വന്നാൽ പോലും ഇന്ത്യൻ ഭരണഘടനയിൽ എഴുതിച്ചേർക്കപ്പെട്ട പൗരന്റെ മൗലിക അവകാശങ്ങളെ ഇല്ലാതാക്കാൻ പാർലിമെന്റിനു കഴിയില്ല എന്നർത്ഥം.

ഇന്ത്യൻ ജനാധിപത്യം മഹത്തായ ഒരു ഉടമ്പടിയാണ്. ഇന്ത്യ ഹിന്ദു രാഷ്ട്രമാവണം എന്ന വാദമുണ്ടായിട്ടും, ഹിന്ദുക്കൾ മഹാഭൂരിപക്ഷമുണ്ടായിട്ടും അതിനൊന്നും മിനക്കെടാതെ ഇന്ത്യൻ ജനത ജാതിമത ഭേതമന്യെ എടുത്ത മഹത്തായ കരാർ. ഓ

**ഇന്ത്യൻ ജനാധിപത്യം മഹത്തായ ഒരു ഉടമ്പടിയാണ്. ഇന്ത്യ ഹിന്ദു രാഷ്ട്രമാവണം എന്ന വാദമുണ്ടായിട്ടും, ഹിന്ദുക്കൾ മഹാഭൂരിപക്ഷമുണ്ടായിട്ടും അതിനൊന്നും മിനക്കെടാതെ ഇന്ത്യൻ ജനത ജാതിമത ഭേതമന്യെ എടുത്ത മഹത്തായ കരാർ. ഓരോ ഇന്ത്യക്കാരനും അവനിഷ്ടമുള്ള മതവും രാഷ്ട്രീയവും സ്വീകരിക്കുവാനും പ്രബോധനം ചെയ്യുവാനും ഇഷ്ടമുള്ള ആരാധനാ രീതികൾ സ്വീകരിക്കുവാനുമുള്ള സ്വാതന്ത്ര്യം വകവെച്ചു നൽകുന്ന ഈ ഉടമ്പടി മുസ്ലിംകളെ സംബന്ധിച്ചിടത്തോളം പാലിക്കപ്പെടേണ്ടുന്ന കരാർ തന്നെയാണ്.**

രോ ഇന്ത്യക്കാരനും അവനിഷ്ടമുള്ള മതവും രാഷ്ട്രീയവും സ്വീകരിക്കുവാനും പ്രബോധനം ചെയ്യുവാനും ഇഷ്ടമുള്ള ആരാധനാ രീതികൾ സ്വീകരിക്കുവാനുമുള്ള സ്വാതന്ത്ര്യം വകവെച്ചു നൽകുന്ന ഈ ഉടമ്പടി മുസ്ലിംകളെ സംബന്ധിച്ചിടത്തോളം പാലിക്കപ്പെടേണ്ടുന്ന കരാർ തന്നെയാണ്. ഒരു യഥാർഥ മുസ്ലിമായി ജീവിക്കാൻ കഴിയുക എന്നതിനപ്പുറം തന്റെ ആശയങ്ങൾ മറ്റുള്ളവരുമായി പങ്കുവെക്കുവാനും ഇസ്ലാമിലേക്ക് മറ്റുള്ളവരെ ക്ഷണിക്കുവാനും സാധിക്കുന്നു എന്നത് വലിയ അനുഗ്രഹമാണ്. ഇസ്ലാം അനുസരിച്ച് ജീവിക്കുവാനും അത് പ്രബോധനം ചെയ്യുവാനും ഹുദൈബിയാസന്ധി വഴി സാധിച്ചതാണ് അതിനെ മഹത്തായ വിജയമെന്ന് വിശേഷിപ്പിക്കുവാനുള്ള കാരണമെന്ന് പണ്ഡിതന്മാർ വിശദീകരിച്ചിട്ടുണ്ടെങ്കിൽ സമാനമായ ഒരവസ്ഥയാണ് ഇന്ത്യയിലുള്ളതെന്നു നാം മനസ്സിലാക്കുകയും ഇന്ത്യൻ ജനാധിപത്യത്തെ നാം ആ അർത്ഥത്തിൽ മഹത്തായ വിജയമായി കാണുകയും ചെയ്യുന്നു. അതുകൊണ്ട് തന്നെ ഇന്ത്യൻ ജനാധിപത്യത്തിനെതിരിലുള്ള ഏതൊരു നീക്കവും ആരുടെ ഭാഗത്ത് നിന്ന് ഉണ്ടായാലും അത് മഹത്തായ ഒരു ഉടമ്പടിക്കെതിരിലുള്ള നീക്കവും ഒരു യഥാർഥ മുസ്ലിമിനെ സംബന്ധിച്ചിടത്തോളം പാടില്ലാത്തതുമാണ്.

കാര്യങ്ങളെ ശരിയായ വീക്ഷണകോണിലൂടെ നോക്കിക്കാണാൻ അല്ലാഹു തആലാ നമുക്കേവർക്കും തൗഫീക് നൽകട്ടെ. ആമീൻ. ●



**കു**വൈത്തിൽ അടുത്തിടെ മരണപ്പെട്ട എഴുത്തുകാരൻ അബ്ദുല്ല അൽ ജാറല്ലാഹ് മരണത്തിനു മുൻ കുറിച്ചിട്ട വാക്കുകൾ ഇങ്ങനെ വായിക്കാം:

“മരണം എന്റെ ചുമലിനു പിറകിൽ കാത്തിരിക്കുന്നതിൽ ഞാൻ അസ്വസ്ഥനാകില്ല. നശ്വരതയോട് അടുത്തുകൊണ്ടിരിക്കുന്ന എന്റെ ശരീരത്തിനും ഞാൻ അമിതപ്രാധാന്യം നൽകുന്നില്ല. എന്റെ മുസ്ലിം സഹോദരങ്ങൾ മരണാന്തര കർമ്മങ്ങൾ ഏറ്റെടുത്തുകൊള്ളും. അവയിൽ ചിലതിങ്ങനെ:

എന്റെ ഉടയാടുകൾ അവർ അഴിച്ചു മാറ്റും.

എന്നെ കുളിപ്പിക്കും.

തുവെള്ളത്തുണിയിൽ എന്നെ ചുറ്റിപ്പൊതിയും.

വീട്ടിൽനിന്നെന്നെ ഇറക്കിക്കൊണ്ടു പോകും.

എന്റെ പുതിയ ആവാസ കേന്ദ്രത്തിലേക്ക് അഥവാ കുഴിമാടത്തിലേക്ക് എന്നെ ചുമക്കും. ഒരുപാടു പേർ എന്റെ അന്ത്യയാത്രയിൽ അണിചേരും. എന്റെ കബ്റടക്കത്തിനായി, പലരും പല പതിവു പണികളും വേണ്ടെന്നു വെച്ചും പലർക്കും അനു

വദിച്ച കുടിക്കഴകൾ നിർത്തിവെച്ചും എത്തിച്ചേരും. ആ കർമ്മനിരതരിൽ അധികപേരും ഞാൻ ജീവിച്ചിരുന്നപ്പോൾ എന്നോട് ഗുണകാംക്ഷ കാണിക്കാത്തവരാണ്!

എന്റെതെന്ന് ഞാൻ അഭിമാനം കൊള്ളുന്ന പലതും എന്നെ വിട്ടു പോകും: എന്റെ താക്കോൽകൂട്ടങ്ങൾ, എന്റെ ഗ്രന്ഥശേഖരം, എന്റെ തുണിപ്പെട്ടികളും പാദരക്ഷകളും, എന്റെ ഉടുമുണ്ടുകളും... അങ്ങനെ പലതും! എന്റെ ബന്ധുക്കൾ നീതിബോധമുള്ളവരാണെങ്കിൽ എനിക്ക് മരണശേഷം ഉപകാരപ്പെടട്ടെ എന്ന ഉദ്ദേശത്തോടെ അവ ആർക്കെങ്കിലും ധർമ്മം ചെയ്യും.

ഉറപ്പിച്ചു പറയാം; ദുനിയാവ് ഒരിക്കലും എന്റെ വേർപാടിൽ സങ്കടപ്പെടില്ല. എന്റെ മരണം കൊണ്ട് ഭൃശമേണം നിലച്ചുപോവുകയുമില്ല. വ്യവഹാരങ്ങളെല്ലാം പതിവുപോലെ നടന്നുകൊണ്ടിരിക്കും. എനിക്കു പകരം ജോലിചെയ്യാൻ എന്റെ കസേരയിൽ പകരക്കാരനെത്തും. എന്റെ ധനം ന്യായമായും അനന്തരാവകാശികൾ പങ്കിട്ടെടുക്കും. എന്നാലോ ആ ധനത്തെക്കുറുച്ച് കണക്കു പറയേണ്ടതു ഞാനും! അത് കുമ്പാരമാവട്ടെ, കഷ്ടിച്ചുള്ളതാവട്ടെ, അണുമാണിത്തുക്കമാവട്ടെ, ഈത്തപ്പഴക്കുരുവിനെ പൊതിഞ്ഞ പാട കണക്ക് നിസ്സാരമാവട്ടെ...!

മരണപ്പെട്ടാൽ എത്രയും പെട്ടെന്ന് എന്നിൽ നിന്ന് ഉതിർന്നുവീഴുന്നത് എന്റെ പേരു തന്നെ. പിന്നെ അന്വേഷണം മയ്യിത്തിനെക്കുറിച്ചാണ്. എന്റെ പേര് ആരും വിളിക്കില്ല! എനിക്കുവേണ്ടി നമസ്കരിക്കാൻ അണിചേർന്നു നിൽക്കുമ്പോൾ വിളിച്ചു പറയുന്നത് 'ജനാസ കൊണ്ടുവരു' എന്നാണ്. അവരാരും എന്റെ പേര് ഉരിയാടില്ല. എന്നെ ഇടുങ്ങിയ ഇരുട്ടറയിലേക്ക് ഇറക്കിവെക്കാൻ തുനിയുമ്പോഴും അവർ മയ്യിത്തെന്നാണെന്ന് പറയുക. നിമിഷങ്ങൾ കൊണ്ട് എന്റെ നാമം വിസ്മൃതിൽ കുഴിച്ചുമുടപ്പെടുത്തു.

എന്റെ രക്തബന്ധങ്ങളോ ഗോത്രസഹജീവികളോ എന്നോടൊരു സഹതാപവും കാണിക്കുന്നില്ല. എന്റെ പദവികളോ പ്രശസ്തിയോ എന്നോടൊരു കമ്പവും കാണിക്കുകില്ല.

ഈ ദുർയാവ് എത്രമാത്രം നിസ്സാരമാണ്! നാമകടന്നുചെല്ലുന്ന മറുലോകം എത്ര ഭീതിതവുമാണ്!

ഇന്നിപ്പോൾ രക്തം സിരയിലോടുന്നവനേ...! നിന്റെ മേൽ പൊഴിക്കപ്പെടുന്ന ദുഃഖം മൂന്നു വിധമാണ്: നിന്നെ ആഴത്തിലറിയാത്തവർ പറയും; മിസ്കീൻ! നിന്റെ ഉറ്റ ചങ്ങാതിമാർക്കുണ്ടാകുന്ന വ്യസനം മണിക്കൂറുകളോ ദിവസങ്ങളോ മാത്രം ആയുസ്സുള്ളവ. പിന്നെയവർ അവരുടെ സല്ലാപങ്ങളിലേക്കും പൊട്ടിച്ചിരികളിലേക്കും തിരിച്ചെത്തും.

പിന്നെ നിന്റെ വീട്ടുകാർക്കുണ്ടാവുന്ന അഗാധ ദുഃഖമല്ലേ... അതൊരാഴ്ചവട്ടം കോണ്ടോ ഒരർദ്ധ മാ



സം കോണ്ടോ ഏറിയായ് ഒരു മാസം കോണ്ടോ അവസാനിക്കും...! പിന്നെയവർ നിന്നെ വിസ്മൃതിയുടെ മാറാപ്പിൽ മടക്കിവെക്കും. നിന്റെ ഐഹിക ജനസമ്പർക്ക കഥകൾക്കിവിടെ വിരാമമായി. പിന്നെയങ്ങു നിന്റെ യഥാർഥ ജീവിത നാടകത്തിന്റെ തിരശ്ശീല ഉയരുന്നതു... പാരത്രികം!

നിന്റെ സൗന്ദര്യം ചിതലരിച്ചു. നിന്റെ ധനം വഴിയിൽ നിന്നു തന്നെ നിന്നോട് യാത്ര പറഞ്ഞു. മക്കളും ആയുരാരോഗ്യവും നിന്റെ ഒരു കാതമകലേപ്പോലുമില്ല. കുടിലും കൊട്ടാരവും കുടുംബനിയും വിടചൊല്ലിപ്പിരിഞ്ഞു. നിന്നോടൊപ്പം ബാക്കിയുള്ളത് നിന്റെ കർമ്മങ്ങൾ മാത്രം!

ഒന്ന് ചോദിച്ചോട്ടെ, നിന്റെ കബ്റിനിലേക്കും പരലോകത്തേക്കും നീ കരുതി വെച്ചതെന്താണ്? നീ ആഴത്തിൽ ചിന്തിക്കേണ്ട ഒരു യാഥാർഥ്യമാണത്.

താഴെ പറയുന്ന കാര്യങ്ങളിൽ നിതാത ജാഗ്രത പുലർത്തുക:

1. നിർബന്ധ നമസ്കാരങ്ങൾ.
2. സൂന്നത്ത് നമസ്കാരങ്ങൾ.
3. സ്വകാര്യ ദാനങ്ങൾ.
4. സൽകർമ്മങ്ങൾ.
5. രാത്രി നമസ്കാരം.

ഇവ നിന്റെ രക്ഷാമാർഗ്ഗം തുറന്നു തന്നേക്കാം.

ഇപ്പോൾ ജീവിച്ചിരിക്കുന്ന നീ ഈ കുറിപ്പ് കൊണ്ട് മറ്റുള്ളവരെ ബോധവൽക്കരിച്ചാൽ അതിന്റെ ഗുണഫലം അന്ത്യനാളിൽ നിന്റെ കർമ്മങ്ങൾ തൂക്കി നോക്കുന്നേടത്ത് നിനക്കനുഭവപ്പെടും.

(നീ ഉൽബോധിപ്പിക്കുക; ഉൽബോധനം വിശ്വാസികൾക്കു പ്രയോജനപ്പെടും)"



# പ്രീതിപ്പെടുത്തൽ

**“നിങ്ങളെ തൃപ്തിപ്പെടുത്താൻ വേണ്ടി നിങ്ങളോടവർ അല്ലാഹുവിന്റെ പേരിൽ സത്യം ചെയ്ത് സംസാരിക്കുന്നു. എന്നാൽ അവർ സത്യവിശ്വാസികളാണെങ്കിൽ അവർ തൃപ്തിപ്പെടുത്തുവാൻ ഏറ്റവും അവകാശപ്പെട്ടവർ അല്ലാഹുവും അവന്റെ ദൂതനുമാണ്. വല്ലവനും അല്ലാഹുവോടും അവന്റെ ദൂതനോടും എതിർത്ത് നിൽക്കുന്ന പക്ഷം അവന്ന് നരകാഗ്നിയാണുണ്ടായിരിക്കുക എന്നും, അവനതിൽ നിത്യവാസിയായിരിക്കുമെന്നും അവർ മനസ്സിലാക്കിയിട്ടില്ലേ? അതാണ് വമ്പിച്ച അപമാനം.” (കുർആൻ 9:62,63).**

നന്നെക്കാൾ മുകളിലുള്ളവരുടെ അടുപ്പം സമ്പാദിക്കുവാനും പ്രീതി പിടിച്ചുപറ്റുവാനും വേണ്ടി എന്തും ചെയ്യാൻ സന്നദ്ധരാകുന്ന ചിലരെ ആളുകൾക്കിടയിൽ കാണാം. തന്റെ കാര്യസാധ്യത്തിനപ്പുറം നീതിയോ അനീതിയോ ധർമ്മമോ അധർമ്മമോ എന്നൊന്നും അത്തരക്കാർ തങ്ങളുടെ പ്രവർത്തനത്തെ കുറിച്ച് ചിന്തിക്കുകയോ വിലയിരുത്തുകയോ ചെയ്യാറില്ല.

മുതലാളിയുടെ ഇഷ്ടം പിടിച്ചുപറ്റാൻ അളവിലും തൂക്കത്തിലും കൃത്രിമം കാണിച്ച് മുതലാളിക്ക് ദുർന്മാവിൽ ലാഭമുണ്ടാക്കിക്കൊടുക്കുവാൻ ശ്രമിക്കുന്ന തൊഴിലാളി തന്റെ പാരത്രിക ലോകമാണ് നഷ്ടപ്പെടുത്തുന്നത് എന്ന് ചിന്തിക്കാറില്ല. മേലുദ്യോഗസ്ഥരെ പ്രീതിപ്പെടുത്താൻ പാടുപെടുന്ന കീഴ്ജോലിക്കാരനും നേതാവിനെ സുഖിപ്പിക്കാൻ കഷ്ടപ്പെടുന്ന അനുയായികളും തുടങ്ങി ജീവിതത്തിന്റെ നാനാ മേഖലകളിലും ഇത്തരം പ്രീതിപ്പെടുത്തലുകൾ കാണാവുന്നതാണ്.

എന്നാൽ ഒരു യഥാർഥ സത്യവിശ്വാസി തന്റെ സ്രഷ്ടാവിനെയാണ് ഏറ്റവും കൂടുതൽ തൃപ്തിപ്പെടുത്തേണ്ടത്. അല്ലാഹുവിനെയും റസൂലിനെയും ധിക്കരിച്ചും അല്ലാഹുവിന്റെ പേരിൽ കളവ് കെട്ടിച്ചമച്ചും മറ്റുള്ളവരുടെ പ്രീതിയും കയ്യടിയും കരസ്ഥമാക്കുവാൻ വേണ്ടി ശ്രമിച്ച കപട വിശ്വാസികളുടെ കാര്യത്തിലാണ് ഉപരിസൂചിത സൂക്തങ്ങൾ അവതരിച്ചത്.

അതിന് സമാനമായ സമീപനമാണ് മേൽ സൂചിപ്പിച്ച പ്രവർത്തനങ്ങളിലും സംഭവിക്കുന്നത്. സ്രഷ്ടാവിനെക്കാൾ സൃഷ്ടികളെ ശ്രദ്ധിച്ചപ്പോൾ മതത്തിന്റെ നിയമങ്ങളും ശാസനകളുമൊക്കെ അവഗണിക്കപ്പെടുന്ന സ്ഥിതിവിശേഷമുണ്ടായി. കൂടെയുള്ളവരുടെ അനിഷ്ടത്തെ ഭയന്ന് നിഷി

ദ്ധങ്ങളിൽ പങ്കുചേരുമ്പോഴും അനാചാരങ്ങളിൽ സഹകരിക്കുമ്പോഴും ഒക്കെ സംഭവിക്കുന്നത് ഇത്തരം കപടതയാണ്. മത സംഘടനകളുടെ അജണ്ടകൾ നിശ്ചയിക്കുന്നതിൽ വരെ മറ്റുള്ളവരെ പ്രീതിപ്പെടുത്തലും ആളുകളുടെ കയ്യടി പ്രതീക്ഷിക്കലുമൊക്കെ വന്നുപോകുമ്പോൾ വലിയ ഒരു ദുരന്തത്തിനാണ് നാനാ കുറിക്കപ്പെടുന്നത് എന്ന കാര്യം അധികമാരും ചിന്തിക്കാറില്ല.

മാതാപിതാക്കളുടെയും കുട്ടുകാരുടെയും മറ്റാരുടെയും സ്നേഹത്തിനും പരിഗണനകൾക്കുമപ്പുറം സ്രഷ്ടാവിന്റെ പ്രീതിക്ക് പരിഗണന കൊടുത്ത് ജീവിച്ച ചരിത്രമാണ് സ്വഹാബത്തിന്റെത്. നാളെ പരലോകത്തും നമുക്ക് ഏറ്റവും വലുതും ഉപകരിക്കുന്നതും റബ്ബിന്റെ തൃപ്തി മാത്രമായിരിക്കുമെന്ന് കുർആൻ ഉണർത്തിയിട്ടുണ്ട്.

അല്ലാഹു പറയുന്നു: “അല്ലാഹുവിന് പുറമെയുള്ളവരെ അവന് സമൻമാരാക്കുന്ന ചില ആളുകളുണ്ട്. അല്ലാഹുവെ സ്നേഹിക്കുന്നത് പോലെ ഈ ആളുകൾ അവരെയും സ്നേഹിക്കുന്നു. എന്നാൽ സത്യവിശ്വാസികൾ അല്ലാഹുവോട് അതിശക്തമായ സ്നേഹമുള്ളവരത്രെ. ഈ അക്രമികൾ പരലോകശിക്ഷ കൺമുമ്പിൽ കാണുന്ന സമയത്ത് ശക്തി മുഴുവൻ അല്ലാഹുവിനാണെന്നും അല്ലാഹു കഠിനമായി ശിക്ഷിക്കുന്നവനാണെന്നും അവർ കണ്ടറിഞ്ഞിരുന്നുവെങ്കിൽ (അതവർക്ക് എത്ര ഗുണകരമാകുമായിരുന്നു!).” (കുർആൻ 2:165).

അല്ലാഹുവിന്റെ ഇഷ്ടം ലഭിച്ചവർക്കു മാത്രമാണ് സ്വർഗപ്രവേശം. ഈ ലോകത്ത് സുന്ദരമായ ജീവിതവും അവർക്കു തന്നെ. അതിനാൽ സ്രഷ്ടാവിന്റെ ഇഷ്ടാനിഷ്ടങ്ങൾ പരിഗണിച്ചു ജീവിക്കാൻ ശ്രമിക്കുക. നാഥൻ തുണക്കുമാറാകട്ടെ! അമീൻ.

# കുർആനും സമ്പദ്‌വ്യവസ്ഥയും

ലോകത്ത് ഐശ്വര്യവും അതിന്റെ മാർഗങ്ങളും ചിലർക്ക് പ്രത്യേകം കുത്തകയാക്കിവെക്കുക എന്ന 'ഇഹ്തികാർ' അതിന്റെ ഏറ്റവും അങ്ങേയറ്റത്ത് എത്തിയിട്ടുണ്ടായിരുന്നു. അതിനാൽ അതിന് ഒരു മാറ്റം വരേണ്ടത് ഒഴിച്ചുകൂടുവാൻ നിവൃത്തിയില്ലാത്ത അത്യാവശ്യമായി ഭവിച്ചു. അങ്ങനെയാണ് പതിനെട്ടാം നൂറ്റാണ്ടിൽ ആധുനിക സോഷ്യലിസത്തിന്റെ അടിസ്ഥാന സിദ്ധാന്തങ്ങൾ ഉദ്ഭവിച്ചത്. ഇപ്പോൾ അത് കമ്മ്യൂണിസത്തിന്റെ ഏറ്റവും അങ്ങേ അറ്റത്തിലുള്ള രൂപം സ്വീകരിച്ചിരിക്കുന്നു. പതിനഞ്ചു കൊല്ലത്തിനുമുമ്പേ റഷ്യയിൽ അതിന്റെ പ്രഥമ പരീക്ഷ ആവിർഭവിക്കുകയും ചെയ്തു. ഇപ്പോൾ സാഭാവികമായി ഉണ്ടാകുന്ന ചോദ്യം ഇതാണ്: കുർആന്റെ പ്രബോധനം മുതലാളിത്തത്തിന്റെ ദോഷങ്ങളെ നശിപ്പിക്കുവാൻ ഉദ്ദേശിക്കുന്നതും സമ്പത്തിന്റെ വിതരണത്തെ സംരക്ഷിക്കുന്നതുമായാകുന്നുവെങ്കിൽ സോഷ്യലിസം ഏതു ഭാഗത്തേക്ക് പോകുന്നുവോ അവിടേക്ക് തന്നെയാണ് കുർആന്റെ ഉപദേശലക്ഷ്യവും പോകുന്നത് എന്ന് മനസ്സിലാക്കുവാൻ മാർഗമില്ലയോ? സംശയം കൂടാതെ അങ്ങനെ ധരിക്കുവാൻ മാർഗമുണ്ട്. പക്ഷേ, ഒരു പ്രത്യേക ഡിഗ്രിയോളം മാത്രമേ പോവുകയുള്ളൂ. അതിന്റെ യഥാർത്ഥനില മനസ്സിലാക്കേണ്ടത് ആവശ്യമാണ്.



നമ്മുടെ മുമ്പിൽ രണ്ട് രൂപങ്ങളാണുള്ളത്. അവ രണ്ടിന്റെയും വ്യത്യാസം ഗ്രഹിക്കേണ്ടത് അത്യാവശ്യവും ആകുന്നു. ഒരു രൂപം ഇതാകുന്നു: ഐശ്വര്യവും ഐശ്വര്യമാർഗങ്ങളും ചിലർക്ക് കൃത്യകയാക്കിവെക്കുക എന്ന 'ഇഹ്തികാറിനെ' തടയുന്നു. സമ്പന്നന്മാരായ എല്ലാ വ്യക്തികളെയും തങ്ങളുടെ സമ്പാദ്യത്തിൽനിന്ന് ഒരു ഭാഗം അശക്തരായ വ്യക്തികൾക്ക് കൊടുക്കുവാനായി നിയമനിർമ്മാണം മുഖേന നിർബന്ധിതരാക്കുകയും ചെയ്യുന്നു. ജീവിതാവശ്യങ്ങൾ ലഭിക്കാതെയാതൊരു വ്യക്തിയും രാജ്യത്തിൽ ഉണ്ടായിരിക്കരുത് എന്നതിന് സ്പ്രേറ്റിനെ ഉത്തരവാദിപ്പെടുത്തി നിശ്ചയിക്കുകയും ചെയ്യുന്നു. എന്തെന്നാൽ ജീവിതത്തെ പ്രമാണിച്ച് എല്ലാ വ്യക്തികളുടെയും എല്ലാ തരക്കാരുടെയും സ്ഥിതി ഒരു പ്രകാരത്തിൽ ആയിരിക്കുന്നത് സാധ്യമല്ല. ഈ അസമത്വം അധികാരസ്ഥിതികളിലും സ്വാഭാവികം തന്നെയാണ് താനും. എന്തുകൊണ്ടെന്നാൽ എല്ലാവരുടെയും ശാരീരികവും ചിന്താപരവുമായ ശക്തിയും യോഗ്യതയും ഒരേപ്രകാരത്തിൽ അല്ല. അതുകൊണ്ട് ജീവിതത്തിനായിട്ടുള്ള അധ്വാന പരിശ്രമങ്ങളുടെ ഫലങ്ങളും ഒരേപ്രകാരത്തിലായിരിക്കുകയില്ല. മറ്റൊരു പ്രകാരത്തിൽ പറയുകയാണെങ്കിൽ സ്വകാര്യ ഉടമസ്ഥാവകാശത്തെ അത് സമ്മതിക്കുന്നു. അതായത് ഒരാൾക്ക് എത്രത്തോളം അവന്റെ ന്യായമായ അധ്വാന പരിശ്രമങ്ങളാൽ സമ്പാദിക്കുവാൻ കഴിയുന്നുവോ അത് അത്രയും അവന്റെ തന്നെ.

രണ്ടാമത്തെ രൂപം ഇതാകുന്നു: ധനത്തെ കൃത്യകയാക്കിവെക്കുന്നത് മാത്രം വിരോധിച്ചാൽ പോരാ. ധനത്തിന്മേലുള്ള സ്വകാര്യ ഉടമസ്ഥതയും- എന്നുവെച്ചാൽ വ്യക്തിഗതമായ ഉടമസ്ഥതയും- അവസാനിപ്പിക്കണം. നിർബന്ധ നിയമങ്ങൾ മുഖേന സാമ്പത്തികമായും ജീവിതപരമായും സകലർക്കും സമനിലയുണ്ടാക്കുവാനുതകുന്ന ഒരു ഭരണഘടനയെ സ്ഥാപിക്കുകയും വേണം. എങ്ങനെയെന്നാൽ ഐശ്വര്യത്തിന്റെ മാർഗങ്ങളെല്ലാം തന്നെ ദേശീയമായ ഉടമസ്ഥതയിൽ വരണം. വ്യക്തിപരമായ കൈവശം ശേഷിക്കരുത്. ശാരീരികമായും ചിന്താപ

രമായുമുള്ള ശക്തിയുടെയും യോഗ്യതയുടെയും വ്യത്യാസംകൊണ്ട് ജീവിതവിഭവത്തിന് വ്യത്യാസം വരേണമെന്ന സിദ്ധാന്തം ഒരു അടിസ്ഥാന അവകാശമായി സമ്മതിക്കുവാൻ പാടുള്ളതല്ല.

ക്യൂർആൻ തെരഞ്ഞെടുത്തിട്ടുള്ള രൂപം ഒന്നാമത്തെതാകുന്നു. രണ്ടിന്റെയും ഉദ്ദേശ്യം മനുഷ്യവർഗത്തിലെ ഭൂരിഭാഗത്തിന്റെ കഷ്ടാവസ്ഥയെ ദുരീകരിക്കണമെന്നുള്ളതാകുന്നു. രണ്ടും ഒരേ പരിഹാരം തന്നെ നിർദ്ദേശിച്ചിരിക്കുന്നു. അതായത് ധനത്തെ നിധിയാക്കി ചജാനകളിൽ ചേരിച്ച് വെക്കുന്നതിനെ തടയണം. പക്ഷേ, ആ പരിഹാരം പ്രയോഗിക്കുന്നതിൽ രണ്ടും നിർദ്ദേശിക്കുന്ന പ്രവർത്തനമാർഗം ഒന്നല്ല. ഒന്ന് (ക്യൂർആൻ) ജീവിതവിഭവങ്ങളിൽ മനുഷ്യർ തമ്മിലുള്ള വ്യത്യാസത്തെ എതിർക്കുന്നില്ല. അതിനെ നിലനിർത്തിക്കൊണ്ടുതന്നെ പരിഹാരമാർഗം നിർദ്ദേശിക്കുന്നു. രണ്ടാമത്തേത് (സോഷ്യലിസം) അതിനെ നശിപ്പിക്കുവാൻ ഉദ്ദേശിക്കുന്നു. ഇസ്രാലും സോഷ്യലിസവും തമ്മിലുള്ള ഈ വ്യത്യാസം കേവലം ഡിഗ്രിയുടെ വ്യത്യാസം മാത്രമാണെന്ന് ധരിക്കപ്പെടുന്നുണ്ട്.

എന്നാൽ, അടിയിൽതന്നെ -മൂലസിദ്ധാന്തത്തിൽ തന്നെ-വ്യത്യാസമുണ്ട്. സോഷ്യലിസത്തിന്റെ അടിസ്ഥാന വാദം 'ജീവിതനിലകളുടെ വ്യത്യാസം യാതൊരുവിധത്തിലും സ്വാഭാവികമായ വ്യത്യാസമല്ല' എന്നാകുന്നു. എന്നാൽ ക്യൂർആനിലാകട്ടെ, പല സ്ഥലങ്ങളിലും ഈ വ്യത്യാസം സ്വാഭാവികവും അത് പ്രത്യക്ഷതയിൽ വരേണ്ടത് അത്യവശ്യവും ആണെന്നുള്ള സൂചനകൾ കാണാം. ഈ ലോകത്ത് എല്ലാവരുടെയും അവസ്ഥ ഒരേ പ്രകാരത്തിൽ ആയിപ്പോകുന്നപക്ഷം ജീവിതമത്സരവും, എനിക്ക്, എനിക്ക് മുന്നിൽ കടക്കണമെന്നുള്ള ആഗ്രഹവും ജനിക്കുകയില്ല. ഇങ്ങനെയുള്ള ഒരു വാസനയും ജീവിതമത്സരവും ഉണ്ടാകുന്നില്ലെങ്കിൽ മനുഷ്യന്റെ സ്വാഭാവികമായുള്ള ശക്തികൾ വളർന്നുവരുവാനും അഭിവൃദ്ധി പ്രാപിക്കുവാനും പ്രേരിപ്പിക്കുന്നതായി യാതൊരു വസ്തുവും ഇല്ലാതെ പോകും. മാത്രമല്ല, ഏതെല്ലാം പരിശ്രമങ്ങളും ഉത്സാഹങ്ങളും കൊണ്ടാണോ ഇന്നത്തെ എല്ലാ പ്രവർത്തനങ്ങളും നടന്നുകൊണ്ടിരിക്കുന്നത് ആ ഉത്സാഹങ്ങളും പരിശ്രമശീലങ്ങളും

**സമ്പാദിച്ചിട്ടുള്ള എല്ലാ വ്യക്തികളും തങ്ങളുടെ വരവിൽ നിന്ന് ഒരുഭാഗം മറ്റുള്ളവർക്ക് വേണ്ടി കൊടുക്കണമെന്ന് കൊല്ലംതോറുമുള്ള സകാത്ത് എന്ന നികുതി മാർഗമായി നിബന്ധനപ്പെടുത്തുകയാണ് സാമൂഹിക സംഘടനക്ക് ഇസ്രാലും വരച്ചിട്ടുള്ള ചിത്രം. എന്നാൽ സോഷ്യലിസമാകട്ടെ, അത് ഇത്രത്തോളം കൊണ്ട് മതിയാക്കുവാൻ ഇച്ഛിക്കുന്നില്ല.**

**സോഷ്യലിസത്തിന്റെ അടിസ്ഥാന വാദം 'ജീവിതനിലകളുടെ വ്യത്യാസം യാതൊരുവിധത്തിലും സ്വാഭാവികമായ വ്യത്യാസമല്ല' എന്നാകുന്നു. എന്നാൽ ക്യാർആനിലാകട്ടെ, പല സ്ഥലങ്ങളിലും ഈ വ്യത്യാസം സ്വാഭാവികവും അത് പ്രത്യക്ഷതയിൽ വരേണ്ടത് അത്യവശ്യവും ആണെന്നുള്ള സൂചനകൾ കാണാം.**

ആ തല കാഞ്ഞുള്ള ആലോചനകളും സാമുദായിക ജീവിതത്തിൽ വെളിപ്പെടുത്തുകയുമില്ല. അല്ലാഹു തആല പറയുന്നു: “അവൻ (അല്ലാഹു) തന്നെയാകുന്നു നിങ്ങളെ ഭൂമിയിൽ പ്രതിനിധികളാക്കിയിട്ടുള്ളതും (നിങ്ങളിൽ ഓരോ പേരെയും മറ്റോരോ പേരുടെ സ്ഥാനം വഹിക്കുന്നവരാക്കിയിട്ടുള്ളതും). നിങ്ങളിൽ ചിലരെ ചിലരുടെ മേൽ പല പടികളിലായി ഉയർത്തിയിട്ടുള്ളതും എന്തിനായിട്ടാണ്? അവൻ നിങ്ങൾക്ക് എന്തൊന്ന് നൽകിയിരിക്കുന്നുവോ അതിൽ നിങ്ങളെ പരീക്ഷിക്കുവാനായിട്ട്. നിങ്ങളുടെ രക്ഷകർത്താവ് (ദുഷ്കർമ്മങ്ങൾക്ക്) വേഗത്തിൽ ശിക്ഷ നൽകുന്നവനാകുന്നു. നിസ്സംശയം! അവൻ മാപ്പുചെയ്യുന്നവനും കരുണാനിധിയുമാകുന്നു. നിസ്സംശയം!” (വി.കു. 6:165).

ഈ ആയത്തിൽ മൂന്നു കാര്യങ്ങളെ സൂചിപ്പിച്ചിരിക്കുന്നു. ഒന്ന്, അല്ലാഹു തആല മനുഷ്യജീവിതമാകുന്ന പ്രവൃത്തിശാലയെ നടത്തുന്നത് എങ്ങനെയാകുന്നു, ഇവിടെ എല്ലാ മൂലയിലും ഒരുപ്രകാരത്തിലുള്ള പ്രാതിനിധ്യപരമ്പര നടന്നുകൊണ്ടേയിരിക്കും. അതായത് ഒരു വ്യക്തിയോ ഒരു സംഘമോ പോകുന്നു, മറ്റൊരു വ്യക്തിയോ സംഘമോ അതിന്റെ സ്ഥാനം സ്വീകരിക്കുന്നു. അതിന്റെ പരിശ്രമങ്ങളുടെ ആദായങ്ങളും ഫലങ്ങളും അനന്തരാവകാശമായി എടുക്കുകയും ചെയ്യുന്നു. രണ്ട്, പദവികളെ ദീക്ഷിക്കുമ്പോൾ എല്ലാവരും ഒരേപ്രകാരത്തിൽ ആയിരിക്കുകയില്ല. ചിലർ മേലേ പദവിയിലും മറ്റു ചിലർ അവരുടെ താഴെ നിലയിലും ആയിരിക്കുന്നതാണ്. മൂന്ന്, ജീവിതനിലകളുടെ ഈ ഉയർച്ചയും താഴ്ചയും ഉണ്ടായിരിക്കുന്നതിന്റെ ഉദ്ദേശ്യം മനുഷ്യന്റെ പ്രവൃത്തിയിലും അവന്റെ കൈകാര്യകർതൃത്വത്തിലും അവൻ അതൊരു പരീക്ഷയായി ഭവിക്കണം എന്നുള്ളതാണ്. ഓരോ വ്യക്തിക്കും ഓരോ സംഘത്തിനും അവനവന്റെ അധാനത്തിന്റെയും പരിശ്രമത്തിന്റെയും ഫലമായി ഏതൊരു പദവി സമ്പാദിക്കുവാൻ കഴിയുന്നുവോ അതവർ സമ്പാദിക്കണം. അവസാനത്തിൽ അരുൾചെയ്തു; അല്ലാഹുവിന്റെ പ്രതിഫലം നൽകപ്പെടുന്ന ചട്ടം നടപ്പിൽ വരുത്തുവാൻ താമസമുള്ളതല്ല എന്ന്. അതായത് അധാനവും പരിശ്രമവും എങ്ങനെയോ അങ്ങനെ പ്രവൃത്തിക്ക് പ്രതിഫലം നൽകുന്ന ഏർപ്പാടും പരീക്ഷണലോകത്തോട് (ഈ ദുർന്യവിയായ ലോകത്തോട്) ബന്ധിപ്പിച്ചിട്ടുണ്ട്. അവരുടെ പ്രവൃത്തികൾ എങ്ങനെയിരി

ക്കുമോ അങ്ങനെതന്നെ ഫലങ്ങളും അവരുടെ ഓഹരിയിൽ വരും.

ഇങ്ങനെ തന്നെ ക്യാർആനിൽ വേറെയും കാണാം: “അല്ലാഹു നിങ്ങളിൽ നിന്ന് ചിലർക്ക് ചിലരുടെ മേൽ രിസ്കിൽ (ഉപജീവനത്തിൽ) ഉത്കൃഷ്ടത നൽകിയിരിക്കുന്നു” (വി.കു.16:71). വീണ്ടും പറയുന്നു: “ഐഹികജീവിതത്തിൽ തങ്ങളുടെ ജീവിതവിഭവത്തെ അവരുടെ ഇടയിൽ (ലോകരുടെ ഇടയിൽ) നാം വീതിച്ചുകൊടുത്തിരിക്കുന്നു. അവരിൽനിന്ന് ചിലരെ ചിലരുടെ മേൽ പല പടികളിലായി നാം ഉയർത്തുകയും ചെയ്തിരിക്കുന്നു” (വി.കു: 43:32).

ഐഹിക ലോകമാകുന്ന ഈ പ്രവൃത്തിശാലയിൽ എല്ലാവരെയും നാം ഒരേ പദവിയിൽ അല്ല ആക്കിയിട്ടുള്ളത്. ചിലരെ ഉയർന്ന പദവിയിലാണെങ്കിൽ മറ്റു ചിലരെ താഴ്ന്ന പടിയിലും നാം ആക്കിയിരിക്കുന്നു എന്ന് സാരം. ആകയാൽ ക്യാർആൻ സാമുദായിക പ്രശ്നത്തിന് കൽപ്പിച്ചിരിക്കുന്ന തീരുമാനം ഇതാണ്: ജീവിതത്തിന്റെ നിലകളിൽ സമത്വം സ്ഥാപിക്കുവാൻ ക്യാർആൻ ഇച്ഛിക്കുന്നില്ല. എന്നാൽ ജീവിതം ക്രമമായി കഴിക്കുവാനുള്ള അവകാശത്തിൽ എല്ലാവർക്കുമുള്ള സമത്വത്തെ അത് തീർച്ചയായും സ്ഥാപിക്കുന്നു. എന്നുവെച്ചാൽ അത് പറയുന്നു: ജീവിതവിഭവങ്ങൾ ലഭിക്കുന്നത് എല്ലാവർക്കും ഒരേനിലയിൽ ആയിരിക്കേണ്ട ആവശ്യമില്ല. എന്നാൽ എല്ലാവർക്കും ലഭിക്കണം എന്നുള്ളത് ആവശ്യവുമാണ്. പരിശ്രമിക്കുന്നതിനും അഭിവൃദ്ധി പ്രാപിക്കുന്നതിനുമുള്ള മാർഗം ഒരേവിധത്തിൽ എല്ലാവരുടെയും മുന്നിൽ തുറന്നിരിക്കുകയും വേണം.

വംശപരമായും ഗോത്രപരമായും ഭേദശീയമായും മറ്റുമുള്ള എല്ലാതര വ്യത്യാസങ്ങളെയും ഈ വിഷയത്തിൽ അത് നശിപ്പിച്ചിരിക്കുന്നു. ജീവിതത്തിന്റെ എല്ലാ രംഗത്തിലും മാനുഷികസമത്വത്തെ അത് പ്രഖ്യാപനം ചെയ്തിരിക്കുന്നു. സമുദായത്തിലെ ഉയർന്ന തരക്കാർ ബലഹീനരായ വ്യക്തികളുടെ സുഖത്തിന്റെയും അഭിവൃദ്ധിയുടെയും മാർഗത്തിൽ ഉണ്ടാക്കിയിട്ടുണ്ടായിരുന്ന എല്ലാ തടസ്സങ്ങളെയും അത് ദുരീകരിച്ചിരുന്നു. ●

ധനം ചിലരുടെ പ്രത്യേക കുത്തകയാക്കിവെക്കുക എന്ന 'ഇഹ്തികാരി'നെ അത് നിയമനിർമ്മാണംകൊണ്ട് തന്നെ നിരോധിച്ചിരിക്കുന്നു. ജീവിതത്തിന്റെ എല്ലാ തുറകളിലും ധനം ഖജാനകളിൽ ശേഖരിച്ച് വെക്കുക എന്ന 'ഇക്തിനാസി'ന് പകരമായി ധനം വിതണം ചെയ്യുവാൻ അത് ശക്തിയായി ഉപദേശിക്കുന്നു. ഐശ്വര്യം സമ്പാദിക്കുക എന്നത് ഒരു കൂട്ടരുടെ പ്രത്യേക അവകാശമായിരിക്കുക എന്നതിനെ അത് ശക്തിയായി പ്രതിഷേധിച്ചിരിക്കുന്നു. അമിതമായ മുതലാളിത്തത്തിന്റെ സകലമാർഗങ്ങളെയും അത് വിരോധിച്ചിരിക്കുന്നു. പലിശയുടെ എല്ലാ രൂപവും അത് വിരോധിച്ചു. ഏതവസ്ഥയിലും ചൂതിനെ അത് അനുവദിച്ചിട്ടില്ല. ഇതിനെല്ലാം പുറമെ അല്ലാഹുവിന്റെ മാർഗത്തിൽ ചെലവുചെയ്യുക എന്നതിന് ജീവിതത്തിലെ സകല കർത്തവ്യങ്ങളിലും വെച്ച് ഉന്നതമായ സ്ഥാനം നൽകുകയും ചെയ്തിരിക്കുന്നു. സമ്പാദിച്ചിട്ടുള്ള എല്ലാ വ്യക്തികളും തങ്ങളുടെ വരവിൽനിന്ന് ഒരുഭാഗം മറ്റുള്ളവർക്ക് വേണ്ടി കൊടുക്കണമെന്ന് കൊല്ലത്തോറുമുള്ള സകാത്ത് എന്ന നികുതി മാർഗമായി നിബന്ധനപ്പെടുത്തുകയും ചെയ്തു. ഇതാണ് സാമൂഹിക സംഘടനക്ക് ഇസ്ലാം വരച്ചിട്ടുള്ള ചിത്രം.

എന്നാൽ സോഷ്യലിസമാകട്ടെ, അ

ത് ഇത്രത്തോളം കൊണ്ട് മതിയാക്കുവാൻ ഇച്ഛിക്കുന്നില്ല. പിന്നെയോ ഇനിയും മുന്നോട്ട് കടക്കുവാനാണ് അത് ഇച്ഛിക്കുന്നത്. അത് ആവശ്യപ്പെടുന്നത് ഇതാണ്: സ്വകാര്യ ഉടമസ്ഥതയുടെ സ്ഥാനത്ത് അതിന് പകരമായി ദേശീയ ഉടമസ്ഥതയ്ക്കുള്ള (ഗവൺമെന്റ് ഉടമസ്ഥത) വ്യവസ്ഥയെ സ്ഥാപിക്കണം. ജീവിതത്തിന്റെ നിലകളിലുള്ള ഉയർച്ചയും താഴ്ചയും ഇല്ലാതാകണം. ജീവിതാവസ്ഥകളുടെ വ്യത്യാസം സ്വാഭാവികമാണെന്നുള്ള മൗലിക സിദ്ധാന്തത്തെയും സാമൂഹ്യമായി ജീവിതത്തിന്റെ ഉന്മേഷവും അഭിവൃദ്ധിയും ഉണ്ടാക്കുവാനുള്ള അജണ്ടയും പ്രേരകശക്തിയും അതാകുന്നു എന്ന വസ്തുതയെയും അത് സമ്മതിക്കുന്നില്ല. ഇക്കാലംവരെയും സ്ഥിതികൾ ഇങ്ങനെ നടന്നുവന്നു. എന്നാൽ ജീവിതസമത്വമാകുന്ന അടിസ്ഥാനത്തിന്മേൽ സമൂഹായത്തിന്റെ ഘടന സ്ഥാപിതമായിക്കഴിഞ്ഞാൽ മറ്റു പ്രകാരത്തിലുള്ള പ്രേരകശക്തികൾ മാനസികമായും ചിന്താപരമായും ഉണ്ടായിത്തീരുകയും ചെയ്യും. ജീവിതമാകുന്ന പ്രവൃത്തിശാലയിലെ ഉത്സാഹവും ഉന്മേഷവും ഈ കാലംവരെ ഏതുപ്രകാരം നടന്നുവോ അപ്രകാരംതന്നെ ഇനിയും നടക്കും. അതാണ് സോഷ്യലിസം പറയുന്നത്.

ലോകത്തിൽ ഈ കാലംവരെയും നടന്നിട്ടുള്ള പരീക്ഷ അതിന് വിരോധമാകുന്നു. റഷ്യക്കാരുടെ നവീന പരീക്ഷകൊണ്ടും ഈ കാലംവരെ അവരുടെ വാദങ്ങൾക്ക് പ്രായോഗികവശം നൽകുവാൻ സാധിച്ചിട്ടില്ല. എന്നാൽ കൂടുതൽ പരീക്ഷണത്തിന് അവസരം ലഭിക്കണമെന്നാണ് അവർക്ക് പറയാം. അതിന്റെ വർത്തമാനം കാലാനന്തരം നിങ്ങൾക്ക് അറിയുക തന്നെ ചെയ്യും. (അൽമുർഷിദ്, 1938 ഒക്ടോബർ). ●



**ഈ ആഴ്ചയിലെ പ്രധാന പരിപാടികൾ**

**നുബുവൃത്തിന്റെ തെളിവുകൾ**

ഭാഗം: 87  
**അബൂബകർ സലഫി**  
 15.02.18 വ്യാഴം, 04:30 PM  
 16.02.18 വെള്ളി, 09:30 PM

**അൽ ഉസൂൽ**

**മുഅക്കദായ സുന്നത്തുകൾ**  
**അബ്ദുൽ മലിക് സലഫി**  
 17.02.18 ശനി, 04:30 PM, 09:30 AM  
 18.02.18 ഞായർ, 09:30 AM

**പുമരത്തണലിൽ**

**നബിയെ അറിയുക**  
**അൽ ഫഹദ് പുത്തൂറ**  
 18.02.18 ഞായർ 12:00 PM, 06:05 PM

**സ്നേഹക്കൂട്**

**രക്തം കുടിക്കുന്ന മൊബൈൽ ഗെയിമുകൾ**  
**താഹാ റഷാദ്,**  
**താജുദ്ധീൻ സ്വലാഹി**  
 18.04.17 ഞായർ 08:20 AM  
 19.04.17 തിങ്കൾ 12:20 AM, 8:20 AM

peaceradio നിങ്ങളുടെ മൊബൈലിൽ ലഭ്യമാകാൻ:



[www.peaceradio.com](http://www.peaceradio.com)

Scan QR Code



# മസ്തിഷ്കം എന്ന വിസ്മയം

// 490 കിലോമീറ്റർ നീളമുള്ള രക്തക്കുഴലുകൾ...!  
 // ഒരു മസ്തിഷ്ക സെല്ലിൽ എൻസൈക്ലോപീഡിയ ബ്രിട്ടാനിക്കയുടെ 5 ഇരട്ടി വിവരങ്ങൾ ശേഖരിക്കുന്ന നാഡികോശങ്ങളിലൂടെ കൂതിക്കുന്നു...!  
 // എക്സ്പ്രസ് ഹൈവേയിലെ വാഹന സഞ്ചാരത്തെക്കാൾ അതിവേഗം...!  
 // ഒരു സെക്കന്റിൽ 1 ലക്ഷം സന്ദേശങ്ങൾ...!  
 // ശ്വാസം, രക്ത പ്രവാഹം, വിശപ്പ്, ദാഹം, അംഗചലനങ്ങൾ മുതൽ കൺപോളകളുടെ അനക്കം പോലും തലച്ചോർ നിയന്ത്രിക്കുന്നു...!  
 // മസ്തിഷ്കം 25 വാട്സ് വൈദ്യുതി ഉത്പാദിപ്പിക്കുന്നു...!  
 // ഒരു ബൾബിന് പ്രകാശിപ്പിക്കാനുള്ള പവർ.  
 // ഭാരം: 1.5 കിലോഗ്രാം...!  
 // വ്യാപ്തി: 14 CM x 16 CM മാത്രം!

പ്രവർത്തനങ്ങളുടെ അടിസ്ഥാനത്തിൽ തലച്ചോറിനെ പല ഭാഗങ്ങളായി വിഭജിച്ചിട്ടുണ്ട്; മുൻഭാഗത്തുള്ള ഫ്രോണ്ടൽ, പിൻഭാഗത്തുള്ള ഓക്സിപ്പിറ്റൽ, വശങ്ങളിൽ മുകളിലുള്ള പറെറിൽ, താഴെയുള്ള ടെമ്പറൽ എന്നിങ്ങനെ. ഇടതും വലതും അർദ്ധഗോളങ്ങൾ ചേർന്ന സെറിബ്രത്തിന്റെ ഘടനയാണിത്. അതിന് താഴെ മിഡ്ബ്രെയ്ൻ, ബേബാൻസ്, മിഡുല്ല എന്നിവ ചേർന്ന ഭാഗത്തിനാണ് ബ്രെയ്ൻസ്റ്റം എന്ന് പറയുന്നത്. ശരീരത്തിന്റെ സന്തുലിതാവസ്ഥ അഥവാ, ബാലൻസ് കാക്കുന്ന സെറിബല്ലം ഇതിനോട് ചേർന്ന് പിറകിലാണ് കിടക്കുന്നത്. ബ്രെയ്ൻ സ്റ്റമ്മിനകത്ത് ശ്വസന നിയന്ത്രണ കേന്ദ്രം ഉൾപ്പെടെ പ്രധാന ശരീര പ്രവർത്തനങ്ങളെ നിയന്ത്രിക്കുന്ന വിവിധ കേന്ദ്രങ്ങൾ ഉണ്ട്. ബ്രെയ്ൻ സ്റ്റമ്മിന്റെ താഴോട്ടുള്ള തുടർച്ചയാണ് സുഷൂംന കാഞ്ചം.

ഏതാണ്ട് പതിനാല് ബില്യൺ വിശേഷ ധർമികളായ ന്യൂറൽ കോശങ്ങളും അവയ്ക്ക് തുണയേകുന്ന മറ്റു ശരീര കലകളും അസംഖ്യം ന്യൂറൽ ചാനലുകളും ചേർന്നതാണ് തലച്ചോറിന്റെ ഘടന. ഈ കോശങ്ങളുടെ വളർച്ചയും വികാസവും നടക്കുന്നത് നാം ജനിച്ചതിന് ശേഷമുള്ള ആദ്യത്തെ രണ്ട് വർഷത്തിലാണ്. ആ കാലഘട്ടത്തിൽ കിട്ടുന്ന ക്രിയാത്മകമായ ചോദനകളാണ് കുഞ്ഞിന്റെ മാനസിക വളർച്ചയെയും വ്യക്തിത്വ വികസനത്തെയും വികാസത്തെയും സ്വാധീനിക്കുന്നത്.

കൂട്ടുകുടുംബത്തിൽ വളരുന്ന കുട്ടികൾക്ക് വളരെ പെട്ടെന്ന് നിരവധി ആളുകളുമായുള്ള സമ്പർക്കം മൂലം സംസാര ശേഷി വർധിക്കുവാനും അതുമൂലം കൂടുതൽ വ്യക്തിവികാസം ഉണ്ടാകുവാനും സാധ്യതയുണ്ട്. കമ്പ്യൂട്ടറുകളെ പോലെ തന്നെ തലച്ചോറിന് അങ്ങോട്ട് എന്ത് കിട്ടുന്നവോ അതാണ് തിരിച്ച് വരുന്നത്. ബധിരതയുള്ള കുഞ്ഞുങ്ങൾക്ക് കേൾവിയിലൂടെയുള്ള ചോദനകൾ ലഭ്യമല്ലാത്തതുകൊണ്ടാണ് അവർ മുക്രരായിത്തീരുന്നത്. ഇതൊരു ഉദാഹരണം മാത്രം.

ഫ്രോണ്ടൽ ലോബി എന്ന സെറിബ്രത്തിന്റെ മുൻഭാഗം വ്യക്തിത്വ വിശേഷങ്ങളുമായി ബന്ധപ്പെട്ടതാണ്. വശങ്ങളിലെ ടെമ്പറൽ ലോബ് കേൾവിയുമായും പിറകിലെ ഓക്സിപ്പിറ്റൽ ലോബ് കാഴ്ചയുമായും ബന്ധപ്പെട്ടിരിക്കുന്നു. ഇതിനു പുറമെ തലച്ചോറുമായി നേരിട്ട് ബന്ധമുള്ള പന്ത്രണ്ട് കേന്ദ്ര നാഡികളുണ്ട്. പഞ്ചേന്ദ്രിയങ്ങളിലൂടെ (കാഴ്ച, കേൾവി, രുചി, ഗന്ധം, സ്പർശം) ലഭിക്കുന്ന ചോദനകളെ സ്വാംശീകരിച്ച് വേണ്ടപ്രതിപ്രവർത്തനങ്ങൾക്ക് നിർദ്ദേശം നൽകുക എന്നത് തലച്ചോറിന്റെ പ്രധാന ധർമ്മമാണ്. ഉദാ: വലിയ ഒച്ച കേൾക്കുമ്പോൾ ഞെട്ടുക, തീയിൽ തൊടുമ്പോൾ കൈ വലിക്കുക, ഉജ്ജ്വലമായ വെളിച്ചത്തിനു മുന്നിൽ കണ്ണ് അടഞ്ഞുപോകുക. ഇത്തരം പ്രവർത്തനങ്ങൾ തലച്ചോറിന്റെ ആജ്ഞയിലൂടെയാണ് നടക്കുന്നത്. ●

# വിയർപ്പുമണ്ണമുള്ള പണം

നല്ലപാതിയുടെ അടുത്ത കുടുംബത്തിലൊരു കല്യാണം. ഉള്ള വസ്ത്രങ്ങൾ പോരാ, പുതിയത് വേണമെന്ന് നിർബന്ധം. ബന്ധുക്കൾക്കിടയിൽ മോശക്കാരനാകേണ്ടയെന്ന് ഞാനും!

അടുത്ത ടൗണിൽ പോയി, മാളിൽ നിന്ന് എനിക്കും രണ്ട് മക്കൾക്കും ഓരോ ഷർട്ട് വാങ്ങി. ബ്രാന്റഡ് ഐറ്റം ആയത് കൊണ്ട് വില തീരെ കുറവായിരുന്നില്ല. കുപ്പായ സഞ്ചിയുമായി പുറത്തിറങ്ങി. മാളിലെ ചില കടകളിൽ കയറിയിറങ്ങാൻ ആവശ്യമുണ്ടാക്കി ഭാര്യ പരിവ് പരിപാടി തുടങ്ങി. മാളിന്റെ നടത്തളത്തിലിരുന്ന് സോഷ്യൽ മീഡിയയിൽ കുറെ നേരം കളഞ്ഞു. പിന്നീട് കുറച്ച് നേരം അങ്ങുമിങ്ങും നടന്നു ഞാൻ. പിന്നെ മക്കൾ കുറച്ച് നേരമവിടെയിരുന്ന് വർത്തമാനം പറഞ്ഞു.

കടകൾ കയറിയിറങ്ങി അവരെത്തിയതോടെ ധൂതിയിൽ കാരോട്ടിച്ച് രാത്രി വീട്ടിലെത്തി. പുതുവസ്ത്രങ്ങൾ ഒന്ന് കാണണമെന്ന തോന്നൽ സ്വാഭാവികം. എന്നാൽ വസ്ത്ര സഞ്ചിമാത്രമില്ല! അത് എവിടെയോ വെച്ച് മറന്നിരിക്കുന്നു. മാളിലെ നടത്തളത്തിലെ സീറ്റിനരികിലായിരിക്കുമെന്ന് ഓർത്തു. മകൻ ഒരു രസത്തിനെടുത്ത മൊബൈൽ ഫോട്ടോ അത് സത്യപ്പെടുത്തുകയും ചെയ്തു. രോഷവും സങ്കടവും പതഞ്ഞുയർന്നു. ബാഗ് മറന്നതിന് ഭാര്യയെയും മക്കളെയും ചീത്ത പറയാതിരിക്കാനും കഴിഞ്ഞില്ല.

നിരവധിയാളുകൾ കയറിയിറങ്ങുന്ന മാളിൽനിന്ന് ഇനി അതെങ്ങനെ കിട്ടാനാണ്? ബില്ലിൻ നിന്ന് ഫോൺ നമ്പർ കണ്ടെത്തി കടയിൽ വിളിച്ചു. ഫോണെടുത്തില്ല, കടയടച്ചിട്ടുണ്ടാകും. കടയടയ്ക്കുന്ന നമ്പർ സംഘടിപ്പിച്ച് വിളിച്ചപ്പോൾ സ്വിച്ചോഫ്!

ടൗണിനടുത്ത സൂപ്പർമാർക്കിനെ രാത്രി വിളിച്ചുണർത്തി ഏതാനും കിലോമീറ്റർ ബൈക്ക്യാത്ര ചെയ്ത് മാളിലെ സെക്യൂരിറ്റിക്കാരനെ സ്വാധീനിച്ചു അകത്ത് കയറി തിരഞ്ഞെങ്കിലും വെച്ചിടത്ത് വസ്ത്രസഞ്ചിയില്ല.

ദേഷ്യവും നിരാശവും ബാക്കിയായി. എന്തായാലും കല്യാണത്തിന് ഇനി പുതിയ വസ്ത്രം വാങ്ങില്ലെന്ന് വീട്ടിൽ പ്രസ്താവനയിറക്കി.


പിറ്റേന്നൊരു ഫോൺ; കടയടയ്ക്കുകയാണ്. കടയടച്ച് സ്റ്റാഫ് പുറത്തിറങ്ങിയപ്പോൾ ബാഗ് കണ്ടെന്നും അത് കടയിൽ സുരക്ഷിതമാണെന്നുമായിരുന്നു അറിയിപ്പ്. അദ്ദേഹം സംസ്ഥാനത്തിന് പുറത്ത് ബിസിനസ് ആവശ്യത്തിലാണെന്നും രാത്രി വൈകിയത് കൊണ്ടാണ് അറിയിക്കാതിരുന്നതെന്നും കൂടി പറഞ്ഞു. ഞാൻ ഫോണിൽ വിളിച്ചെങ്കിലും കിട്ടാതിരുന്നത് ബാറ്ററി തീർന്ന് ഫോൺ സ്വിച്ച് ഓഫ് ആയത് കൊണ്ടാണെന്നും വ്യക്തമായി. റബ്ബിനെ സ്മരിച്ചു ഞാൻ. അധാനത്തിലൂടെ സമ്പാദിച്ചത് നഷ്ടമാവില്ലെന്നും മനസ്സിലുറപ്പിച്ചു.

കുട്ടിക്കാലത്തെ സമാനമായൊരു കാര്യം എനിക്ക് ഓർമ്മിക്കാതിരിക്കാനായില്ല. മണിക്കൂറിലേറെ കാത്ത് നിന്നാണ് റേഷൻ കടയിൽ നിന്ന് അതി കിട്ടിയത്. സന്തത സഹചാരിയായ ചക്രവർത്തിയോടിച്ച രണ്ട് കിലോമീറ്റർ അകലെയുള്ള വീട്ടിലേക്ക് വേഗത്തിൽ മടങ്ങി. നാല് പതിറ്റാണ്ടുകൾക്കപ്പുറത്തുള്ള കാര്യമാണ്. എൽ.പി സ്കൂൾ വിദ്യാർഥിയായ ഞാൻ അരിസഞ്ചി തലയിൽ വെച്ച് ബാക്കി രണ്ട് രൂപയും ചില്ലറയും റേഷൻ കടയിലെ ബില്ലിനൊപ്പം ചുരുട്ടി വള്ളിട്രസറിന്റെ കീഴയിലിട്ടാണ് യാത്ര. വീട്ടിലെത്തി നോക്കുമ്പോൾ കീഴയിൽ നോട്ടില്ല. ഉമ്മയിൽ നിന്ന് കണക്കിന് ചീത്ത കേട്ടു. ഉപ്പു വന്നാൽ അടികിട്ടുമെന്ന പേടിയിൽ വിറച്ചാണ് കാത്തിരുന്നത്. അന്ന് രണ്ട് രൂപ ചെറിയ നോട്ടായിരുന്നില്ല!

വാപ്പു വീട്ടിലെത്തി കാര്യമറിഞ്ഞെങ്കിലും കനം കുറഞ്ഞ ചീത്തക്കും കുറച്ച് നേരത്തെ തുറിച്ചു നോട്ടത്തിനുമപ്പുറം കാര്യമായൊന്നും ഉണ്ടായില്ല. വേഗം റേഷൻ കടയിൽ പോയി പൈസ വാങ്ങിവരാൻ ആജ്ഞ ലഭിച്ചു. കേട്ട മാത്രയിൽ ഞാൻ കടയിലേക്ക് ഓടി, ചക്രവർത്തി കൂടാതെ.

വൈകുന്നേരം ലോഡിംഗ് പണികഴിഞ്ഞ് വാപ്പയും കുട്ടുകാരും മടങ്ങും വഴി നോട്ട് കാണുകയും റേഷൻ കടയിലെ ബില്ലി കൂടെയുള്ളത് കൊണ്ട് അവിടെ ഏൽപിക്കുകയുമാണ് ചെയ്തിരുന്നത്.

‘വിയർപ്പൊഴുക്കി അധാനിച്ച് സമ്പാദിച്ച പണമാണ്. അത് നഷ്ടപ്പെടില്ല’ എന്ന വാപ്പയുടെ അനേരത്തെ ആത്മഗതം ഇന്നും ഓർത്തുപോകുന്നു. ●



**WISDOM**  
GLOBAL ISLAMIC MISSION

പ്രമാണങ്ങൾക്കൊപ്പം, ഗുണകാംക്ഷയുടെ ശബ്ദം  
നേരിന്റെ ആർജ്ജവം, വേറിട്ട വായനാനുഭവം...



നേരിന്റെ വരമാഴി

[www.nerpatham.com](http://www.nerpatham.com) | [mail@nerpatham.com](mailto:mail@nerpatham.com)

**നെർപഥം**  
വാരിക

Circulation Manager | Nerpatham Weekly | EKP Complex | Kallai Road | Kozhikkode 2 | Kerala | India  
Ph: 0495 4019437 | +91 92075 25244 | [mail@nerpatham.com](mailto:mail@nerpatham.com) | [www.nerpatham.com](http://www.nerpatham.com)



- ☞ വോയ്സായും ടെക്സ്റ്റായും ആഷിൽ നിന്നു തന്നെ ഫീഡ്ബാക്ക് അയക്കാനുള്ള സൗകര്യം
- ☞ നോട്ടിഫിക്കേഷൻ സംവിധാനം
- ☞ ഓട്ടോ പ്ലേ ഓപ്ഷൻ...
- ☞ REWIND - കഴിഞ്ഞുപോയ പ്രോഗ്രാമുകൾ വീണ്ടും കേൾക്കാനുള്ള അവസരം

രട്ടത്തി ഭട്ടേറെ പറ്റരിക ഫീച്ചറുകളുടാകി  
ചീഡ് റേഡിയോ ഞാബൈൽ ഭൂട്ട് വിജയകരടാക 500 ദിവസങ്ങൾ...



24x7 സ്ട്രീമിംഗ്, 10000+ സ്ഥിരം ശ്രോതാക്കൾ...  
രാജൾ കേട്ടു രട്ടത്തിയോ?

ഈ ലികിൽ ക്ലിക്ക് ചെയ്ത് Update ബട്ടൺ അമർത്തുക  
<https://play.google.com/store/apps/details?id=com.peaceradio>

peaceradio നിങ്ങളുടെ മൊബൈലിൽ ലഭ്യമാകാൻ:

 Search peaceradio

 Search peace radio App



[www.peaceradio.com](http://www.peaceradio.com)